



آدابِ حاملینِ قرآن

www.KitaboSunnat.com

امام یحییٰ بن شرف الدین نوویؒ

شارحِ مسلم و مصنفِ ریاض الصالحین

مکہ کتاب گھر

الکریم مارکیٹ اردو بازار لاہور

بِسْمِ اللّٰهِ الرَّحْمٰنِ الرَّحِیْمِ
قُلْ أَطِيعُوا اللّٰهَ
وَأَطِيعُوا الرَّسُولَ

مجلس التحقیق الاسلامی اربنہ
معدت البریری

کتاب و سنت کی روشنی میں لکھی جانے والی اردو اسلامی کتب کا سب سے بڑا مفت مرکز

معزز قارئین توجہ فرمائیں

- کتاب و سنت ڈاٹ کام پر دستیاب تمام الیکٹرانک کتب... عام قاری کے مطالعے کیلئے ہیں۔
- مجلس التحقیق الاسلامی کے علمائے کرام کی باقاعدہ تصدیق و اجازت کے بعد (Upload) کی جاتی ہیں۔
- دعوتی مقاصد کیلئے ان کتب کو ڈاؤن لوڈ (Download) کرنے کی اجازت ہے۔

تنبیہ

ان کتب کو تجارتی یا دیگر مادی مقاصد کیلئے استعمال کرنے کی ممانعت ہے
کیونکہ یہ شرعی، اخلاقی اور قانونی جرم ہے۔

اسلامی تعلیمات پر مشتمل کتب متعلقہ ناشرین سے خرید کر تبلیغ دین کی
کاوشوں میں بھرپور شرکت اختیار کریں

PDF کتب کی ڈاؤن لوڈنگ، آن لائن مطالعہ اور دیگر شکایات کے لیے
درج ذیل ای میل ایڈریس پر رابطہ فرمائیں۔

✉ KitaboSunnat@gmail.com

🌐 www.KitaboSunnat.com

MFN
5948

DATA ENTERED

آداب حاملین قرآن

ترجمہ

التبیین فی آداب حملۃ القرآن

مصنف
امام نووی رحمۃ اللہ علیہ

ترجمہ

حضرت مولانا نجم الدین حسنا اصلاحی

www.KitaboSunnat.com

مکہ کتاب گھر

الکریم مارکیٹ اردو بازار لاہور

ضابطہ

- کتاب: اولیٰ شاملین قرآن
تصنیف: (ما) نوری رحمہ اللہ تعالیٰ
ترجمہ: مولانا فتح الدین (صلوات)
بانتھ: عبد الوہید (ترقی)
ناشر: مکہ کتاب گھر لاہور بازار لاہور
تاریخ اشاعت: اکتوبر ۱۹۹۹
قیمت: ۶۳ روپے

فہرست مضامین



صفحہ	مضامین	نمبر شمار
	دیباچہ	۱
۱۱	حالات امام نولوی رحمہ اللہ	۲
۱۳	تلاوت قرآن مجید اور حفظ قرآن کریم کزنویالوں کی فضیلت	۳
۱۴	تلاوت قرآن مجید معنی سمجھے بغیر بھی ثواب ہے۔	۴
"	حدیث میں لفظ ماہر قرآن کی تشریح۔	۵
"	مومن قرآن خواں میں صفیتیں۔	۶
۱۵	عبدالرحمن ابن ابزی کو قرآن نے بلند مرتبہ پر پہنچایا۔	۷
۱۶	حدیث قدسی کا مفہوم	۸
۱۷	کوفیوں کے نزدیک قرآن مجید کی تعداد آیات کی تصریح	۹
"	قرآن مجید پر عمل کرنے والوں کا مرتبہ۔	۱۰
۱۸	قرآن مجید پڑھے ہوؤں کی دوسروں پر ترجیح۔	۱۱
"	قرآن مجید کا زیادہ علم رکھنے والا امامت کرے۔	۱۲
"	قرآن مجید کی تلاوت کو تمام وظائف پر ترجیح و فضیلت	۱۳
۱۹	حافظ قرآن کی عزت اور توقیر کے بیان میں۔	۱۴
"	شعائر اللہ کی تشریح۔	۱۵
۲۰	ناز صبح ادا کرنے کے بعد مومن اللہ کی ذمہ داری	۱۶
	میں ہو جاتا ہے۔	

صفحہ	مضامین	نمبر شمار
۲۰	امام ابو حنیفہ رضی اللہ عنہ اور امام شافعی رحمہ اللہ کے نزدیک اولیاء کا مفہوم۔	۱۷
"	علماء کی غیبت اور برائی کرنا حرام ہے۔	۱۸
۲۱	استاد اور شاگرد دونوں کو اللہ کی رضا مقدم رکھنا چاہیے	۱۹
۲۲	حدیث انما الاعمال کی تشریح۔	۲۰
"	اخلاص کی تعریف علماء حق کے نزدیک۔	۲۱
"	مقبولیت اعمال کی کسوٹی۔	۲۲
۲۳	حارث محاسبی کے نزدیک صدیق کی تعریف۔	۲۳
"	قرآن مجید پڑھانے میں دنیا کی عرض شامل نہ ہونی چاہیے	۲۴
۲۴	معلم قرآن طلبہ کی کثرت اور اپنی شہرت کو مد نظر نہ رکھے	۲۵
"	بلکہ مقصد کو، یعنی اللہ کی رضا جوئی کو۔	
۲۵	حضرت علی رضی اللہ عنہ کا ارشاد کہ عالم وہ ہے جو قرآن پر عمل کرے۔	۲۶
"	ائمہ کرام کی نیتوں کا اندازہ امام شافعی کے قول سے۔	۲۷
"	معلمین قرآن کے خصوصی اوصاف۔	۲۸
۲۶	وصیت آنحضرت صلعم استادوں کو طلبہ پر شفقت کرنیکی	۲۹
۲۸	معلم کو اپنے وقار کا خیال رکھنا چاہئے تاکہ طلبہ نڈرنہ ہو جائیں	۳۰
"	علم دین کا حاصل کرنا فرض کفایہ ہے اور نظام تعلیم قائم کرنا مسلمانوں پر فرض ہے۔	۳۱

صفحات	مضامین	نمبر شمار
۲۹	معلم قرآن کے آداب خصوصی اور ان کی تفصیل۔	۳۲
۳۱	طالب علم کے آداب کی تفصیل۔	۳۲
۳۲	علم دین ایسے باکمال سے حاصل کیا جائے جس کی اہلیت مسلم ہو۔	۳۴
۳۳	آداب مجلس ضروری ہے۔	۳۵
۳۴	ساتھیوں کے ساتھ باادب ہونا گویا استاد کا ادب ہے۔	۳۶
۳۵	اپنے استاد کے قول و فعل کی بہترین توجیہ کرنا۔	۳۷
۳۵	طالب علم کے آداب میں یہ بھی ہے کہ پڑھنے میں حریص ہو۔	۳۸
۳۷	حفاظ قرآن کے آداب۔	۳۹
۳۸	قرآن مجید کو گذراوقات کا ذریعہ نہ بنانا چاہیے۔	۴۰
۳۹	قرآن پڑھا کر تنخواہ لینے میں علماء کے اقوال۔	۴۱
۴۱	قرآن کی تلاوت میں سلف کے حیرت انگیز واقعات کی توجیہ	۴۲
۴۲	راتوں کو قرآن پڑھنے کی محافظت کے بیان میں۔	۴۳
۴۶	تلاوت قرآن کا حکم اور بھول جانے کی خرابی کے بیان میں	۴۴
۴۷	جس نے رات کا وظیفہ نہیں پڑھا اور سو گیا اُس کا ذکر۔	۴۵
۴۸	قرآن مجید کے آداب کا خصوصی اور مفصل بیان۔	۴۶
۴۹	طہارت کے ساتھ قرآن پڑھنا مستحب ہے، جنبی اور	۴۷
	حائضہ کی تفصیل۔	
۵۱	قرآن مجید کی تلاوت پاک جگہ پر ہونی چاہیے۔	۴۸

صفحہ	مضامین	نمبر شمار
۵۲	کن کن جگہوں پر قرآن نہ پڑھا جائے۔	۴۹
۵۴	شروع تلاوت اعموذ بانشہ اور بسم اللہ سے کیجائے سوائے سورہ براءت کے اس میں بسم اللہ نہ کیا جائے۔	۵۰
۵۵	جب بھی تلاوت کیجائے خشوع مد نظر ہو۔	۵۱
"	تدبر قرآن میں سلف کے واقعات کی تفصیل۔	۵۲
۵۷	تلاوت قرآن مجید میں رو دینے کا بیان۔	۵۳
۵۹	قرآن کی تلاوت ٹھہر ٹھہر کر ہونی چاہئے اسکی تفصیل۔	۵۴
۶۰	علماء نے ترتیل قرآن کو مستحب فرمایا ہے۔	۵۵
۶۱	احترام قرآن کی تاکید کے باوجود لوگوں کی غفلت۔	۵۶
۶۲	غیر زبان میں قرآن کی تلاوت جائز نہیں تفصیلی بحث۔	۵۷
۶۴	قرأت متواتر اور غیر متواتر کی مفصل بحث اور موجودہ قرآن کا قرأت متواتر ہونا۔	۵۸
"	موجودہ ترتیب کے مطابق قرأت قرآن کریم کرنا وغیرہ	۵۹
۶۵	تلاوت قرآن دیکھ کر کرنا افضل ہے۔	۶۰
۶۶	تلاوت قرآن اکٹھا کرنا اور سامعین کا موجود ہونا مستحب ہے۔	۶۱
۶۷	کتابوں کا مسجد دمشق میں پڑھنا ہشام ابن اسماعیل نے ایجاد کیا۔	۶۲
۶۸	قرآن مجید کا دور کرنا۔	۶۳

صفحہ	مضامین	نمبر شمار
۶۸	قرآن مجید پڑھنے میں آواز کا بلند کرنا وغیرہ مفصل بحث۔	۶۴
۷۱	قرآن مجید اچھی آواز سے پڑھنا مستحب ہے۔	۶۵
۷۲	تلاوت قرآن مجید اول و آخر کرنے میں پورا کلام مربوط ہو	۶۶
۷۶	کن حالات میں قرآن مجید پڑھنا مکروہ ہے۔	۶۷
۷۷	تلاوت قرآن کے سلسلہ میں بدعات کا ذکر۔	۶۸
۷۸	ایسے نوادر مسائل کا ذکر جن کی اکثر ضرورت ہو کرتی ہے۔	۶۹
۷۹	کوئی آیت پڑھ دی گئی اور اس سے مراد تلاوت نہیں بلکہ کلام مراد ہے، اس کی فقہی تفصیل۔	۷۰
۸۰	تلاوت قرآن کے وقت کسی کے احترام میں کھڑے ہونے کی تحقیق۔	۷۱
۷۲	اگر کوئی قرآن پڑھتا ہو کسی جماعت پر پہنچے تو سلام کرے اس کی تفصیل۔	۷۲
۸۱	نماز کے چند اہم اور عمدہ فقہی احکامات۔	۷۳
۸۳	ایک رکعت میں دو سورتیں پڑھنے کی تحقیق۔	۷۴
۸۴	کن کن نمازوں میں جہر کرنا چاہیے۔ اس کی تفصیل۔	۷۵
۸۵	امام نوادوی جہری نمازوں میں چار سکتوں کے قائل ہیں۔	۷۶
۷۷	ہر وہ شخص جو نماز میں سورہ فاتحہ پڑھے یا خارج نماز میں وہ آئین کہے۔	۷۷
۸۵	لفظ آئین کی لغوی تحقیق۔	۷۸

صفحہ	مقہامین	نمبر شمار
۸۶	سجدہ تلاوت کی تفصیلات -	۷۹
۸۷	سجدہ قرآن کی تعداد اور ان کی تعیین -	۸۰
۸۸	سورہ ص کے سجدہ کی توجیہ -	۸۱
۹۰	کس کو سجدہ کرنا سنت ہے اس کی فقہی تفصیل -	۸۲
۹۱	سجدہ تلاوت کے مختصر کرنے کی فقہی تفصیل -	۸۳
۹۲	سجدہ تلاوت کے اوقات کی تصریح -	۸۴
۹۳	اگر سورہ کی بعض آیات یا تمام آیات ایک مجلس میں	۸۵
۹۴	پڑھی گئیں ان کی تفصیل -	۸۶
۹۵	حالت سفر میں سواری پر آیت سجدہ تلاوت کرنے کا حکم -	۸۷
۹۶	اگر کسی نے نماز میں سورہ فاتحہ سے پہلے آیت سجدہ	۸۸
۹۷	پڑھی اس کی تفصیل -	۸۹
۹۸	اگر کسی نے آیت سجدہ فارسی زبان میں پڑھی تو کیا کرے	۹۰
۹۹	انام کو بستی اور جہری نماز میں آیت سجدہ پڑھنا مکروہ	۹۱
۱۰۰	نہیں ہے -	۹۲
۱۰۱	اوقات مکروہہ میں سجدہ کرنے کی فقہی بحث -	۹۳
۱۰۲	سجدہ تلاوت حالت اختیار میں رکوع سے ادا نہیں ہوتا ہے -	۹۴
۱۰۳	سجدہ کرنے کی دو صورتیں ہیں ایک نماز کے اندر دوسری	۹۵
۱۰۴	نماز سے باہر، مفصل بحث -	۹۶
۱۰۵	قرأت قرآن کن اوقات میں بہتر ہے -	۹۷

صفحہ	مضامین	نمبر شمار
۹۹	جب قرآن پڑھنے میں گڑبڑ ہو جائے تو کیا کرنا چاہئے۔	۹۴
۱۰۰	جب کوئی شخص کسی آیت سے استدلال کرے تو کس طرح کہے۔	۹۵
۱۰۱	ختم قرآن کرنا کس وقت زیادہ بہتر ہے، مفصل بحث۔	۹۶
۱۰۲	قرآن کی تعظیم و تکریم پر اجماع ہے اور استخفاف	۹۷
۱۰۳	کتب منزلہ کرنے پر قاضی عیاض کا فتویٰ اور ابن شبنوذ کی توبہ کا ذکر۔	۹۸
۱۰۴	تفسیر قرآن مجید کا کون اہل ہے۔	۹۹
۱۰۵	قرآن مجید کے معانی میں جھگڑنا حرام ہے۔	۱۰۰
۱۰۶	محمد ابن ابی زید کا فتویٰ دربارہ لعنت پر استاد وغیرہ۔	۱۰۱
۱۰۷	ایک آیت کا مؤخر و مقدم ماننا خلاف نہیں ہے۔	۱۰۲
۱۰۸	فلاں آیت بھول گیا کہنے کا ادب۔	۱۰۳
۱۰۹	سورہ بقرہ اور سورہ ال عمران وغیرہ کہنے سے بہتر یہ ہے کہ کہا جائے کہ وہ سورہ جس میں بقرہ کا ذکر ہے۔	۱۰۴
۱۱۰	قراۃ ابو عمرو و نافع وغیرہ کہنا جائز ہے۔	۱۰۵
۱۱۱	کافر کو قرآن سننے سے منع نہ کیا جائے چھونے سے روکا جائے۔	۱۰۶
۱۱۲	قرآن کی آیات کا لکھ کر دنیا اور پلانا جائز ہے۔	۱۰۷
۱۱۳	قرآن کا دیواروں پر لکھنا، قرآن سے جھاڑ پھونک کرنا وغیرہ مسائل	۱۰۸

صفحہ	مضامین	نمبر شمار
۱۰۸	کن کن وقتوں اور حالات میں آنحضرت صلی اللہ علیہ وسلم نے مخصوص سورتیں پڑھی ہیں۔	۱۰۸
۱۰۹	جمعہ کی فجر نماز میں اور جمعہ میں آنحضرت صلی اللہ علیہ وسلم نے ہمیشہ کن کن سورتوں کو پڑھا۔	۱۰۹
۱۱۰	سنت فجر اور جمعہ کے دن آنحضرت صلی اللہ علیہ وسلم نے کون سی سورتیں پڑھیں۔	۱۱۰
۱۱۱	آیت الکرسی کے پڑھنے کے فضائل۔	۱۱۱
۱۱۰	مریض کے پاس کیا پڑھنا چاہئے۔	۱۱۲
۱۱۱	قرآن مجید کی کتابت پر اہم بحث۔	۱۱۳
۱۱۳	احترام قرآن پر عکرمہ رضی اللہ عنہ کا عمل اور دوسرے مسائل۔	۱۱۳
۱۱۳	دشمن کی زمین میں قرآن لیکر سفر کرنا حرام ہے۔	۱۱۵
۱۱۵	قرآن مجید کے چھونے پر مفصل بحث۔	۱۱۶
۱۱۶	خرید و فروخت یعنی ہدیہ قرآن پر مفصل بحث۔	۱۱۶



بِسْمِ اللّٰهِ الرَّحْمٰنِ الرَّحِیْمِ

اما بعد !

الَّتِيَّانِ فِيْ اَدَابِ حَمَلَةِ الْقُرْآنِ مصنفہ امام محی الدین النوادی عی بن شرف الشافعی شارح مسلم شریف کی ایک بہت ہی مفید تصنیف ہے، مصنف کے حالات سے کتاب کی اہمیت اور افادیت کا اندازہ ہر پڑھا لکھا خود کر لے گا اس کتاب کے حوالجات مصنفین خود اپنی تصنیفات میں دیتے رہتے ہیں، مثلاً حافظ عماد الدین ابن کثیر رحمہ اللہ نے فضائل القرآن جو ذیل ہے تفسیر ابن کثیر کا اس میں دیا ہے۔

واضح ہو کہ احادیث نبوی کی شرح و تفسیر میں امام طحاوی، امام خطاب رضی اللہ عنہما صاحب معالم السنن اور علامہ بغوی صاحب شرح السنن امام تقی الدین ابن دینار العیثی صاحب المام فی احادیث الاحکام، امام شرف الدین نوادی صاحب تہذیب الاسماء واللغات اور امام ولی اللہ محدث دہلوی صاحب حجۃ اللہ البانغہ کی علمی خدمات رہتی دنیا کے لئے کا نہ علم فی داسہ منا رہدایت کا کام دیتی رہیں گی، خصوصاً مؤخر الذکر شاہ ولی اللہ رحمہ اللہ کے قلب و نظر کی وسعت تو اللہ تعالیٰ کی وہ موہبت کبریٰ ہے جو انھیں پر ختم ہو گئی اور بقول علماء ہند کے کہ ایک طرف ان کے زمانے اور ماحول کو اور دوسری طرف ان کے کام کو جب آدمی بالمقابل رکھ کر دیکھتا ہے تو عقل دنگ رہ جاتی ہے کہ اس ددر میں اس نظر، ان خیالات اور اس ذہنیت کا آدمی کیسے پیدا ہو گیا ہے

این سعادت بزور بازو نیست بجز تمانہ بخشہ خدائے بخشندہ

زمانہ قیام سدھاری میں میں نے اس کتاب کا ترجمہ کر دیا تھا جو کاغذات کے ڈھیر میں فراموش ہو چکا تھا، شیخ الاسلام حضرت مولانا سید حسین احمد مدنی قدس سرہ کی زیر تحریر سوانح حیات کے الٹ پھیر میں اس ترجمہ پر نظر پڑ گئی، خیال گذرا کہ اس ترجمہ پر نظر ثانی کر کے شائع کر دیا جائے تو انشاء اللہ فائدہ سے خالی نہ ہوگا، چنانچہ اس کام پر لگنا پڑا، مصنف چونکہ شافعی مسلک اور وسیع النظر عالم ہیں اور شافعییت کے زعم میں تجسوز کر گئے ہیں، اس لئے بعض جگہ احناف رحمہم اللہ کے مسلک کو واضح کرنا پڑا اور بعض فوائد بھی اپنی جانب سے اضافہ کرنے پڑ گئے، ترجمہ تحت المفظ کے بجائے عبارت کے مفہوم کو عام فہم انداز میں پیش کرنے کی سعی کی گئی ہے اگر کسی جگہ مفہوم صاف طور پر واضح نہ ہو سکا ہو تو یہ میرا قصورِ علم ہوگا مصنف رحمہم اللہ کا نہیں۔

اس کتاب میں دس باب اور ۱۰۹ فصلیں ہیں، دسواں باب اس کتاب کے اسما اور لغات پر مشتمل ہے، اس کو میں نے ہاتھ نہیں لگایا کیونکہ وہ عام پڑھے لکھوں کیلئے زائد چیز تھی، اہل علم سے درخواست ہے کہ وہ اپنے مفید شعوروں سے محروم نہ فرمائیں گے اور دعاؤں میں یاد رکھیں گے۔ اللہ تعالیٰ سے دعا ہے کہ وہ اس ترجمہ کو مقبول فرما کر ترجمہ کیلئے ذخیرہ آخرت بنائے آمین۔ وما ذلک علی اللہ بعزیز۔

اس کتاب کی اشاعت میں عزیز ی حافظ صدر الدین سلمہ اور محرم محمد عبد اللہ خاں صاحب اور مولانا حبیب الرحمن صاحب قاسمی کا تعاون اگر نہ ہوتا تو یہی یہ کتاب چھپ نہ سکتی۔ میں ان حضرات کا دل سے شکر گزار ہوں۔

بم نام الدین اصلاحي کان اللہ لہ
جنوری ۱۹۸۷ء

مختصر حوالہ شیخ الاسلام محی الدین النواوی رحمہ اللہ تعالیٰ

شیخ الاسلام محی الدین النواوی بہت بڑے محدث اور بے نظیر مصنف محقق اور زہد و تقویٰ میں پیکانہ روزگار تھے، آپ کی ولادت محرم کے درمیانی عشرہ ۶۳۱ھ میں ہوئی۔ دمشق میں وہ ۶۴۹ھ میں پہنچے، پھر ساڑھے چار مہینے میں تنبیہ پڑھی اور سال کے بقیہ حصہ میں چوتھائی مہذب حفظ کر لیا۔ دمشق میں دو سال کے قیام میں سوئے نہیں اور روزانہ بارہ سبق مشائخ کرام سے پڑھا کرتے تھے، امام نواوی نے خود بیان فرمایا ہے کہ ایک مرتبہ مجھ کو فن طب سے دلچسپی ہوئی، چنانچہ میں شیخ الرئیس بو علی سینا کی کتاب ”قانون“ خرید کر پڑھ رہا تھا کہ اس کا یہ اثر میسر دل پر ہوا کہ تاریکی چھا رہی ہے، فوراً کتاب کو بیچ ڈالا، اور شبہ سے بچنے کیلئے دمشق کے باغات سے کبھی کوئی پھل نہیں کھائے، دن اور رات میں صرف عشاء کے بعد ایک مرتبہ کھانا کھاتے تھے اور صبح کو ایک بار پانی پیتے تھے اور رات کے اکثر حصہ میں بیدار رہ کر عبادت، ریاضت اور تلاوت و تصنیف میں مشغول رہا کرتے تھے اور تنگی، مجاہدوں کے باوجود صبر اور شکر اور تقویٰ اور پرہیزگاری میں اپنے زمانہ میں ممتاز تھے۔ ۶۵۷ھ میں مدرسہ رواجیہ میں پہنچے اور وہاں کتاب ”تنبیہ“ کو حفظ کر لیا اور ۱۵۷ھ میں اپنے والد کے ساتھ حج و زیارت سے فارغ ہو گئے اور پھر تصنیف و تالیف میں آخری زندگی تک مشغول رہے اور بہت سی مفید کتابوں کے مصنف ہوئے، جن کے اسما درج ذیل ہیں :-

الروضہ ، المنہاج ، المناسک ، تہذیب الاسماء واللغات ، شرح صحیح مسلم
 شرح المہذب ، التبیان فی آداب الحجۃ القرآن ، الارشاد ، التیسیر والتقریب ،
 ریاض الصالحین ، الاذکار ، الاربعین ، الطبقات الفقہاء والشافعیہ وغیرہ ،
 آپ کے شیوخ و اساتذہ کی فہرست طویل ہے ، ان میں قاضی رضی ابن
 برہان الدین اور شیخ الشیوخ عبدالعزیز الحموی اور ایک جماعت جن میں شیخ کمال
 اور اسحاق بن احمد مغربی سرفہرست ہیں ، صمیمین و سنن ابی داؤد ، ترمذی ، نسائی
 ابن ماجہ ، دارقطنی ، شرح السنہ ، مسند شافعی و مسند امام احمد کو عزالدین ابن
 خالد سے سماعت فرمائی ، اور آپ سے ایک جماعت فقہاء اور حفاظ حدیث
 مثلاً علاء الدین بن العطار ، شیخ ابی الجحاج المزنی ، قاضی محی الدین المزروعی اور
 امام شمس الدین ابن النقیب اور بہت بڑی تعداد نے استفادہ اور روایت
 حدیث کیا ہے ۔

امام رافعیؒ اور شیخ محی الدین نوویؒ میں اگر کسی مسئلہ میں اختلاف ہو جاتا
 ہے تو بعض فقہاء امام رافعیؒ کو اور بعض امام نوویؒ کو ترجیح دیتے ہیں ، صوفیہ
 میں سے عارف باللہ ولی کبیر شیخ یسین المزین کی مجلسوں میں شریک ہوتے تھے
 اور ان کے اشارات کو قبول فرماتے تھے ، بعض شامی علماء سے منقول ہے کہ
 امام نوویؒ کی موت سے چند دن قبل شیخ یسین نے فرمایا کہ مسند کتابوں کو
 واپس کر دو اور گھر جا کر اہل و عیال سے ملاقات کرو ، چنانچہ آپ نے عمل فرمایا ، پھر
 ۲۴ رجب ۶۶۸ھ کو وصال ہو گیا جبکہ آپ کی دارطہی کے چند ہی ماہ سفید
 تھے ، رحمۃ اللہ علیہ رحمۃ واسعۃ ۔ امام نووی رحمۃ اللہ نے ارشاد فرمایا ہے کہ
 صوفیاء کرام اس امت محمدیہ کے برگزیدہ اور منتخب لوگوں میں سے ہیں ، ملاحظہ ہو امام رافعیؒ
 المتوفی ۶۶۸ھ کی کتاب مرآۃ الجنان ۔ اللہم الحقا بسلفنا الصالحین واجعل لنا لسان صدق
 فی الاخرین ۔ آمین یا رب العالمین ۔
 نجم الدین اصفہانی کان شہداء

بِسْمِ اللّٰهِ الرَّحْمٰنِ الرَّحِیْمِ

بَابُ اَوَّلٍ

تلاوت قرآن مجید اور حفظ کرنے والوں کی فضیلت میں

الحمد لله وسلام على عباده الذين اصطفى - اما بعد

اللہ تبارک و تعالیٰ کا ارشاد ہے :

إِنَّ الَّذِينَ يَتْلُونَ كِتَابَ اللَّهِ وَأَقَامُوا
الصَّلَاةَ وَآتَوْا مِمَّا رَزَقْنَاهُمْ
سِرًّا وَعَلَانِيَةً يَرْجُونَ تِجَارَةً
لَّنْ نَّبْزُورَ لِيُؤْتِيَهُمُ
أَجْرًا هُمْ وَيَزِيدُهُمُ
مِنْ فَضْلِهِ إِنَّهُ غَفُورٌ
شَكُورٌ .

جو لوگ کتاب اللہ کی تلاوت کرتے رہتے
ہیں اور نماز کی پابندی رکھتے ہیں اور جو کچھ
ہم نے ان کو عطا فرمایا ہے اس میں سے
پوشیدہ اور علانیہ خرچ کرتے ہیں وہ ایسی
تجارت کے امیدوار ہیں جس میں گھٹا نہیں
تا کہ ان کو ان کی اجر میں پوری پوری دیں
اور ان کو اپنے فضل سے اور زیادہ بھی دیں

بیشک وہ بڑے بخشنے والے اور قدردان ہیں

(سورۃ الفاطر)

حضرت عثمان ابن عفان رضی اللہ عنہ سے روایت ہے کہ جناب رسول اللہ
صلی اللہ علیہ وسلم نے فرمایا تم میں سب سے بہتر وہ ہے جو قرآن مجید سیکھے اور

لے اس آیت کریمہ سورہ فاطر سے ان لوگوں کے خیال کی تردید ہو جاتی ہے جو کہتے ہیں کہ بغیر معنی
سمجھے تلاوت سے کوئی فائدہ نہیں ہوتا ہے، البتہ جو لوگ معنی و مطلب کو سمجھتے ہیں ان کو زیادہ
لطف آتا ہے اور ان کی قلبی کیفیت میں اضافہ ہوتا ہے۔

کھائے۔ (بخاری)

حضرت عائشہ صدیقہ رضی اللہ عنہا سے روایت ہے کہ جناب رسول اللہ صلی اللہ علیہ وسلم نے فرمایا جو شخص سمجھ کر قرآن پڑھتا ہے وہ بزرگ نیکو کار فرشتوں کے ساتھ ہوگا، اور وہ شخص کہ قرآن پڑھتا ہے اور اٹکتا ہے، اور پڑھنے میں دشواری ہوتی ہے اس کے لئے دوہرا ثواب ہوتا ہے (بخاری مسلم) حضرت ابو موسیٰ اشعری رضی اللہ عنہ سے روایت ہے کہ جناب رسول اللہ صلی اللہ علیہ وسلم نے فرمایا کہ مومن جو قرآن پڑھتا ہے اس کا حال مانند حال تریح کے ہے کہ بوجھی ہوتی ہے اور مزہ بھی اسکا چھا ہوتا ہے، اور حال اس مومن کا کہ قرآن نہیں پڑھتا مانند حال کھجور کے ہے کہ بُو اس میں نہیں ہے اور مزہ میٹھا ہے، اور حال اس منافق کا کہ قرآن نہیں پڑھتا وہ اندرائُن کے پھل کے مثل ہے کہ بُو بھی اچھی نہیں اور مزہ بھی کڑوا ہے اور مثال اس منافق کی کہ قرآن پڑھتا ہے وہ مثل خوشبودار پھول کے ہے کہ بُو اس کی اچھی ہے اور مزہ کڑوا ہے۔ (مسلم و بخاری)

لے ماہر قرآن وہ شخص ہے جس کو قرآن خوب یاد ہو اور جو اٹکے نہیں۔ جو فرشتوں کا سامع کرتا ہے وہ آخرت میں منازل علیا میں ان فرشتوں کے ساتھ ہوگا۔ دو ثواب سے مراد ایک تلاوت کا ثواب ہے، دوسرا ایک اٹک کر پڑھنے میں جو مشقت ہوتی ہے اس کا ثواب، خلاصہ یہ کہ ماہر قرآن تو انصاف ہے ہی، رک رک کر پڑھنے والوں کی بھی فضیلت ثابت ہے۔

لے یعنی مومن قرآن خواں میں دو صفتیں ہیں ایک باطنی یعنی اعتقاد دلی اس کو میٹھا مزہ فرمایا، دوسری صفت ظاہری جس کا اثر لوگوں کو پہنچتا ہے، اس کو خوشبو سے تشبیہ دی یعنی مومن قرآن خواں کا ظاہر باطن دونوں بہتر ہے اور جو مومن قرآن خواں نہیں اسکا باطن ایمان کے سبب اچھا ہے مگر ایمان کا ظاہری اثر نہیں، اور منافق قرآن خواں میں ظاہری اثر ہے مگر باطنی نہیں اس لئے کہ اسکا اعتقاد درست نہیں۔ اور جو منافق قرآن خواں نہیں نہ ظاہر اس کا اچھا اور نہ باطن اسکا اچھا۔ واللہ اعلم

حضرت عمر بن الخطاب خلیفہ دوم سے روایت ہے کہ میں نے رسول اللہ صلی اللہ علیہ وسلم سے سنا کہ بیشک اللہ تعالیٰ قرآن مجید کے ذریعہ کتنے لوگوں کو بلند کرتا ہے اور کتنے لوگوں کو پست کرتا ہے۔ (مسلم)

حضرت ابو امام باہلی رضی اللہ عنہ فرماتے ہیں کہ میں نے جناب رسول اللہ صلی اللہ علیہ وسلم کو فرماتے سنا ہے فرماتے تھے قرآن پڑھو کہ قرآن قیامت کے دن پڑھنے والے کی شفاعت فرمائے گا۔ (مسلم)

حضرت عبداللہ ابن عمر رضی اللہ عنہ نبی صلی اللہ علیہ وسلم سے روایت کرتے ہیں کہ دو آدمیوں پر رشک آتا ہے، ایک وہ شخص کہ رات اور دن کو قرآن کی تلاوت کرتا ہے اور مال میں سے اس کی راہ میں رات دن خرچ کرتا رہتا ہے، دوسرا وہ کہ اللہ تعالیٰ نے قرآن کا اس کو علم دیا اور وہ اس کے موافق عمل کرتا رہتا ہے (بخاری و مسلم)

لہ عامر بن داکلہ ابی الطفیل سے روایت ہے کہ نافع ابن عبدالحارث عمر بن الخطاب رضی اللہ عنہ سے عصفان کے مقام پر ملے، حضرت عمر رضی اللہ عنہ نے ان کو کہہ کا امیر مقرر کیا تھا، پوچھا کہ اہل کفر پر اپنی جگہ امارت پر کس کو چھوڑ کر آئے؟ نافع نے جواب دیا کہ ابن ابزی کو، خلیفہ دوم نے فرمایا کہ ابن ابزی کون ہے؟ نافع نے جواب دیا کہ ہمارے آزاد کردہ غلاموں میں سے ایک غلام ہے، حضرت عمر رضی اللہ عنہ نے فرمایا تم اہل کفر پر غلام کو امیر اور حاکم بنا کر کے آئے ہو، نافع نے کہا ہاں اس لئے کہ وہ کتاب اللہ کا قاری اور فرانس اور علم قرآن کا عالم ہے۔ حضرت عمر رضی اللہ عنہ نے فرمایا ٹھیک ہے، آنحضرت صلی اللہ علیہ وسلم کا ارشاد ہے "ان اللہ یرفع بہذا الکتاب اقواما ویضع بہم الاخسین" چنانچہ استیعاب میں علامہ ابن عبدالبر کو عبدالرحمن ابن ابزی کے بارے میں یہ فقرہ لکھنا پڑا "وقال فیہ عمر بن الخطاب عبدالرحمن ابن ابزی ممن رفعہ اللہ بالقرآن" یعنی حضرت عمر رضی اللہ عنہ نے فرمایا کہ عبدالرحمن ابن ابزی ان لوگوں میں ہیں جن کو قرآن بلند کر رہا ہے۔

حضرت عبداللہ بن مسعود رضی اللہ عنہ سے روایت ہے کہ جناب رسول اللہ صلی اللہ علیہ وسلم نے فرمایا کہ جو شخص قرآن مجید میں سے ایک حرف پڑھے تو اسکے بدلے ہر حرف پر نیکی ہے اور وہ نیکی برابر دس نیکیوں کے ہے۔ میں یہ نہیں کہتا کہ الہم ایک حرف ہے بلکہ الف ایک حرف ہے اور لام ایک حرف ہے اور میم ایک حرف ہے، ترمذی نے فرمایا یہ حدیث حسن صحیح ہے۔

حضرت ابوسعید خدری رضی اللہ عنہ سے روایت ہے کہ جناب رسول اللہ صلی اللہ علیہ وسلم نے فرمایا کہ جناب باری عزاسمہ فرماتے ہیں کہ قرآن مجید جس کو باز رکھے میری یاد سے اور میرے مانگنے سے تو میں اس کو اس چیز سے بہتر دیتا ہوں مانگنے والوں کو، اور کلام الہی کی بزرگی تمام کلاموں پر ایسی ہے جس طرح اللہ تعالیٰ کی بزرگی تمام مخلوقات پر ہے۔ (ترمذی)

حضرت ابن عباس رضی اللہ عنہ سے روایت ہے کہ جناب رسول اللہ صلی اللہ علیہ وسلم نے فرمایا کہ بیشک جس شخص کے دل میں قرآن مجید میں سے کچھ نہیں ہے وہ مثل اجاڑ اور ویران مکان کے ہے۔ (ترمذی)

حضرت عبداللہ بن عمرو بن العاص رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا کہ قیامت کے دن حافظ قرآن سے کہا جائے گا کہ پڑھ اور پڑھ اور ٹھہر ٹھہر کر پڑھ جس طرح دنیا میں ٹھہر ٹھہر کر پڑھتا تھا

لہذا اس روایت کی توجیہ میں صاحب اشعۃ اللمعات کا یہ نکتہ پیش نظر رکھنا چاہئے، فرماتے ہیں تیس تیس نہیں بلکہ نوے نیکیاں درج اعمال ہوتی ہیں، کیونکہ الہم کو حروف مقطعات کی طرح پڑھنے میں تو حروف ادا ہوتے ہی نہیں ہیں، پس الف ۳۰ لام ۳۰، ادریم ۳۰، کس ۹۰ ہوتے ہیں۔ واللہ اعلم

لکہ روایت کا مفہوم یہ ہے کہ جو شخص اذکار اور اورداد وغیرہ کو چھوڑ کر صرف قرآن مجید کو اپنا وظیفہ بنالیا ہے اور اسی کا پورا ہوتا ہے تو قرآن مجید کی تمام مرادوں کے برائے میں سب بہتر ہے خدا سے بھلائی کوئی معمولی بات نہیں ہے خوب غور کر لیا جائے۔

تیرا مرتبہ و مقام آخری آیت تک ہے جو تو پڑھے۔

حضرت معاذ بن انس رضی اللہ عنہ سے روایت ہے کہ جناب رسول اللہ صلی اللہ علیہ وسلم نے فرمایا کہ جو شخص قرآن کو پڑھے اور اس پر عمل کرے اس کے ماں باپ کو قیامت کے دن ایسے تاج پہنائے جائیں گے کہ اس کی روشنی تمہارے دنیا کے گھروں کے آفتاب سے زیادہ بہتر ہوگی، اسی پر عامل بالقرآن کو قیاس کر لو کہ کیا اس کا مرتبہ ہو گا۔ (ابوداؤد احمد)

حضرت عبداللہ بن مسعود رضی اللہ عنہ سے روایت ہے کہ جناب رسول اللہ صلی اللہ علیہ وسلم نے فرمایا کہ قرآن مجید پڑھو بے شک اللہ تعالیٰ جس دل میں قرآن مجید محفوظ ہے اس کو عذاب زدے گا، اور بے شک یہ قرآن اللہ تعالیٰ کی طرف سے دعوت کا دسترخوان ہے جو اس میں پہنچا وہ بے خوف ہو گیا اور جو قرآن سے محبت کرے اس کو بشارت ہے۔ (دارمی)

حمیدی جمال رحمۃ اللہ علیہ نے امام سفیان ثوری رحمۃ اللہ علیہ سے پوچھا کہ جہاد کرنے والا بہتر ہے یا قرآن مجید پڑھنے والا، سفیان ثوری نے فرمایا کہ قرآن پڑھنے والا، کیونکہ جناب رسول اللہ صلی اللہ علیہ وسلم نے ارشاد فرمایا ہے :- خیرکم من تعلم القرآن و علمہ۔ اور پڑھائے۔

لہ کو فیوں کے نزدیک جن کی قرأت اس دیار ہند میں مروج ہے مشہور قول کے مطابق قرآن مجید کی آیات کی تعداد ۶۶۶۶ ہے، علامہ سیوطی نے اپنی کتاب اتقان جلد اول ص ۶۹ میں تحقیق کی ہے کہ قرآن مجید کی آیات کی تعداد ۶۶۱۶ ہے اور حروف کی تعداد تین لاکھ تینسٹیس ہزار چھ سو اکتھتر ہے اور یہی تعداد ان کے نزدیک صحیح ہے، ایک روایت میں آیا ہے کہ جنت کے درجے بقدر آیات قرآن کے ہیں، جو نام قرآن پڑھے گا جنت کے اوپر کے درجے پر جو اس کے لائق ہو گا پڑھے گا، واللہ اعلم۔ حدیث عبداللہ بن عمرو بن العاص رضی اللہ عنہ سے قاری قرآن اور حافظ قرآن کے مارج اور مرتبے کا اندازہ کرنا چاہئے، سبحان اللہ کی شان ہے :- لہ قرآن مجید پڑھ کر نیوالے کے ماں باپ کا جب یہ مرتبہ ہو گا تو خود اس کا قرآن لکھا درجہ ہو گا؟ اللہ ہی بخیر

دوسرا باب

قرآن مجید پڑھے ہوئے کی دوسروں پر ترجیح

حضرت عبداللہ بن مسعود انصاری بدری رضی اللہ عنہ سے روایت ہے کہ جناب رسول اللہ صلی اللہ علیہ وسلم نے فرمایا کہ انا قوم کا وہ شخص ہو جو قرآن مجید بہتر پڑھتا ہو (مسلم)

حضرت عبداللہ بن عباس رضی اللہ عنہ فرماتے ہیں کہ عمر فاروق رضی اللہ عنہ کی مجلس مشاورت میں بوڑھے اور جوان حفاظ قرآن ہوتے تھے، بخاری نے اسکو ذکر کیا، مذہب صحیح اور مختار کی بنا پر علامہ حقی نے یہ فیصلہ کیلئے کہ قرآن مجید کی تلاوت سجان اللہ دلالہ الا اللہ کہنے سے افضل ہے جس کی تائید میں اور دلائل بھی موجود ہیں۔

لہ امامت اس کو کرنی چاہئے جو عالم ہو اور مسائل نماز سے اچھی طرح واقف ہو بشرطیکہ اس کے اعمال بھی اچھے ہوں، اس کے بعد جسے قرآن زیادہ یاد ہو اور اچھا پڑھتا ہو۔ اس کے بعد جو زیادہ متقی پرہیزگار ہو، اس کے بعد جو زیادہ عمر والا ہو، اس کے بعد جو خوش اخلاق ہو اور شرافت ذاتی رکھتا ہو، اس کے بعد جو زیادہ وحیہ اور صاحب وقار ہو، وغیرہ امامت کے لئے اچھے اور افضل کا انتخاب ہونا چاہئے، اس لئے کہ حدیث میں آتا ہے کہ قوم کی امامت ایسا شخص کرے جو سب میں افضل ہو اگر اس کے ہوتے ہوئے کسی ادنیٰ کو امام بنایا گیا تو وہ قوم ہمیشہ پستی میں رہے گی۔ تفصیل کے لئے جامع صغیر سویطی اور شرح السنہ نبوی وغیرہ کتب شروح حدیث ملاحظہ ہوں۔ اصلاحی

تیسرا باب

حافظ قرآن کی عزت اور توقیر کے بیان اور ان کو تکلیف دینے کی ممانعت میں

اللہ تعالیٰ کا ارشاد ہے :-

اور جو کوئی ادب رکھے اللہ کے نام لگی چیزوں
کا سودہ دل کی پرہیزگاری کی بات ہے
اور جو کوئی بڑائی رکھے اللہ کی عورتوں کی سودہ
بہتر ہے اس کے حق میں اس کے رب کے نزدیک،
اور اپنے بازو نیچے رکھ ان کے واسطے جو تیرے
ساتھ ہیں ایمان والے، اور جو لوگ تہمت
لگاتے ہیں مسلمان مردوں اور مسلمان عورتوں
کو بدون گناہ کے تو اٹھایا انھوں نے بوجھ
جھوٹ کا اور صریح گناہ کا۔

وَمَنْ يَعْظَمْ شَعْرًا لِلَّهِ فَاِنَّهَا
مِنْ تَقْوَى الْقُلُوبِ - (سورہ حج)
وَمَنْ يَعْظَمْ حُرْمَاتِ اللَّهِ فَهُوَ
خَيْرٌ لَّهِ عِنْدَ رَبِّهِ
وَاحْفَظْ جَنَاحَكَ لِئَلَّا
يَتَّبِعَكَ مِنَ الْمُؤْمِنِينَ وَالَّذِينَ
يُؤْذُونَ الْمُؤْمِنِينَ وَالْمُؤْمِنَاتِ
بِغَيْرِ مَا اكْتَسَبُوا فَقَدْ احْتَمَلُوا
بُهْتَانًا وَاِثْمًا مُّبِينًا (سورہ شعراء)

حضرت ابو موسیٰ اشعری رضی اللہ عنہ سے روایت ہے کہ جناب رسول اللہ
صلی اللہ علیہ وسلم نے فرمایا کہ اللہ تعالیٰ کی تعظیم میں سے ہے بڑھے مسلمان
اور قرآن جاننے والے کی تعظیم کرنا جو اس میں غلو اور تشدد کرنے والا نہ ہو
اور نہ قرآن سے دور ہونے والا ہو، اور عادل و منصف بادشاہ کا اکرام
کرنا۔ (ابوداؤد)

لہ شعائر اللہ - کعبہ، قرآن مجید اور جناب رسول اللہ صلی اللہ علیہ وسلم ہیں۔
شعائر جمع ہے، اس کا واحد شعیرہ اور شعارہ ہے۔

حضرت عائشہ رضی اللہ عنہا سے روایت ہے کہ جناب رسول اللہ صلی اللہ علیہ وسلم نے ہم کو حکم دیا ہے کہ لوگوں کا ان کے مرتبہ کے مطابق احترام کرو (حاکم) حضرت جابر بن عبد اللہ سے روایت ہے کہ جناب رسول اللہ صلی اللہ علیہ وسلم جنگ احد کے مقتولین میں سے دو دو آدمیوں کو ایک قبر میں کرتے پھر فرماتے ان میں سے قرآن کون زیادہ جانتا ہے، جس کی طرف لوگ اشارہ کرتے آپ اس کو قبر میں مقدم کرتے۔ (بخاری)

حدیث قدسی ہے حضرت ابو ہریرہ رضی اللہ عنہ جناب رسول اللہ صلی اللہ علیہ وسلم سے روایت کرتے ہیں کہ نبی صلی اللہ علیہ وسلم سے اللہ تعالیٰ نے فرمایا کہ جو شخص میسر ولی کو دکھ دیتا ہے میں اس کو اعلان جنگ کرتا ہوں (بخاری) حضرت جذب بن عبد اللہ رضی اللہ عنہ سے روایت ہے کہ جناب رسول اللہ صلی اللہ علیہ وسلم نے فرمایا جو شخص کہ نماز صبح کی پڑھے پس وہ شخص اللہ کے ذمہ میں ہے الخ لہ (مسلم)

حضرت امام ابو حنیفہ رضی اللہ عنہ اور حضرت امام شافعی رحمۃ اللہ علیہ مذکورہ بالا روایت میں جو لفظ ولی یعنی دوست کے ہیں فرماتے ہیں کہ ولی سے مراد علماء حق ہیں کیونکہ اگر یہ علماء اللہ کے ولی اور دوست نہیں تو پھر دوسرا کون ہو سکتا ہے، یہ بدرجہ اولیٰ ولی ہیں، ان کے بعد ہی اور لوگ، چنانچہ اسی بنا پر امام ابو القاسم بن عساکر نے لوگوں کو تنبیہ فرمائی ہے کہ علماء کی غیبت اور انکی بُرائی کرنا حرام ہے اور اللہ تعالیٰ کا دستور ہے کہ جو علماء کی بُرائی کرتا اور لہ نماز صبح پڑھنے کے بعد نمازی اللہ تعالیٰ کے عہد و امان میں ہو جاتا ہے، لوگوں کو چاہئے کہ نمازی سے کوئی ایسی بات نہ کریں جو اللہ تعالیٰ کی امان میں خلل ڈالے اور اللہ اس سے مواخذہ فرمائیں، پھر نجات کہاں؟

ان کی بے حرمتی کرنے میں اپنی زبان کو آزاد کر دیتا ہے تو دنیا ہی میں اس کا نتیجہ ظاہر ہو کر رہتا ہے اور اللہ تعالیٰ ایسے شخص کو موت سے پہلے دل کی بیماری میں مبتلا کر دیتا ہے اور اس کا دل مردہ ہو جاتا ہے، پس لوگوں کو اللہ و رسول کی مخالفت سے بچنا چاہئے، قرآن مجید میں یہ آیت صاف و صریح ہے۔

فليحذر الذين يخالفون عن
امرہ ان تصيبهم فتنة او
يصبهم عذاب الیم۔
تو ڈرنا چاہئے ان لوگوں کو جو خلاف کرتے
ہیں رسول کے حکم کا اس بات سے کہ ان پر
کوئی بلا یا ان کو پہنچے دردناک عذاب۔

چوتھا باب

قرآن کے پڑھانے اور پڑھنے والے کے آداب میں

اس باب میں کئی تفصیلات ہیں جو کتاب کا مقصود ہیں۔

(۱) فصل نمبر۔ استاد قرآن اور شاگرد قرآن کو چاہئے کہ سب سے پہلے قرآن مجید کو اللہ تعالیٰ کی رضا کا مقصد بنائے، اللہ تعالیٰ کا ارشاد ہے :

وَمَا أُمِرُوا إِلَّا لِيَعْبُدُوا اللَّهَ
مُخْلِصِينَ لَهُ الدِّينَ حُنَفَاءَ
وَيُقِيمُوا الصَّلَاةَ وَيُؤْتُوا الزَّكَاةَ
وَذَلِكَ دِينُ الْقِيَمَةِ۔
ان کو یہی حکم ہوا کہ اللہ کی عبادت اس طرح
کریں کہ عبادت اس کے لئے خاص رکھیں، محسو
ہو کر اور نماز کی پابندی رکھیں اور زکوٰۃ دیا
کریں اور یہی طریقہ پسندیدہ اور مضبوط لوگوں

(سورہ بینہ) (سورہ بینہ) کی راہ ہے (سورہ بینہ)

بخاری اور مسلم میں جناب رسول اللہ صلی اللہ علیہ وسلم کا ارشاد ہے کہ عمل کا دار مدار نیتوں پر ہے اور ہر شخص کے لئے وہی ہے جو اس نے

نیت کی طے۔ یہ حدیث اصول اسلام میں سے ہے جس کی تفصیل میں حضرت عبداللہ ابن عباس رضی اللہ عنہما کا ارشاد ہے کہ آدمی کو اس کی نیت ہی کے مطابق دیا جاتا ہے، امام ابوالقاسم قشیری رحمہ اللہ تعالیٰ اخلاص کی تعریف میں ارشاد فرماتے ہیں کہ اخلاص عبادت میں اکیسے اللہ تعالیٰ کو قصد کرنے کا نام ہے یعنی عبادت میں تقرب اور نزدیکی اللہ کے سوا دوسری کوئی شے مثلاً مخلوق سے بناوٹ اور تعریف وغیرہ کا ارادہ نہ کرے، حضرت صدیف مرعشی رحمۃ اللہ علیہ فرماتے ہیں کہ اخلاص نام ہے بندے کے ظاہر و باطن میں عمل کے یکساں ہونے کا حضرت ذوالنون مصری رحمہ اللہ کا ارشاد ہے کہ اخلاص کی پہچان ہے عام لوگوں کی مدح اور ذم یعنی تعریف اور مذمت آدمی کی نظر میں یکساں ہو جائے یعنی نہ تو تعریف سے خوش ہو اور نہ برائی سے رنجیدہ ہو، اللہ تعالیٰ کی نزدیکی کے استغراق میں اور ثواب اخروی کی امید پر اعمال درمیان سے فراموش ہو جائیں، حضرت فضیل ابن عیاض رحمہ اللہ فرماتے ہیں کہ لوگوں کے لئے عمل کا جھوٹا دینا ریابے اور لوگوں کے لئے عمل کرنا شرک ہے، اخلاص^۱ تو یہ ہے کہ اللہ تعالیٰ تمہد کو ان دونوں باتوں سے محفوظ رکھے۔ حضرت اسماعیل قسری^۲ فرماتے ہیں کہ عمل میں اخلاص یہ ہے کہ آدمی کے حرکات و سکنات، ظاہر و مخفی سب اللہ وحدہ لا شریک لہ کے لئے ہو جائیں جس کے اندر خواہشات نفس اور دنیا کی آمیزش

نہ ہو۔

۱۔ مطلب یہ ہے کہ بغیر قصد اور نیت دارادہ کے معتبر نہیں ہوتا، اگر زبان سے کہا اور دل غافل رہا تو معتبر نہیں اسی لئے علماء نے صرف زبان سے نیت کرنے کو معتبر نہیں سمجھا ہے پس اگر نیت ٹھیک نہیں ہے تو بجز اوقات ضائع کرنے کے کچھ فائدہ نہیں ہے ۱۲۔ شیخ الحرم حضرت فضیل ابن عیاض رحمۃ اللہ علیہ فرماتے ہیں۔ فَاخْلَصْ إِذَا
كَانَ بَيْنَكَ وَالصَّوَابَ إِذَا كَانَتْ عَلَى السَّنَةِ یعنی عمل میں ریا کا قطعی دخل نہ ہو بلکہ خدا کے لئے ہو
دوسرے مطابق سنت کے ہو۔ مقبولیت اعمال کو اسی کوئی پر جاننا چاہئے۔ (اصلاحی)

حضرت سری متقی رحمہ اللہ فرماتے ہیں کہ اخلاص یہ ہے کہ تو لوگوں کے خیال سے لوگوں کے لئے عمل نہ کر اور نہ ترک عمل ہی لوگوں کے لئے کر، مطلب یہ ہے کہ خدا کے سوا کسی کی گنجائش نہ ہو جو نیکی ہو انہیں کی رضا مندی مد نظر ہو۔

حارث محاسبی رحمہ اللہ فرماتے ہیں کہ صدیق وہ ہے کہ اپنے قلب کی اصلاح کی فکر میں مخلوقات کی نگاہوں سے گر جانے کی کوئی پرواہ نہ ہو۔ اور ذرہ برابر اپنے خُسنِ عمل کو اچھا نہ سمجھے اور نہ اس کو دوسروں کے بڑے اعمال سے کراہیت پیدا ہو، کیونکہ برا سمجھنے کے معنی یہ ہیں کہ وہ ان کے اندر زیادتی کو پسند کرتا ہے اور صدیقین کے یہ بات شایانِ شان نہیں ہے۔ خلاصہ یہ کہ بندہ جب سچائی ہی طلب کرے گا تو اللہ اس کو روشن ضمیری عطا فرمائے گا جس سے وہ عجائباتِ دین و دنیا کو مشاہدہ و ملاحظہ فرمائے گا، تفصیل کے لئے ملاحظہ ہو شرح المہذب۔

(۲) فصل نمبر ۲ :- قرآن مجید کے پڑھانے میں ہمیشہ اس بات کا لحاظ رکھا جائے کہ اس سے دنیا کی غرض وابستہ نہ ہو کہ پڑھ کر اور پڑھا کر مال اور عزت دنیا یا ریاست اور وجاہت اور دوسروں کے مقابل میں اپنی برتری اور بڑائی حاصل کرنا پیش نظر ہو اور لوگوں کو اس کے ذریعہ اپنی طرف مائل کرنا ہی مطمح نظر ہو، اور پڑھنا یوں لا مال و دولت کی خواہش میں چا پلوسی سے پیش نہ آئے اگرچہ کم درجہ میں ہو، ہاں اگر معلم کو ہدیہ کے طور پر کچھ دیا جائے تو معلم کو یہ سوچنا ہو گا کہ اگر ہم نہ پڑھاتے تو بھی یہ ہدیہ اور تحفہ ہم کو ملتا تو خیر قبول کر لینے میں کوئی مضائقہ نہیں قبول کرے ورنہ نہیں۔ اللہ تعالیٰ کا ارشاد ہے۔

<p>جو کوئی چاہتا ہے آخرت کی کھیتی بڑھائیں گے ہم اس کے واسطے اس کی کھیتی، اور جو کوئی چاہتا ہو دنیا کی کھیتی اسکو دیں گے ہم کچھ اس میں سے</p>	<p>مَنْ كَانَ يُرِيدُ حَرْثَ الْآخِرَةِ نَزِدْ لَهُ مِمَّا يَخْتارُ مِنْ كَثَرِ يُرِيدُ حَرْثَ الدُّنْيَا نُؤْتِهِ مِنْهَا</p>
--	--

وَمَالَهُ فِي الْآخِرَةِ مَثْرَبٌ
نَصِيبٌ (شوری)

دوسری جگہ ارشاد باری ہے :

مَنْ كَانَ يُرِيدُ الْعَاجِلَةَ عَجَلْنَا لَهُ
فِيهَا مَا نَشَاءُ لِمَنْ
نُرِيدُ۔

جو کوئی چاہتا ہو دنیا جلد دیوں اس کو
اس میں جتنا چاہیں، جس کو چاہیں۔
(بنی اسرائیل)

حضرت ابو ہریرہ رضی اللہ عنہ سے روایت ہے کہ جناب رسول اللہ صلی اللہ علیہ وسلم نے ارشاد فرمایا کہ جو شخص علم سیکھے اس طرح کا علم کہ جس سے اللہ کی رضا طلب کی جاتی ہے، اس نے نہیں سیکھا اس کو مگر اس واسطے کہ اس سے دنیا حاصل ہو، ایسا شخص نہ پائے گا قیامت کے دن جنت کی خوشبو۔ (ابوداؤد)

حضرت کعب ابن مالکؓ وغیرہ سے روایت ہے کہ جناب رسول اللہ صلی اللہ علیہ وسلم نے ارشاد فرمایا کہ جو شخص علم اس لئے حاصل کرے کہ اس کے ذریعہ علماء سے فخر کرے اور بوقوفوں سے اس کے سبب جھگڑے یا لوگوں کو اپنی جانب پھیرے اور مائل کرے، اس کو اللہ تعالیٰ آگ میں داخل کریں گے۔ (ترمذی وغیرہ)

(۳) فصل نمبر ۳ :- اس بات سے لوگوں کو پوری احتیاط برتنی چاہئے کہ قرآن مجید کے پڑھانے میں یہ ارادہ نہ ہو کہ صرف طلبہ کی کثرت ہو، اور اس سے دنیاوی فائدہ ہو، اور نہ یہ خیال معلم قرآن کو ہو کہ اگر کوئی اور بھی یہ کام کرتا ہو اور اس کے طلبہ اس سے فائدہ اٹھائیں اور پڑھیں تو اس سے اس کو تکلیف ہو، یہ اکثر جاہل معلوموں کا طریقہ ہوتا ہے، اس سے ان کی نیتوں کا اندازہ ہو جاتا ہے کہ مقصد دین نہیں ہے بلکہ دنیاوی شہرت وغیرہ ہے، اس سے بچنا چاہئے کیونکہ اگر اللہ تعالیٰ کی رضا جوئی کے لئے یہ کام ہوتا تو ہرگز اس کو تکلیف نہ ہوتی

اور وہ اپنے دل کو سمجھالیتا کہ مقصد اللہ کی رضامندی ہے سو اس صورت میں وہ ہو رہا ہے اور دوسرا بھی وہی کام کر رہا ہے اور قرآن مجید کا علم پڑھ رہا ہے۔

حضرت علی بن طالبؓ سے روایت ہے کہ جناب رسول اللہ صلی اللہ علیہ وسلم نے ارشاد فرمایا کہ اے قرآن مجید کے حافظ قرآن پر عمل کرو کیونکہ عالم وہی ہے جو پڑھا ہے اس پر چلے اور اس کا عمل علم کے مطابق ہو، بعد میں ایسے لوگ آئیں گے جو علم پڑھے ہوں گے مگر ان کے صلتی سے نیچے علم نہ ہوگا، ان کا عمل علم کے مخالف ہوگا اور ان کا ظاہر باطن سے جدا ہوگا، مختلف ٹولیوں اور حلقوں کے ذریعہ فخر و مباہات دوسروں پر کریں گے اور جب کوئی ان کا ساتھی دوسری جگہ بیٹھا دکھائی دے گا تو غصہ کریں گے اور اس کو چھوڑ دیں گے، یہ وہ لوگ ہوں گے جن کے اعمال اللہ تعالیٰ کے حضور میں نہیں پہنچیں گے اور نہ قبول ہوں گے۔ (دارمی)

سند صحیح کے ساتھ یہ بات حضرت امام شافعی رضی اللہ عنہ کی موجود ہے، آپ نے فرمایا کہ میں اس کو دل سے پسند کرتا ہوں کہ جن لوگوں نے مجھ سے پڑھا ہے اگر وہ میری طرف ایک حرف کی بھی نسبت نہ کریں تو مجھے رنج ہرگز نہ ہوگا، اس سے ان ائمہ کرام کی صحیح نیتوں اور اللہ تعالیٰ کی خوشنودی کا اندازہ لگایا جاسکتا ہے کہ کس درجہ ان بزرگوں پر اللہ کا ڈر غالب رہا کرتا تھا۔

(۴) فصل نمبر ۱۲ :- علم دین کے معلمین اور استادوں کیلئے مناسب ہے کہ وہ ان اخلاق سے موصوف ہوں جو شریعت میں آئے ہیں یعنی معلم بہترین اخلاق اور پسندیدہ عادات والا ہو، دنیا سے رغبت نہ ہو اور نہ دنیا کی اس کو پروا ہو، طبیعت میں سخاوت ہو، چہرہ پر نباشت اور طمانیت ہو اور بڑے اخلاق سے نفرت ہو اور ذلیل طریقہ پر روزی حاصل کرنے سے بچتا ہو، صابر اور

بردبار ہو، شہرت تک کی چیز سے پرہیز کرتا ہو، متواضع اور منکسر مزاج ہو، وقار اور سکون قلب رکھتا ہو، منہسی و مذاق اس حد تک کرتا ہو جس کی اجازت حدیث سے ثابت ہوتی ہے، منہسے میں زیادتی نہ ہو، معمولات اور وظائف شرعی کا پابند ہو، پاک و صاف رہتا ہو، ناخن بڑھے نہ ہوں اور جن بالوں کو شریعت نے مونڈنے اور دور کرنے کا حکم دیا ہے اُس کو دور کرتا ہو، مونچھوں کو کترواتا ہو اور داڑھی کو بڑھاتا ہو، اوجھے یعنی ایسے لباس جو مکروہ ہوں یا اُن سے بدلو آتی ہو اس کو استعمال نہ کرتا ہو، اور پوری طرح حسد اور ریاکاری سے بچتا ہو، غرور اور گھمنڈ نہ ہو، اور دوسروں کی ذلت نہ کرتا ہو یعنی بری طرح یاد نہ کرتا ہو اگرچہ وہ ان سے کم درجہ کا ہو، اور جن احادیث میں تسبیح و تقدیس اور ذکر و اذکار وارد ہوئے ہیں ان پر عمل پیرا ہو اور اللہ تعالیٰ کی جانب نظر اور باطن سے متوجہ ہو اور ہر کاموں میں ان ہی کی طرف توجہ کرتا ہو۔

(۵) فصل نمبر (۵)۔ استاد کو چاہئے کہ طالب علم پر زخمی کرے اور اس کے حسب حال اخلاق اور مجلس میں جگہ دے جیسا کہ حضرت ابو ہارون العبیدی رضی اللہ عنہ سے مروی ہے کہ ہم حضرت ابو سعید خدری رضی اللہ عنہ کے پاس جایا کرتے تو آپ فرماتے ”مرحبا بوضیة رسول اللہ صلی اللہ علیہ وسلم“ اس کے بعد فرماتے کہ جناب رسول اللہ صلی اللہ علیہ وسلم کا ارشاد ہے کہ بیشک لوگ تمہارے تابع ہیں اور بہت سے لوگ روئے زمین سے آئیں گے اور تم سے دین میں سمجھ طلب کریں گے پس جب وہ آئیں تو ان سے بھلائی کرنا اور دین کی تعلیم دینا یہ میری وصیت ہے۔ (ترمذی)

(۶) فصل نمبر (۶) معلم دین کو چاہئے کہ وہ طالب علم دین کو نصیحت کرتا رہے کیونکہ جناب رسول اللہ صلی اللہ علیہ وسلم نے فرمایا ہے کہ دین نصیحت ہے، ہم نے عرض کیا کس کے لئے، آپ نے فرمایا اللہ تعالیٰ کے لئے اور اس کی کتاب کے لئے اور عام مسلمانوں کے لئے۔ (مسلم)

نصیحت اللہ تعالیٰ اور اس کی کتاب کے لئے مراد یہ ہے کہ پڑھنے والے کی عزت کیجائے اور اس کو اس کے مصالِح بتائے جائیں اور اس کے ساتھ نرمی اور شفقت برتی جائے اور ہر ممکن صورت سے علم دین کی تحصیل میں اس کی ہمنوائی کیجائے اور اس کی دلجوئی ہوتی رہے اور اس کو برابر علم پر ابھارا جائے، علم دین کی فضیلت بیان کی جایا کرے تاکہ اس کو اس سے دلچسپی پیدا ہوتی رہے اور وہ خوش خوش اس کو حاصل کرے اور طالب علم دین کو دنیا سے بے رغبتی پر ابھارا کرے، ناکامی کی طرف میلان نہ ہو جائے بلکہ قرآن کی خدمت کی فضیلت اس کے سامنے رکھے اور تمام علوم شرعیہ کے حاصل کرنے پر زور دیتا رہے جیسا کہ صلحا، امت کا طریقہ رہا ہے کیونکہ یہی انبیاء علیہم السلام کی زندگی تھی، معلم پر یہ بھی ضروری ہے کہ طالب علم دین کے ساتھ وہی صورت اختیار کرے جو اپنے بچے اور اپنی ذات کے لئے پسند کیا جاتا ہے اور اس پر وہی شفقت رکھے جو اپنی اولاد پر رکھتا ہے اور طالب علم کی غلطیوں اور بے ادبی پر صبر کیا جائے کیونکہ انسان کمزوریوں اور نقائص سے خالی نہیں ہے خصوصاً جب کہ وہ کم عمر ہو، بھلائی جس طرح اپنے لئے محبوب رکھتا ہے طالب علم کے لئے اسی طرح محبوب رکھے، اور جن چیزوں سے اُن کو نفرت ہو طالب علم سے بھی اسکو دور رکھے، کیونکہ جناب رسول اللہ صلی اللہ علیہ وسلم کا ارشاد ہے کہ تم مومن کامل نہیں ہو سکتے، جب تک کہ تم جو اپنے لئے پسند کرتے ہو وہی اپنے بھائی کے لئے پسند نہ کرو۔

انہیں روایات کی بنا پر حضرت عبداللہ بن عباس رضی اللہ عنہ فرماتے ہیں کہ میرے نزدیک لوگوں میں سب سے محترم وہ طالب علم دین ہے جو لوگوں سے گذر کر مجھ تک آتا ہے اگر میں اس کی طاقت رکھتا ہوں کہ اس کے چہرے پر کبھی نہ بیٹھنے پائے کہ اس سے اس کو تکلیف ہوتی ہو تو میں ضرور ایسا کروں گا، ساتھ ہی معلم پر یہ

بھی ضروری ہے کہ اپنی بڑائی اور عظمت کا رعب طالب علم پر نہ ڈالے بلکہ نرمی اور تواضع سے پیش آئے، تواضع جب عام لوگوں کے ساتھ کیجاتی ہے تو جو شخص قرآن مجید کی تحصیل میں لگا ہوا ہے وہ اس سے بدرجہا تواضع کا مستحق ہے، جناب رسول اللہ صلی اللہ علیہ وسلم کا ارشاد ہے کہ تعلیم دینے اور حاصل کرنے میں نرمی اختیار کرو۔ حضرت ابو ایوب سختیانی رحمۃ اللہ علیہ فرماتے ہیں کہ عالم کے لئے زیبا ہے کہ اپنے سر پر مٹی ڈالے اللہ تعالیٰ سے تواضع کی خاطر۔

(۷) فصل نمبر ۷:- معلم کو چاہئے کہ آہستہ آہستہ طالب علم کو آداب شرعیہ اور بہترین و پسندیدہ اخلاق کی تعلیم دیتا رہے اور ادب سکھاتا رہے اور تمام ظاہر و باطن امور کی باریکیوں کو واضح کرتا رہے اور اپنے قول و فعل کے ذریعہ بار بار اخلاص، سچائی اور حسن نیت پر زور دیتا رہے اور ہر وقت اللہ تعالیٰ کی طرف متوجہ رکھے اور بتائے کہ اسی سے اللہ تعالیٰ کی جانب سے انوار و برکات کے دروازے کھلیں گے اور دل کو پورا پورا سکون حاصل ہوگا اور پھر حکمت کے چشمے پھوٹ پڑیں گے، جس سے علم کے اندر برکت اور حالت میں تبدیلی پیدا ہوگی اور خدا کی جانب سے طالب علم کو توفیق خیر ہر قول و عمل کے اندر ہوگی۔

(۸) فصل نمبر ۸:- بچوں کو علم دین کی تعلیم دینا فرض کفایہ ہے، اگر ایک آدمی کے سوا کوئی اور صلاحیت ہی نہ رکھتا ہو تو وہی حاصل کرے، اگر بہت سے لوگ ہوں تو بعض کا پڑھ لینا کافی ہوگا، ہاں اگر سب نے چھوڑ رکھا تو سب گنہگار ہوں گے۔

تعلیم و تعلم کے نظام کا قیام مسلمانوں پر فرض ہے، یہ تو ہو نہیں سکتا کہ تمام مسلمان گھر چھوڑ کر تحصیل علم کے لئے کھڑے ہوں پس ایسا کرنا چاہئے کہ ہر سببی اور ہر گروہ میں سے کچھ لوگ اس کام کے لئے وقف ہو جائیں، وہ تعلیم و تربیت کے

مرکز میں رہ کر دین میں بصیرت پیدا کریں اور پھر اپنی آبادیوں میں جا کر دوسروں کو تعلیم دیں، کتاب دست کے یہی اشارات تھے جنہوں نے مسلمانوں میں اول دن سے تحصیل علم کا عام ولولہ پیدا کر دیا تھا حتیٰ کہ انہوں نے ایک صدی کے اندر ہی اندر علم کا ایسا عالم گیر نظام قائم کر دیا جس کی نظیر دنیا کی کسی قوم کی تاریخ میں نہیں مل سکتی۔

(۹) فصل نمبر (۹) :- معلم کے لئے مستحب یہ ہے کہ وہ بچوں کی تعلیم کا حصہ ہو، اور اس کا دل پڑھانے کے وقت تمام مشاغل دنیویہ سے خالی ہو جو بہت سے ہیں ان کی تفصیل کا یہ موقع نہیں، معلم سمجھانے میں سخی نہ کرے اور ہر انسان کو اسکے لائق باتیں بتائے، بہت لمبی چوڑی تقریر نہ کرے جس کا طالب علم تحمل نہ کر سکے اور جہاں زیادتی کرنی ہو وہاں مختصر بات نہ کرے تاکہ متعلم استاد کے بار بار اعادہ سے اپنی یادداشت مکمل کرے، طالب علم کی تعریف بھی اس شرط کے ساتھ کی جائے کہ اسے طالب علم میں غرور نہ پیدا ہو اور مناسب طور پر طالب علم کی سرزنش بھی کی جائے، بشرطیکہ اس سے طالب علم کو نفرت نہ پیدا ہو اور طالب علموں میں کوئی لائق و فائق ہو تو چاہئے کہ اس پر رشک و حسد نہ کیا جائے اور نہ اس سے معادضہ میں زیادتی ہو کیونکہ حسد تو سنگین جرم ہے اور طالب علم سے حسد کرنا تو اور بھی، کیونکہ وہ بمنزلہ اولاد کے ہوا کرتا ہے اور معلم کو تو اس کے صلہ میں آخرت کے دن زیادہ ثواب ملے گا اور دنیا میں لوگ بھلائی سے یاد کریں گے۔

(۱۰) فصل نمبر (۱۰) :- معلم کو چاہئے کہ اگر زیادہ بھیر ہو تو ترتیب کا خیال رکھے، اول کو اول اور آخر کو آخر میں جگہ دے اور پڑھائے، ہاں اگر پہلے سے آنے والے رضامندی سے بعینہ آنے والوں کو ترجیح دیدیں تو انہیں کو مقدم کر دیا جائے، سب کے ساتھ استاد خندہ پیشانی سے پیش آئے اور ان کے

حالات کا پتہ بھی لیتا رہے اور جو غائب ہوں انھیں معلوم کرے کہ کیوں نہیں آئے۔
 (۱۱) فصل نمبر ۱۱۱:- علامہ رحمہ اللہ تعالیٰ نے فرمایا ہے کہ اگر کوئی صحیح نیت کے ساتھ علم حاصل کرنے نہ آئے تو بھی اس کو پڑھانا چاہئے، اس لئے کہ حضرت سفیان ثوری وغیرہ نے فرمایا ہے کہ پڑھنے کے لئے آنا ہی علم کے تحصیل کی نیت ہے اور جو لوگوں نے یہ کہا ہے کہ ہم نے اللہ کے لئے علم حاصل نہیں کیا ہے تو علم نے بھی انکار کیا کہ یہ اللہ کے لئے ہوا، اس کے یہ معنی ہیں کہ اس سے علم کی غایت اور اس کا مقصد اللہ ہی کے لئے حاصل کرنا ہو جائے۔

(۱۲) فصل نمبر ۱۱۲:- اور معلم کے آداب تعلیم میں جس پر سب سے زیادہ زور دیا گیا ہے اس کی جانب شدت سے توجہ کی گئی ہے یہ ہے کہ پڑھانے کے وقت اس کے دونوں ہاتھ اُدھر اُدھر بیکار نہ جاتے ہوں اور بلا ضرورت اس کی دونوں آنکھیں بھی اُدھر اُدھر نہ ہوتی ہوں، معلم پاک و صاف ہو کر صاف اور ستھرے لباس پہن کر قبلہ رو وقار سے بیٹھ جائے، اگر ہو سکے بیٹھنے سے پہلے دو رکعت نماز ادا کرے اگر مسجد میں ہے تو نماز کا پہلے پڑھنا اور زیادہ بہتر ہوگا، چار زانو ہو کر بیٹھنا اور بغیر اس کے بھی جائز ہے، ابوداؤد سجستانی بسند روایت کرتے ہیں کہ حضرت عبداللہ ابن مسعود رضی اللہ عنہ مسجد میں پڑھانے کے وقت زانو پر بیٹھ کر پڑھاتے تھے۔

(۱۳) فصل نمبر ۱۱۳:- معلم کے فرائض میں سے یہ ہے کہ وہ علم کو ذلیل نہ کرے جس پر سلف نے بڑا زور دیا ہے، یعنی اپنی جگہ سے اٹھ کر دوسروں کے دروازوں پر نہ جائے بلکہ اپنی جگہ پر قائم رہے، اگرچہ خلیفہ وقت ہی کا حکم کیوں نہ ہو اس سے علم دین محفوظ رہے گا اور یہی طریقہ سلف صالحین کا رہا ہے جس کے بہت سے واقعات تاریخ اسلام میں محفوظ ہیں۔

(۱۴) فصل نمبر ۱۱۴:- معلم کو چاہئے کہ اپنی مجلس کو وسیع رکھے تاکہ ہر شخص

پوری دل جمعی اور سکون سے بیٹھ کر استفادہ کر سکے کیونکہ حدیث میں آنحضرت صلی اللہ علیہ وسلم کا ارشاد موجود ہے کہ سب سے بہتر مجلس وہ ہے جو وسیع ہو، ابو داؤد، یہ روایت باسناد صحیح کتاب الآداب میں حضرت ابوسعید خدری رضی اللہ عنہ سے مروی ہے۔

(۱۵) فصل نمبر ۱۵ :- طالب علم کے آداب کا بیان۔ اوپر جو کچھ بیان ہوا ہے وہ فی الحقیقت آداب متعلم ہی ہے، متعلم کے آداب میں سے یہ ہے کہ وہ حتی الوسع ایسے اسباب سے بچے جو تحصیل علم میں مانع ہوں، الایہ کہ اس کی شدید ضرورت ہو، طالب علم کو چاہئے کہ اپنے قلب کو ایسے امور سے پاک کرے جو قرآن مجید کی تحصیل میں مانع ہوں بلکہ وہ اپنے قلب کو قرآن مجید کے حفظ کے لائق بنائے کیونکہ جناب رسول اللہ صلی اللہ علیہ وسلم کا ارشاد ہے کہ خبردار ہو جاؤ جسم کے اندر ایک گوشت کا ٹکڑا ہے جب وہ ٹھیک ہے تو سارا جسم ٹھیک ہے اور جب اس میں بگاڑ واقع ہوتا ہے تو سارا نظام جسمانی تباہ و برباد ہو جاتا ہے، وہ ہے دل، کسی نے بہت خوب بات کہی ہے کہ علم کے لئے دل کا علاج کرو اور اس کو صحیح و تندرست بناؤ، اسی طرح جس طرح کسان کھیت کو زراعت کے لئے ہر ممکن طور پر درست کرتا ہے، طالب علم کو ہر طرح استاد کے ساتھ تواضع و خاکساری سے پیش آنا چاہئے، اگرچہ وہ استاد عمر میں طالب علم سے چھوٹا ہی کیوں نہ ہو، اور باعتبار نسب شاگرد سے فروتر ہو اور شہرت بھی نہ رکھتا ہو، علم کے لئے تواضع و خاکساری ہوگی تو علم بھی اس کو حاصل ہو کر رہے گا۔

طالب علم ہر طرح اپنے استاد کا مطیع و فرمانبردار رہے اور اپنے کاموں میں استاد سے مشورہ کرتا رہے، اس کی مثال اس مریض کی سی ہے جو لائق اور تجربہ کار طبیب کی باتوں اور پرہیز پر عمل کرتا ہے۔

(۱۶) فصل نمبر (۱۶) :- علم ایسے باکمال سے حاصل کیا جائے جس کی اہلیت کامل طور پر مسلم ہو اور اس کی دیانت و راست بازی اور معرفت علم پورے طور پر سب کے نزدیک مشہور ہو چکی ہو جیسا کہ حضرت محمد بن سیرین رضی اللہ عنہ مشہور تابعی نے فرمادیا ہے اور یہی بات حضرت امام مالک رضی اللہ عنہ سے ثابت ہے، ارشاد ہوتا ہے کتاب و سنت کا علم دین کا علم ہے، پس خوب اچھی طرح دیکھ لو کہ اس علم کو کس سے حاصل کر رہے ہو، شاگرد پر واجب ہے کہ اپنے استاد کا غیر معمولی احترام پیش نظر رکھے اور اس کی اہلیت و صلاحیت کا اعتراف اس کے مماثل و اقران کے مقابل کرتا رہے اور یہ خیال راسخ کر لے کہ یہ استاد ہم کو پوری طرح فائدہ پہنچا سکتا ہے سلف صالحین کے زمانے میں یہ دستور رہا ہے کہ جب شاگرد استاد کے پاس جاتے تو کچھ ہمیشہ کرتے اور یہ دعا بھی اپنے استاد کے حق میں کرتے کہ اے اللہ میرے اساذ کے عیب کو میری نظروں سے اوجھل کر دے اور اس کے علم کی برکت کو مجھ سے دور نہ رکھ، ربیع جو امام شافعیؒ کے شاگرد تھے فرماتے ہیں کہ میں نے کبھی امام شافعیؒ کے رد و پانی پینے کی جرأت اور ہمت نہ کی، اس درجہ ان کی ہیبت کا ان پر غلبہ تھا حضرت امیر المؤمنین علی رضی اللہ عنہ سے مروی ہے کہ اے شاگرد تجھ پر استاد کا یہ حق ہے کہ جب تو اس کے پاس جائے تو عام سلام کے علاوہ استاد کو تہیت و مبارکباد دے اور اس کے سامنے ادب سے بیٹھ جا اور اس کے سامنے اشارہ و کنایہ کرنے سے احتراز کر، اور یہ بھی نہ کہو کہ آپ کے قول کے خلاف یہ قول ہے اور اس کے سامنے ہرگز کسی کی غیبت بھی نہ کرنا اور اگر وہ پڑھا کر کھڑا ہو جائے تو اس کے کپڑے کو پکڑ کر نہ کھینچنا کہ اور پڑھا دیجئے اور اگر اس کو کسل اور سستی پڑھانے میں کسی وجہ سے آجائے تو اصرار نہ کرنا اور استاد کی طول صحبت سے گھبرانا اٹھنا شاگرد کو حضرت علی رضی اللہ عنہ کے اس حکیمانہ ارشاد کے مطابق عمل کرنا اس کی

سعادت کی دلیل ہے، اور اپنے استاد کی غیبت سے بچ اگر معذوری ہو تو پھر اس کی مجلس سے علاحدہ ہو جا۔

(۱۷) فصل نمبر ۱۱ :- استاد کے جن خصائل اور عادات کا ذکر اوپر آ گیا ہے ایسے اوصافِ حمیدہ استاد کی خدمت میں شاگرد کو پاک و صاف اور پھارت کے ساتھ تمام امور سے فارغ ہو کر حاضر ہونا چاہئے اور بغیر استاد کی اجازت کے ایسی جگہ حاضر نہ ہونا چاہئے جہاں پر اجازت ضروری ہے اور حاضری کے وقت تمام حاضرین مجلس کو سلام کرنا اور استاد کی خصوصی مزاج پر ہی ضروری ہے اور جب اس مجلس سے واپس ہو تو سب کو سلام و تحیت دیتا ہوا واپس ہو جیسا کہ حدیث میں آ گیا ہے، پہلے اور بعد کے آنے والوں میں کچھ فرق نہیں سب برابر ہیں، لوگوں کے اوپر سے گردن پھانڈتا ہوا آگے نہ جائے بلکہ جہاں مجلس ختم ہو وہیں رُک جائے اور بیٹھ جائے، ہاں اگر شیخ نے آگے بڑھنے کی اجازت کسی خاص وجہ سے دیدی تو آگے بڑھے اور اپنی جگہ سے کسی کیلئے کھڑا نہ ہو، اگر کوئی اشارہ کرے آگے بڑھنے کو کہے تو حضرت ابن عمر رضی اللہ عنہما کی اتباع اور اقتدا کرے یعنی آگے نہ بڑھے، اگر آگے بڑھنے میں حاضرین مجلس کی مصلحت اور شیخ کا حکم بھی ہے تو آگے بڑھ جانے میں کوئی مضائقہ نہیں ہے اور حلقہ کے بیچ میں نہ بیٹھے اور یہ کہ کوئی خاص ضرورت داعی ہو اور دو آدمیوں کے بیچ میں بھی نہ بیٹھے بغیر ان کی اجازت کے اگر دونوں ساتھی مجلس میں گنجائش بیٹھنے کی پیدا کر دیں تو بیٹھ جائے اور ان سے مل جائے لہ

۱۷ سورہ مجاد میں آداب مجلس پر مفصل احکام کی شرح میں مولانا عثمانی رقمطراز ہیں کہ حضور پروردگار کی مجلس میں ہر شخص آپ کا قرب چاہتا تھا، جس سے کبھی مجلس میں تنگی پیش آجایا کرتی تھی حتیٰ کہ بعض دفعہ اکابر صحابہ کو حضور کے قریب جگہ نہ ملتی اس لئے یہ احکام دئے گئے تاکہ ہر ایک کو درجہ بدرجہ استفادہ کا موقع ملے اور نظم و ضبط قائم رہے، اب بھی اس قسم کی استقامی چیزوں میں صدر مجلس کے احکام کی اطاعت کرنا چاہئے (اسلام ایزی اور بد نظمی نہیں سکھاتا بلکہ انتہائی نظم و دانشتگی سکھاتا ہے۔) (نوائے ترجمہ شیخ الہند)

(۱۸) فصل نمبر ۱۸:- شاگرد پر یہ بھی لازم ہے کہ اپنے ساتھیوں اور جو شیخ کی مجلس میں موجود ہیں ان سے مؤدب ہو جائے، یہ بھی شیخ کے ساتھ گویا مؤدب ہونا ہے اور شیخ کی مجلس کی عزت افزائی ہے، شیخ کے سامنے جیسے شاگرد بیٹھا کرتا ہے اس طرح بیٹھے نہ کہ استاد کی طرح، بغیر ضرورت کے آواز بلند نہ کرے اور نہ ہنسنے اور فضول اور زائد باتیں نہ کرے اور اپنے ہاتھوں سے بیکار کام نہ کرے اور نہ دائیں بائیں بلا ضرورت کے متوجہ ہو بلکہ ہمہ تن شیخ کی طرف دھیان کر کے کان لگا کر اس کی باتوں کو سنتا رہے۔

(۱۹) فصل نمبر ۱۹:- شاگرد کو چاہئے کہ سب سے زیادہ اس بات کا خیال رکھے کہ جب شیخ کا دل ملول ہو اور مشغول ہو یا جگہ ہی لے رہا ہو، کوئی غم یا خوف ہو، یا خوشی ہو یا پیاس ہو یا اونگھ آرہی ہو یا کوئی اور صدمہ اور قلق کی بات ہو کہ جو شیخ کے حضور قلب پر اثر انداز ہوتی ہو یا بہت خوش ہو کہ جس سے قلب میں طمانیت باقی نہ ہو تو شیخ سے نہ پڑھے بلکہ رک جائے اور استاد کے نشاط کو غنیمت سمجھے اور شاگرد کے فرائض اور آداب میں سے یہ بھی ہے کہ استاد کے ظلم اور سختی کو برداشت کرتا رہے اور اس کی محبت کو ترک نہ کرے اور نہ اس کے بارے میں جو اعمق دادر کھتا ہے فرق آئے۔ شیخ کے ان اعمال اور افعال کی بہترین توجیہ کرے جس سے بظاہر فساد معلوم ہوتا ہو، اس سے وہی شاگرد عاجز رہے گا جس کو کم توفیق ملی ہے، ورنہ بہترین تاویل ہو سکتی ہے، اگر شیخ نے زیادتی کر دی تو پہلے شیخ کو حق بجانب سمجھ کر اپنے کو خطا دار گردانے یہی چیز شاگرد کے لئے دنیا و آخرت میں سب سے زیادہ نفع بخش ہوگی اور شیخ کے دل میں اس کے لئے جگہ ہو جائے گی، سلف نے خوب بات فرمائی ہے کہ جو شاگرد استاد کی سختی برداشت کرنے کے لئے اپنے کو تیار نہیں کرتا وہ تمام عمر جہالت کی تاریکی میں گرفتار

رہے گا، اور جس نے برداشت اور صبر سے کام لیا اس کی دنیا و آخرت بہتر ہو جائیگی جیسا کہ مشہور اثر حضرت ابن عباس رضی اللہ عنہما کا ہے جس نے طلب علم کی خاطر ذلت برداشت کی وہ طالب علم باعزت مطلوب تک پہنچے گا، کسی نے بہت خوب کہا ہے

من لم یذق لهم المذلة ساعة ۖ قطع الزمان باسره مذ لوکا
جو شخص پڑھنے میں تھوڑی سی ذلت نہیں برداشت کر سکتا ہے تو ایسا شخص تمام عمر ذلت اٹھاتا رہے گا۔

(۲۰) فصل نمبر :- شاگرد کے منجملہ آداب میں سے یہ بھی ہے کہ طالب علم بہت زیادہ پڑھنے میں حریص ہو اور ہر وقت اس کا خیال رکھے اور زیادہ تعلیم حاصل کرنے کے مواقع کو چھوڑ کر تھوڑے پر قناعت نہ کرے، اور جس کی طاقت نہ رکھتا ہو اس کو اپنی ذات پر نہ ڈالے، یہ چیز لوگوں کے اختلاف اور ان کے حالات کے اختلاف سے ہوگی، اور جب شیخ کی مجلس میں آئے اور شیخ نہ موجود ہوں تو ان کے آنے کا انتظار کرے اور ان کے دروازہ پر حاضر رہے اور اپنے طریقہ پر قائم رہے، الا یہ کہ شیخ اس کو پسند نہ کرتے ہو، اور یہ پڑھنے کے اوقات میں شیخ کے بارے میں اندازہ ہو سکتا ہے، اور اپنے شیخ کے ہوتے ہوئے دوسرے کے سامنے نہ پڑھنے جائے اور اگر شیخ کو سوتا ہوا یا کسی اہم کام میں مشغول پائے تو ان سے تشریف آوری کی درخواست نہ کی جائے بلکہ ان کے بیدار ہونے اور کام سے فارغ ہونے کا انتظار کیا جائے یا پھر خود لوٹ جائے انتظار کرنا زیادہ بہتر ہے جیسا کہ حضرت ابن عباس رضی اللہ عنہما کا طریقہ رہا ہے اور شاگرد کو سزاوار ہے کہ وہ اپنی ذات کو علم کی تکمیل میں پوری طرح ڈال دے فرصت اور نشاط، بدن کی توانائی، دل کی صفائی اور مشاغل کی کثرت اور بلند مراتب پر پہنچنے سے پہلے حضرت امیر المؤمنین عمر فاروق رضی اللہ عنہ

کا ارشاد ہے علم میں سمجھ حاصل کرو سردار بننے سے پہلے یعنی اپنے اندر پوری پوری اہلیت و صلاحیت پیدا کر لو کیونکہ اب تم کو تابع سے متبوع بنانا ہے، جب بڑے نیگے تو پھر تحصیل علم کثرت مشاغل اور بلند مرتبہ پر پہنچنے کی وجہ سے نہیں ہو سکے گا یہی معنی ہیں امام شافعی رضی اللہ عنہ کے قول ”تفقه قبل ان ترأس“ علم میں سمجھ پیدا کرو سردار بننے سے پہلے۔

(۲۱) فصل نمبر (۲۱) :- شاگرد شیخ سے دن کے ابتدائی حصہ میں پڑھنے جائے کیونکہ حدیث نبوی میں ہے کہ اے اللہ میری امت میں برکت صبح کے پہرہ دے۔ اور شاگرد کو چاہئے کہ قرأت جو محفوظ ہے اس کی زیادہ محافظت کرے اور اپنی بیماری کو دوسرے پر ایثار نہ کرے کیونکہ جس چیز سے قربت و منزلت حاصل ہوتی ہو اس کا ایثار کردہ ہے البتہ وہ ایثار پسندیدہ ہے جو نفس کو خوش لگتا ہو۔ ہاں اگر شیخ ایثار کو کسی خاص مصلحت کی بنا پر پسند کر رہا ہے اور اس کا اشارہ بھی ہے تو شیخ کے حکم کی اتباع کرے۔ اور جو چیز شاگرد پر بہت زیادہ ضروری ہے وہ یہ ہے کہ اپنے ساتھیوں پر ہرگز حسد نہ کیا جائے اور نہ دوسروں پر کسی خاص فضیلت کی بنا پر جو اللہ نے اس کو عنایت فرمایا ہے فخر کیا جائے، عجب اور تکبر کے دور ہونے کا طریقہ یہ ہے کہ وہ اپنی ذات کو اس طرح سمجھے کہ مجھ کو جو کچھ حاصل ہوا ہے اللہ کی بخشش و کرم اور اس کے فضل کی بنا پر ہوا ہے، اور حسد کے دور ہونے کا طریقہ یہ ہے کہ وہ سمجھے کہ اللہ تعالیٰ کی حکمت کا تقاضہ ہوا کہ وہ فضیلت اس کو دے دیا تو پھر اعتراض کرنا اور اس کی حکمت کو بڑا سمجھنا کہاں کی دانائی ہے بلکہ سنت خراب بات ہے۔



پانچواں باب

حاملین قرآن یعنی حفاظ قرآن کے آداب میں۔!

حفاظ قرآن کے بارے میں کچھ باتیں پہلے گزر چکی ہیں مگر ان کے یہ باتیں بھی استاد کے اندر ہونی چاہئے کہ اس کے حالات اور صفات بہترین ہوں اور اس کی ذات ہر اس چیز سے جو قرآن نے منع کر دی ہے قرآن کے احترام میں وہ سب سے محفوظ ہو اور دنائت نفس سے پاک ہو، شریف طبیعت ہو، متکبرین اہل دنیا سے اپنے کو اونچا رکھے، صالحین اور اچھے لوگوں کے ساتھ تواضع اور انکساری سے پیش آئے، مساکین داہل خیر کے ساتھ اچھا سلوک کرے اور سکیف و وقار کے ساتھ تواضع و خاکسار ہو حضرت عمر فاروق رضی اللہ عنہ کا ارشاد ہے کہ اے گروہ قراء و حفاظ قرآن تم لوگ اپنے سروں کو اونچا رکھو بیشک تمہارے لئے راستہ واضح ہو گیا ہے، بھلائی کی طرف سبقت کرو اور تم لوگوں پر بوجھ نہ بنو۔

حضرت عبداللہ بن مسعود رضی اللہ عنہ فرماتے ہیں کہ حفاظ قرآن کو چاہئے کہ جب لوگ سو رہے ہوں تو وہ اپنی رات کی قدر کریں اور دن کو روزہ دار ہوں جب لوگ نہ روزہ رکھتے ہوں اور نمکین رہیں جبکہ لوگ خوش ہوں اور روئیں جبکہ لوگ ہنستے ہوں اور خاموش رہیں جبکہ بیکار باتوں میں پڑے ہوں، اور خاکسار ہوں جبکہ لوگ تجر کی وجہ سے مغرور ہوں، حضرت امام حسن بن علی رضی اللہ عنہ کا ارشاد ہے بیشک تم سے پہلے کے لوگوں نے قرآن مجید کو اللہ تعالیٰ کا پیغام اور خط سمجھ کر اس میں غرور فکر اور تہرراتوں کو کیا کرتے تھے، اور دن کو اس کی تلاش میں سرگرداں رہتے تھے۔

حضرت فضیل بن عیاض رحمۃ اللہ علیہ فرماتے ہیں کہ حاملین قرآن کسی ضرورت کی بنا پر بھی خلفاء کے پاس نہ جائیں اور اس پر کم درجہ کے لوگوں کو سمجھ لیا جائے، آپ ہی سے یہ بھی منقول ہے کہ حاملین قرآن اسلامی جھنڈے کے اٹھانے والے ہیں، انکو سزاوار نہیں کہ لہو و لعب تک میں شریک ہوں، قرآن مجید کی تعظیم و تکریم اس کی مقتضی ہے۔

(۲۲) فصل :- اور سب سے اہم جو بات مامور بہ ہے وہ یہ ہے کہ جہاں تک ممکن ہو قرآن مجید کو ذریعہ گزاراوقات کا نہ بنائے، حضرت عبدالرحمن بن شیبیل رضی اللہ عنہ سے روایت ہے کہ جناب رسول اللہ صلی اللہ علیہ وسلم نے فرمایا کہ قرآن مجید پڑھو اور قرآن کو ذریعہ معاش نہ بناؤ اور قرآن کے ساتھ بڑا سلوک نہ کرو اور نہ قرآن میں غلو کرو۔

حضرت جابر رضی اللہ عنہ سے روایت ہے کہ جناب رسول اللہ صلی اللہ علیہ وسلم نے ارشاد فرمایا کہ قرآن مجید پڑھو قبل اس کے کہ ایک قوم آئے گی اور قرآن کو سیدھا کرے گی جیسے تیر سیدھا کیا جاتا ہے یعنی جلدی کرے گی دنیا ہی میں قرآن کے بدلا پانے کی اور آخرت پر اٹھانہ رکھے گی۔ (ابوداؤد)

یعنی وہ لوگ قرآن مجید کے اجر اور ثواب کی جلدی کریں گے، مال، شہرت اور نمائش کے خواستگار ہوں گے،

حضرت فضیل بن عمر رضی اللہ عنہ سے روایت ہے کہ دو آدمی اصحاب رسول اللہ صلی اللہ علیہ وسلم میں سے مسجد میں داخل ہوئے، جب امام نے سلام پھیرا تو ایک آدمی نے کھڑے ہو کر قرآن مجید کی آیات پڑھیں اور پھر سوال کیا۔ ان میں سے ایک نے انا للہ وانا الیہ راجعون پڑھا اور فرمایا کہ میں نے جناب رسول اللہ صلی اللہ علیہ وسلم سے سنا ہے کہ عنقریب ایک قوم آئے گی اور قرآن کو سوال کا ذریعہ بنائے گی پس جو ایسا کرے اس کو کچھ مت دینا۔

قرآن مجید پڑھا کر تنخواہ لینا کیسا ہے؟ اس میں علماء کا اختلاف ہے۔ امام ابو سلیمان خطابی نے علماء کی ایک جماعت جن میں امام زہری اور امام ابو حنیفہ بھی ہیں ان سے مانعت نقل فرمائی ہے اور ایک جماعت علماء کی اس طرف گئی ہے کہ اگر پڑھانے والا شرط کر کے نہیں پڑھاتا تو جو کچھ مل جائے لینا جائز ہے، ان میں حضرت حسن بصری اور امام شعبی اور ابن سیرین ہیں اور اسی طرح عطاء، مالک اور شافعی، اور دوسرے لوگ بھی جواز اجرت کے قائل ہوئے ہیں (اگر چاہے اور شرائط بطور اجارہ صحیح صحیح طور پر طے کر لے گئے ہیں) جواز اجرت پر احادیث صحیحہ سے بھی روشنی پڑتی ہے، جنہوں نے اجرت لینا منع کیا ہے وہ حضرت عبادہ ابن الصامت رضی اللہ عنہ کی اس روایت سے استدلال کرتے ہیں کہ اہل صفہ میں سے ایک صاحب نے ایک صاحب کو قرآن مجید کی تعلیم دی اس نے ان کو ایک تیرہ دینہ دیا، جناب رسول اللہ صلی اللہ علیہ وسلم کو معلوم ہوا تو فرمایا کہ تم کو یہ پسند ہے کہ قیامت کے دن آگ کا طوق پہنایا جائے۔ یہ حدیث بہت مشہور ہے جس کی تخریج ابو داؤد نے کی ہے اور سلف کے بہت سے آثار سے اس کی تائید ہوتی ہے اگرچہ جواب دینے والوں نے حضرت عبادہ ابن صامت کی روایت کے دو جوابات دیئے ہیں، پہلا جواب یہ دیا ہے کہ اس کی اسناد میں گفتگو ہے۔ دوسرا جواب یہ دیا جاتا ہے کہ کار خیر سمجھ کر تعلیم دیکائے اور کسی چیز کا استحقاق نہ سمجھے، اب اگر کسی شخص نے کوئی چیز عوض کے طور پر دیدیا تو اس کا لینا جائز ہے، کسی نے قبل تعلیم دینے کے بطور ٹھیکہ کے کچھ دینے کا معاہدہ کر لیا تو چنداں مضائقہ نہیں۔

(۲۳) فصل نمبر ۲۳ :- حافظ قرآن کو چاہئے کہ قرآن مجید کی تلاوت برابر کرتا رہے اور زیادتی رکھے۔ حضرات سلف کا اس سلسلہ میں مختلف طریقہ رہا ہے ابن ابی داؤد سے مروی ہے کہ بعض سلف رضی اللہ عنہم کا دستور یہ تھا کہ

ہر دو مہینے میں ایک ختم کرتے تھے اور بعض ہر مہینہ میں ایک ختم کیا کرتے تھے، اور بعض ہر دس رات میں ایک ختم کرتے اور بعض آٹھ رات میں ایک ختم اور اکثر سلف سات رات میں ایک ختم کرتے تھے اور بعض چھ رات میں اور بعض پانچ رات میں، اور بعض چار رات میں اور بہت سے حضرات تین راتوں میں ختم کرتے اور بعض دو راتوں میں اور بعض ایک رات اور دن میں ایک ختم کرتے تھے، اور بعض تو ایک رات اور دن میں دو ختم کرتے تھے، بعض تین بھی ختم کر دیتے اور بعض آٹھ ختم کرتے، چار رات کو اور چار دن کو، جو لوگ رات اور دن میں ایک ختم کرتے ان میں حضرت عثمان غنیؓ اور حضرت تمیم دارمیؓ اور حضرت سعید بن جبیرؓ، حضرت مجاہدؓ اور امام شافعیؒ اور دوسرے لوگ ہیں، اور بعض حضرات تو تین ختم کرتے تھے جن میں سلیم بن عمروؓ عنہ قاضی مصر جو حضرت امیر معاویہؓ کی حکومت کے زمانے میں تھے اور روایت کی گئی ہے کہ ابن ابوداؤد رات میں چار قرآن ختم کیا کرتے تھے، ابو عمر کنڈی نے اپنی کتاب قضاۃ مصر میں بھی ایسا ہی بیان کیا ہے۔ ابو عبد الرحمن اسلمی رضی اللہ عنہ نے فرمایا کہ میں نے شیخ ابو عثمان مغربیؒ سے سنا ہے فرماتے کہ ابن الکاثرؒ رات کو چار ختم اور دن کو چار ختم کیا کرتے تھے۔ یہ تعداد ہے ان کی جن کے بارے میں رات اور دن میں تلاوت کرنا ذکر کیا جاتا ہے۔ اسی طرح شیخ احمد دورقؒ کے بارے میں باسناد منقول ہے کہ آپ ظہر اور عصر کے درمیان میں ایک ختم کر لیا کرتے تھے اور مغرب اور عشاء کے درمیان میں دو ختم کرنا روایت ہے، اس کی صورت یہ ہوتی تھی کہ عشاء کی نماز کو چوتھائی رات تک رمضان میں مؤخر کرتے تھے۔

ابوداؤد نے صحیح سند کے ساتھ روایت کیا ہے کہ حضرت مجاہد رضی اللہ عنہ سے مروی ہے کہ حضرت علی ازدی رضی اللہ عنہ رمضان کی ہر رات میں مغرب اور عشاء کے درمیان ختم قرآن کیا کرتے تھے، ابراہیم بن سعدؒ فرماتے ہیں کہ

میرے باپ اڑھویں بیٹھ کر اڑھائی گھنٹوں کو باندھ کر ختم قرآن کیا کرتے تھے۔
 امام عبدالوہاب شمرانی رحمہ اللہ نے بھی اس طرح کے بہت سے واقعات ذکر فرمائے ہیں۔ البتہ اگر اس طرح کی توجیہ کی جائے کہ یہ تلاوت زبانی نہ تھی بلکہ روحی تھی یا یہ کہ اللہ تعالیٰ نے ان کے اوقات میں برکت دی تھی اور ایسا ہونا ممکن ہے اور انکار نہ کرنا چاہئے۔ امام غزالیؒ وغیرہم کی کثرت تصنیفات کی معقول توجیہ یہ ہو سکتی ہے کہ اللہ نے ان کے اوقات میں برکت عطا فرمائی تھی۔ واللہ اعلم۔

یہ ایک صحیح علمی و تاریخی تحقیق ہے کہ قرآن مجید عہد نبوی صلی اللہ علیہ وسلم میں مدون و مرتب ہو چکا تھا اور صحابہ کرام نے اسے آنحضرت صلی اللہ علیہ وسلم پر متعدد بار پڑھا اور سنایا تھا، وہی قرآن ہے جو مجسّم آج ہمارے پاس محفوظ و موجود ہے، علامہ طبری شیعہ بھی مجمع البیان جلد اول میں رقمطراز ہے۔ "ان القرآن کان علیٰ عهد النبی صلی اللہ علیہ وسلم مجبوراً مؤلفاً علیٰ ما هو علیہ الآن۔ وان جماعة من الصحابة ختموا القرآن علیہ عدة ختمات۔" اس فیصلہ نے شیعہ سنی کے مناقشے کو ختم کر دیا ہے باقی مشرارت ہے۔ چنانچہ طل و نخل ابن حزم جلد دوم میں یہاں تک موجود ہے کہ حضرت عمر فاروق رضی اللہ عنہ خلیفہ دوم کی وفات پا جانے پر ایک لاکھ قرآن کریم مصر عراق، شام، یمن وغیرہ میں پھیلے ہوئے تھے، دور خیر القرون کے برکات ہی کا یہ اثر تھا کہ کم سے کم مدت میں حفظ قرآن کے حیرت انگیز واقعات کو آسمان، الرجال کے مطالعہ اور تاریخ میں محفوظ کر دیا گیا ہے، تذکرۃ الحفاظ میں ہے کہ ہشام ابن کلبی نے تین دن میں حفظ قرآن کیا، قسطلانی میں ہے کہ سفیان ابن عیینہ نے چار سال کی عمر میں حفظ کیا، ملا علی قاری لکھتے ہیں کہ قاضی ابو محمد اصفہانی نے پانچ سال کی عمر میں حفظ قرآن کیا، تاریخ الخمیس میں ہے کہ امام شافعیؒ نے سات سال کی عمر میں حفظ قرآن کیا۔ خزینۃ الاصفیاء میں ہے کہ ہبل ابن عبد اللہ تستری نے چھ سال کی عمر میں حفظ قرآن کیا، حسن المحاضرہ میں ہے کہ علامہ جلال الدین سیوطیؒ نے آٹھ سال کی عمر میں حفظ قرآن کیا۔ ع۔ قیاس کن زنگستان من بارما

اور جن حضرات نے ایک رکعت میں قرآن مجید کو ختم کیا ہے ان کی تعداد شمار سے زیادہ ہے، متقدمین میں حضرت عثمان غنیؓ، اور حضرت تیم دارمی اور سعید بن جبیر کا کعبہ کے اندر ایک رکعت میں قرآن پڑھنا ثابت ہے۔

جن بزرگوں نے سات دنوں میں ختم کیا ہے ان کی تعداد تو بہت ہے، مثلاً حضرت عثمان بن عفان و حضرت عبداللہ بن مسعود و حضرت زید بن ثابت و حضرت ابی ابن کعب رضی اللہ عنہم اور تابعین میں عبدالرحمن بن یزید و علقمہ و ابراہیم رحمہم اللہ ہیں۔

پسندیدہ بات یہ ہے کہ اشخاص درجہ اول کے حالات کی بنا پر ایسا ہوا ہے یعنی جن حضرات کو دقت نظر اور باریک بینی کی وجہ سے لطائف اور معارف قرآن سے لگاؤ ہوا ان کو چاہئے کہ وہ اسی قدر تلاوت کریں جس میں کمال فہم حاصل ہو اور اسی طرح وہ لوگ جو علم کی نشر و اشاعت میں مصروف ہوں اور دین کی مہمات اور عام مسلمانوں کے مصالح پیش نظر ہوں تو وہ اسی قدر تلاوت کریں جس میں مقاصد کو نقصان نہ پہنچے اور جو لوگ ایسے نہ ہوں ان کو چاہئے کہ وہ زیادہ سے زیادہ تلاوت کریں بشرطیکہ وہ تنگی کی حد اور جلد بازی تک نہ پہنچتا ہو، متقدمین کی ایک جماعت نے تو ایک رات اور دن میں ختم قرآن مکروہ سمجھا ہے جس کے ثبوت میں یہ جماعت حدیث صحیحہ جو حضرت عبداللہ بن عمرو بن العاصؓ سے مروی ہے کہ جناب رسول اللہ صلی اللہ علیہ وسلم نے ارشاد فرمایا ہے کہ جس نے تین دن سے کم میں قرآن مجید ختم کیا وہ قرآن کو سمجھے گا نہیں، ابوداؤد، ترمذی، نسائی وغیرہم نے اس روایت کی تخریج کی ہے، رہ گئی یہ بات کہ جو سات دن میں ختم کرے وہ کب شروع کرے اور کب ختم کرے، ابوداؤد میں روایت ہے کہ حضرت عثمان غنی رضی اللہ عنہ قرآن مجید جمعرات کو شروع کرتے تھے اور بعضی کی رات کو ختم کیا کرتے تھے

امام ابو حامد غزالی نے احیاء العلوم میں لکھا ہے کہ انصاف یہ ہے کہ رات میں ایک ختم کرے اور دن میں ایک ختم کیا جائے، اور ختم کرے دن والے قرآن کو دو شنبہ کو فجر کی دو رکعت سنتوں میں اور رات والے کو جمعرات مغرب کی دو رکعتوں میں ختم کرے یا ان کے بعد تاکہ اول و آخر دن کا استقبال ہو جائے، اور ابن ابی داؤد سے مروی ہے کہ عمر بن مرہ تابعی فرماتے ہیں کہ لوگ ختم قرآن کو اول دن اور اول رات میں پسند کرتے تھے، اور طلحہ بن معرف تابعی فرماتے ہیں کہ جو ختم قرآن دن کے کسی حصہ میں کرتا ہے تو شام تک فرشتے اس پر رحمت بھیجتے ہیں اور اسی طرح رات کے کسی وقت میں قرآن پڑھنا ملائکہ کے استغفار کا باعث ہے اور مجاہد تابعی سے بھی ایسا ہی منقول ہے اور دارمی میں باسناد صحیح حضرت سعد بن ابی وقاص رضی اللہ عنہ سے مروی ہے کہ اگر قرآن مجید نہیں ختم ہو تو شام تک فرشتے استغفار کرتے ہیں، دارمی فرماتے ہیں کہ حضرت سعد کی روایت حسن ہے اور صیب بن ابی ثابت تابعی سے منقول ہے کہ وہ قرآن کو رکوع کرنے سے پہلے ختم کرتے تھے ابن ابی داؤد نے فرمایا کہ ایسا ہی امام احمد بن حنبل نے بھی فرمایا ہے۔

(۲۴) فصل نمبر ۲۴ :- راتوں کو قرآن پڑھنے کی محافظت کے بیان میں

لوگوں کو چاہئے کہ راتوں کو قرآن مجید کی تلاوت زیادہ کیا کریں خصوصاً تہجد کی نماز میں، اللہ تعالیٰ کا ارشاد ہے :

<p>اہل کتاب میں سے ایک فرقہ ہے سیدھی راہ پر پڑھتے ہیں آیتیں اللہ کی راتوں کے وقت اور وہ سجدے کرتے ہیں ایمان لاتے ہیں اللہ پر اور قیامت کے دن پر اور حکم کرتے ہیں اچھا بات</p>	<p>مِنْ أَهْلِ الْكِتَابِ أُمَّةٌ قَائِمَةٌ يَتْلُونَ آيَاتِ اللَّهِ آنَاءَ اللَّيْلِ وَهُمْ يَسْجُدُونَ يُؤْمِنُونَ بِاللَّهِ وَالْيَوْمِ الْآخِرِ يَكْرَهُوا مَرْوَنَ بِالْمَعْرُوفِ</p>
---	--

وَيَهْوُونَ عَنِ الْمُنْكَرِ وَيَسَادِعُونَ فِي الْخَيْرَاتِ وَأُذُنُكَ مِنَ الصَّالِحِينَ ۝

کا اور منع کرتے ہیں برے کاموں سے اور دورتے ہیں نیک کاموں پر اور وہی لوگ نیک بخت ہیں

اور جناب رسول اللہ صلی اللہ علیہ وسلم سے بخاری میں مروی ہے، آپ نے ارشاد فرمایا کہ بہترین اللہ کا بندہ وہ ہے جو راتوں کی نماز پڑھتا ہے، اور دوسری روایت میں آیا ہے کہ اے عبد اللہ فلاں کے مثل نہ ہو جانا کہ رات کی نماز پڑھتا تھا پھر ترک کر دیا اور طبرانی وغیرہم نے حضرت سہل بن سعد رضی اللہ عنہ سے روایت کیا ہے کہ جناب رسول اللہ صلی اللہ علیہ وسلم نے فرمایا کہ مومن کا شرف رات کی نماز میں ہے، اس بارے میں احادیث اور صحابہ کے آثار بہت ہیں۔

ابراہیم غنمی رضی اللہ عنہ فرماتے تھے کہ قرآن راتوں کو پڑھو اگرچہ بحری کے دوہنے کی کم مدت میں ہو اور یزید رقاص رضی اللہ عنہ نے فرمایا کہ جب میں سوتا ہوں اور پھر جگتا ہوں اور بھیر سوتا ہوں تو اس کے بعد میری آنکھیں نہیں سوتیں۔ امام نووی فرماتے ہیں کہ رفاشی راتوں کی نماز کو اور اس میں قرآن پڑھنے کو اس وجہ سے ترجیح دیتے تھے کہ اس سے قلب کو سکون ہوتا اور دنیاوی مصروفیتوں سے دوری اور ضروریات کا انتظام خدا کی جانب سے ہوتا ہے اور ریاکاری وغیرہ سے محافظت ہوتی ہے اور شرعی نقطہ نظر سے راتوں کو بھلائی کی پیداوار ہوتی ہے، کیونکہ جناب رسول اللہ صلی اللہ علیہ وسلم کو معراج راتوں ہی کو ہوئی تھی اور راتوں ہی کو جناب باری تعالیٰ عز اسماء کا نزول آسمان دنیا پر ہوتا ہے اللہ تعالیٰ سہماتے ہیں کہ ہے کوئی پکارنے اور مانگنے والا کہ میں اسکی

مانگ کو پوری اور قبول کروں، معلوم ہوا کہ راتوں کی نماز اور اس میں قرآن مجید کے پڑھنے سے چاہے کم چاہے زیادہ بڑی فضیلت ہے، تہجد میں جتنا ہی قرآن زیادہ ہوگا فضیلت زیادہ ہوگی ہاں تمام رات ہمیشہ ایسا کرنا کر رہے ہیں کیونکہ اس سے اپنی ذات کو نقصان پہنچے گا، راتوں کو تھوڑے پڑھنے کی وجہ سے بھی فضیلت حاصل ہو جاتی ہے جیسا کہ حدیث عبداللہ بن عمرو بن العاصؓ میں ہے کہ جناب رسول اللہ صلی اللہ علیہ وسلم نے ارشاد فرمایا کہ جس شخص نے دس آیات بھی نماز میں پڑھ لی وہ غافل لوگوں کی فہرست میں نہ لکھا جائے گا اور جس نے سو آیات نماز میں پڑھ لی وہ قاتلین میں لکھا جائے گا اور جس نے ہزار آیات کو پڑھی اس کا شمار مقسطین میں ہوگا۔ ابو داؤد۔

تعلبی رحمۃ اللہ علیہ نے عبداللہ بن عباس رضی اللہ عنہما کے بارے میں حکایت کی ہے کہ جس شخص نے رات کو دو رکعت پڑھی اس نے گویا رات گزاری خدا کو رکووع اور سجدہ کرنے میں، سبحان اللہ

۱۔ صحیح بخاری میں ہے آنحضرت صلی اللہ علیہ وسلم نے فرمایا ہے کہ رات میں ایک ساعت ایسی آتی ہے کہ تمام رات کی ہر ذمہ ضرر مقبول ہوتی ہے، چنانچہ صاحب ہیجۃ الاسرار سلیمان انامی باسناد روایت کرتے ہیں کہ میں نے حضرت علی رضی اللہ عنہ کو خواب میں دیکھا کہ آپ فرما رہے ہیں ۵۔
 لولا الذین لہم ورد یقومونا ۶۔ و آخرون لہم سرد یصومونا
 اگر ایسے لوگ موجود نہ ہوتے جو راتوں کو یاد الہی میں مشغول رہتے ہیں اور ایسے ہی دوسرے لوگ جو برابر روزے رکھتے ہیں۔

لذا کذکت ارضکم من تحتکم سحرا ۷۔ لانکم قوم سوعلا تطیعونا
 تو تمہارے پاؤں تلے کی زمین بوقت سحر متزلزل ہو جاتی کیونکہ تم لوگ نافرمان ہو۔

(۲۵) فصل نمبر ۲۵ :- قرآن مجید کی برابرتلاوت کرنے کے حکم اور بھول جانے کی خرابی کے بیان میں

حضرت ابو موسیٰ اشعری رضی اللہ عنہ سے روایت ثابت ہے کہ جناب رسول اللہ صلی اللہ علیہ وسلم ارشاد فرماتے ہیں کہ اس قرآن کی تلاوت کے ذریعہ محافظت کرتے رہو قسم ہے اس ذات کی جس کے قبضہ میں محمد (صلی اللہ علیہ وسلم) کی جان ہے کہ قرآن اتنی جلد نکل جاتا ہے جس طرح اونٹ ہمارے زہر ہننے پر اپنی قیام گاہ سے بھاگ جاتا ہے، دوسری روایت میں صحیح کے اندر آیا ہے کہ حافظ قرآن کی مثال اس اونٹ کی مثال ہے کہ اگر اس کو باندھ کر رکھا جائے ٹھہر رہے گا اور چھوڑ دیا گیا تو بھاگ کھڑا ہو گا۔ جناب رسول اللہ صلی اللہ علیہ وسلم کا ارشاد ہے کہ میری امت کے اچھے کاموں کو مجھ پر پیش کیا جاتا ہے یہاں تک کہ مسجد میں جھاڑ وغیرہ سے کر جو گرد و غبار پاک کیا جاتا ہے وہ بھی، اسی طرح امت کے برے کاموں کو بھی پیش کیا جاتا ہے، مجھ کو امت کا کوئی کام اتنا برا نہیں معلوم ہوتا جتنا کہ قرآن کی ایک سورۃ یا آیت کو یاد کر کے اس کو بھلا دینا، حضرت سعد بن عبادہ رضی اللہ عنہ سے مروی ہے کہ جناب رسول اللہ صلی اللہ علیہ وسلم نے ارشاد فرمایا کہ جس نے قرآن پڑھا اور پھر بھلا دیا وہ قیامت کے دن اللہ تعالیٰ سے جزائی کی صورت میں ملے گا لے


لے سورہ طہ کی آیات ومن اعرض عن ذکری الخ وکذٰلک الیوم تنسیٰ تک پڑھ جائے صاف اشارہ ہو رہا ہے کہ جو شخص قرآن کو پاکر بھولارہا نہ اس پر عمل کیا اور نہ تلاوت کی یعنی سب سنی ان سنی کر دی اس کے مناسب سزا ملنے اور اندھا اور کوڑھی اٹھائے جانے پر تعجب کیوں؟ قرآن حفظ کر کے بھلا دینے والوں کو عبرت حاصل کرنی چاہئے ۱۲

(۲۶) فصل نمبر ۲۶ :- جس شخص نے اپنے رات کے وظیفہ کو نہیں پڑھا اور سو گیا اس کے بیان میں

حضرت عمر رضی اللہ عنہ سے مروی ہے کہ جناب رسول اللہ صلی اللہ علیہ وسلم نے ارشاد فرمایا کہ جو شخص اپنے وظیفہ کے پڑھنے سے پہلے سو گیا تو اس کو چاہئے کہ نماز فجر اور نماز ظہر کے درمیان ادا کرے، اللہ کے یہاں یہ بھی رات کے پڑھنے والوں میں لکھ لیا جائے گا۔ (مسلم)

حضرت ابواسید رضی اللہ عنہ نے فرمایا کہ میں اپنے ورد اور وظیفہ کے پڑھنے سے پہلے رات کو سو گیا یہاں تک کہ صبح ہو گئی تو میں نے انا اللہ پڑھا وہ وظیفہ سورہ بقرہ کا تھا، رات کو خواب میں کیا دیکھتا ہوں کہ سورہ بقرہ مجھ کو کھونچا لگا رہی ہے، بعض حفاظ قرآن کے بارے میں ابن ابی الدینا نے بیان کیا ہے کہ وہ اپنے معمول و وظائف کے ادا کرنے سے پہلے سو گئے تو کیا دیکھتے کہ کہنے والا خواب میں یہ دو شعر پڑھ رہا ہے ۵

عجبت من جسم ومن صحته ؛ ومن فتى نام اى الفجر
والموت لا يؤمن خطفاتہ ؛ فى ظلم الليل اذا يسرى
ترجمہ :- ایسا شخص جسے خدا نے صحت جسمانی عطا کی ہے وہ فجر تک سوتا رہے
حد درجہ تعجب خیز ہے، حالانکہ وہ موت کی اچک سے گھٹا ٹپ تاریکی میں بھی
محفوظ نہیں ہے۔



چھٹا باب

قرآن کے آداب میں

یہ باب گویا کتاب کا مقصود ہے اور دور تک پھیلا ہوا ہے جس کے اطراف و جوانب پر ہم مختصر اشارہ کرنا چاہتے ہیں تاکہ قاری کو طول بیان سے پریشانی نہ ہو قرآن مجید کے پڑھنے والے پر واجب ہے کہ اس کے اندر اخلاص ہو جیسا کہ اوپر ہم نے ذکر کیا ہے، قرآن مجید کے آداب کی رعایت ضروری ہے اور یہ چیز سب سے زیادہ ضروری ہے کہ تلاوت کرنے والا اپنے جی میں یہ خیال کرے کہ اللہ رب العزت سے ہم کلام ہو رہا ہے اور پڑھنے میں یہ خیال بھی رکھے کہ اللہ تعالیٰ دیکھ رہے ہیں اگرچہ ہم خدا کو اس دنیا میں نہیں دیکھ رہے ہیں۔

(۲۷) فصل نمبر ۲ :- قرآن مجید پڑھنے سے پہلے اپنے منہ کو مسواک وغیرہ سے صاف کر لینا چاہئے اور پسندیدہ مسواک اراک کی لکڑی کی ہے، یوں تو تمام لکڑیوں سے مسواک کرنا جائز ہے حتیٰ کہ موٹے کپڑے سے بھی منہ کو صاف کیا جاسکتا ہے اور موٹی اور سخت انگلی سے بھی۔ مسواک کے بارے میں شوافع رحمہم اللہ نے تفصیل کی ہے، مشہور یہ ہے کہ اس سے مسواک کا ثواب حاصل نہ ہو گا، دوسرا قول یہ ہے کہ ہو گا اور تیسرا مذہب یہ ہے کہ اگر کوئی دوسری چیز مسواک کے لئے نہ ہو تو انگلی سے بھی ثواب ہو گا اور پہلے داہنے منہ کی طرف سے مسواک شروع کی جائے اور نیت سنت کی بھی ہو اور بعض علماء نے فرمایا ہے کہ مسواک کرتے وقت اللہم بارک لی فیہ یا رحم الراحمین پڑھ لے، اصحاب شافعی میں سے امام وردیؒ نے فرمایا ہے کہ مستحب ہے کہ مسواک ان دانتوں میں

ہو جو ظاہر اور باطن میں ہوں البتہ مسواک کو اور دانتوں کے اطراف میں گھوما دیا جائے اور ڈاڑھ اور دانتوں کے تمام ارد گرد نرم طریقہ سے اور مسواک کی لکڑی نہ زیادہ تر ہو اور نہ زیادہ خشک ہو، اگر زیادہ سخت ہو تو پانی سے بھگوایا جائے اور کسی دوسرے کی مسواک اس کی اجازت کے بغیر استعمال نہ کی جائے اگر منہ خون وغیرہ سے نجس ہو تو بغیر دھوئے ہوئے ہرگز قرآن نہ پڑھا جائے کیا ایسا کرنا حرام ہے؟ امام رویانیؒ جو اصحاب شافعی سے ہیں وہ اپنے والد سے اس مسئلہ کے بارے میں دو رائیں بیان کرتے ہیں، صحیح یہ ہے کہ حرام نہیں ہے لہ

(۲۸) فصل نمبر ۲۸: مستحب ہے کہ قرآن مجید طہارت کے ساتھ تلاوت کیا جائے، اگر بلا وضو بھی پڑھا جائے تو جائز ہے، اور اس مسئلہ میں اجماع ہے جن کی تائید میں بحیرت روایات ہیں، امام الحرمینؒ نے فرمایا ہے کہ بلا وضو قراءت قرآن کو مکروہ نہ کہا جائے بلکہ ایسا شخص افضلیت کا مالک ہے، اگر پانی نہ ملے تو تیمم کر لیا جائے، مستحاضہ عورت کا حکم محدث کا حکم ہے، البتہ جنبی اور حائضہ کے لئے قرآن مجید کی تلاوت حرام ہے چاہے ایک آیت یا اس سے زیادہ ہو۔ ہاں قرآن مجید کے الفاظ کو زبان سے ادا کئے بغیر دل پر جاری کرنا جائز ہے اور اسی طرح قرآن مجید کے دیکھنے اور دل پر گزارنے کا بھی جواز ہے، اور تمام مسلمانوں کا یہ اجماعی مسئلہ ہے کہ تسبیح یعنی سبحان اللہ اور لا الہ الا اللہ اور اللہ اکبر اور الحمد للہ اور جناب نبی کریم صلی اللہ علیہ وسلم پر درود شریف وغیرہ اذکار کا جنبی اور حائضہ کے لئے زبان سے کہنا بھی جائز ہے، شوافع تو یہاں تک

لہ اگر منہ خون سے نجس ہو تو ہرگز قرآن نہ پڑھا جائے، یہی صحیح رائے ہے، نجاست کے ساتھ قرآن پڑھا حرام ہے ۱۲ (اصلاحی)

فرماتے ہیں کہ اگر کسی نے کسی سے کہا خذ الکتاب بقوة اور اس سے قرأت غیر قرآن مراد ہو تو ایسا کہنا جائز ہوگا اور اس کے مشابہ جو ہو، اور جنبی اور حائضہ کو جائز ہے مصیبت کے وقت انشاء وانا الیہ راجعون، بغیر ارادہ تلاوت قرآن زبان سے کہدینا۔ خراسانی شوافع نے کہا ہے کہ سواری پر سوار ہوتے ہوئے سُبْحَانَ الَّذِي سَخَّرْنَا هَذَا أَدْمًا كُنَّا لَهُ مُقْرِنِينَ يَا رَبَّنَا آتِنَا فِي الدُّنْيَا حَسَنَةً وَفِي الْآخِرَةِ حَسَنَةً وَقِنَا عَذَابَ النَّارِ کا بغیر قصد تلاوت قرآن مجید پڑھنا مذکورہ بالا اشخاص کو جائز ہوگا، امام الحرمین نے فرمایا ہے کہ اگر جنبی بسم اللہ یا الحمد لہ کہے اور قصد قرآن کا کرے تو گنہگار ہوگا اگر صرف ذکر کلمہ ارادہ کرے اور دوسرا ارادہ نہ ہو تو گنہگار نہ ہوگا، ہاں وہ آیات جو مسوخ التلاوت ہو چکی ہیں ان کا پڑھنا جائز ہوگا۔ جیسے کالتیخ والشیخۃ اذا نیا فارجوھا البتۃ۔

(۲۹) فصل نمبر ۲۹:- جنبی اور حائضہ جب پانی نہ پائے تو تیمم کرے اس کو نماز پڑھنا اور قرأت وغیرہ کرنا مباح ہے پس اگر حدث ہو گیا نماز پڑھنا حرام ہو گیا اور قرأت حرام نہیں ہوئی اور نہ مسجد وغیرہ میں بیٹھنا محدث کو حرام ہوگا جیسے کسی نے غسل کیا اور پھر حدث ہو گیا۔ کہا گیا ہے کہ جنابت میں نماز تو پڑھنا منع ہے اور قرآن کا پڑھنا منع نہیں ہے تو اس کی صورت کیا ہے؟ اس کی صورت وہی ہے جو ذکر ہوئی کہ کوئی فرق نہیں ہے حضرا و سفر میں جنبی کے تیمم کر لینے میں اور بعض اصحاب شافعی نے فرمایا ہے کہ اس نے جب حضر میں تیمم کیا تو اس کو نماز پڑھنا مباح ہوگا اور وہ نماز کے بعد کچھ بھی نہیں پڑھ سکتا اور نہ مسجد میں بیٹھ سکتا ہے، صحیح یہ ہے کہ جائز ہے جیسا کہ پہلے بیان ہوا ہے ہاں اگر تیمم کیا اور نماز پڑھا اور قرآن بھی پڑھا پھر پانی نظر آیا تو اس کا استعمال

ضروری ہو جائے گا اور اس کو قرأت کرنا حرام ہوگا اسی طرح جس طرح تمام چیزیں جنہی کو حرام ہوا کرتی ہے اور اگر تیمم کیا اور نماز پڑھی اور قرأت کی اور پھر ارادہ کیا تیمم کا حدث کی وجہ سے یا کسی دوسرے فریضے کے لئے تو ایسی صورت میں اس پر قرأت کرنا صحیح اور مختار مذہب کی بنا پر حرام نہ ہوگا اور اس مسئلہ میں بعض اصحاب شافعی عدم جواز کے قائل ہیں، پہلا مذہب مشہور ہے لیکن جب جنہی پانی نہ پائے اور مٹی پائے تو اس کو چاہئے کہ نماز کی عظمت کو مد نظر رکھتا ہو نماز اسی طرح پڑھ لے البتہ نماز کے علاوہ اس کو قرأت کرنا حرام ہوگا اور سورہ فاتحہ سے زائد کا پڑھنا بھی حرام ہوگا، کیا سورہ فاتحہ کا پڑھنا جنہی کے لئے مذکورہ اسباب کی بنا پر جائز ہوگا؟ اس میں دو صورتیں ہیں، صحیح اور مختار یہ ہے کہ حرام نہیں ہے بلکہ واجب ہے اس لئے کہ سورہ فاتحہ کے بغیر نماز صحیح نہیں ہوتی ہے اور جب کسی ضرورت خاص کی بنا پر نماز جائز ہوگی باوجود جنابت کے تو قرأت قرآن بھی جائز ہوگی دوسرا مذہب یہ ہے کہ ناجائز ہوگا بلکہ ذکر اذکار کر سکتا ہے جس طرح قرآن مجید نہ یاد رکھنے کی بنا پر اس کے پڑھنے سے عاجز ہوتا ہے، پس ایسا شخص شرعی عاجز ہے، صحیح اور ٹھیک مذہب پہلا ہے۔ ان مسائل فرعی کو ہم نے اس لئے ذکر کیا کہ اس کی ضرورت پڑتی ہے اس لئے مختصر عبارت میں اس کو ذکر کر دیا ہے ورنہ تفصیلی دلائل اہمات کتب فقہ میں موجود ہیں۔

(۳۰) فصل نمبر ۳ :- قرآن مجید کی تلاوت نہایت پاک اور بہتر جگہ میں ہونی چاہئے، اس لئے علماء کی جماعت نے مسجد میں قرآن پڑھنے کو مستحب فرمایا ہے کیونکہ پاکی اور جگہ کی عظمت وغیرہ فضائل بھی اس کے اندر ہیں، اور دوسری فضیلت اعمکاف وغیرہ کی بھی وہاں پائی جاتی ہے، ہر وہ شخص جو مسجد میں بیٹھے اس کو اتنی دیر کے لئے اعمکاف کا ارادہ کر لینا مستحب ہے، چاہے

کم بیٹھے یا زیادہ، بہتر تو یہ ہے کہ جب مسجد کے اندر داخل ہو اعمکاف کی نیت کرے، یہ ادب ایسا ہے کہ اس کو ہر چھوٹے بڑے کو اختیار کر لینا چاہئے جس سے لوگ صدمہ و غافل ہیں۔ حمام کے اندر قرأت قرآن کے بارے میں علماء سلف کے اندر کراہت میں اختلاف ہے، ہمارے اصحاب کا مذہب یہ ہے کہ مکروہ نہیں ہے اور اس کو امام ابو بکر بن المنذر جن کی جلالت شان متفق علیہ ہے، اشرف میں ابراہیم نخعیؒ اور مالکؒ وغیرہ سے نقل فرمایا ہے اور یہی عطاء کا بھی مذہب ہے اور ایک جماعت اس کی کراہت کی قائل ہے جن میں حضرت علیؑ سے ابن ابی داؤد نے روایت کیا ہے اور ابن المنذر نے تابعین کی ایک جماعت جن میں ابو داؤد شقیق ابن سلمہ اور شعبی اور حن بصری، وکمول و قبیسہ بن ذویب سے حکایت کی ہے اور ہم نے ابراہیم نخعیؒ سے بھی ایسا ہی روایت کیا ہے اور اس کو ہمارے اصحاب نے امام ابو حنیفہ رضی اللہ عنہم سے بھی حکایت کیا ہے۔

امام شعبیؒ فرماتے ہیں کہ قرأت قرآن تین جگہوں میں مکروہ ہے، حمامات میں اور گندگی کی جگہوں جیسے پیشاب و پاخانہ کے مقامات پر اور جہاں چکی چل رہی ہو، ابوہریرہ رضی اللہ عنہ کا قول ہے کہ اللہ کا ذکر صرف پاک جگہ پر ہو۔

البتہ راستہ میں قرآن مجید کا پڑھنا سو یہ پسندیدہ مذہب کی بنا پر غیر مکروہ ہے جبکہ پڑھنے والا بھولے نہیں کیونکہ اس کی ممانعت آئی ہے، اسی طرح جس طرح نبی صلی اللہ علیہ وسلم نے اونگھنے والے کو خلط ملط ہو جانے کے خوف سے روک دیا ہے، ابو داؤد نے حضرت ابو درد اور رضی اللہ عنہ سے روایت کیا ہے کہ وہ راستہ میں قرآن پڑھتے تھے۔ فرمایا ابن ابی داؤد نے کہ مجھ سے حدیث بیان کی ابو الربیع نے کہا ہم سے جرزدی ابن وہب نے کہ میں نے امام مالکؒ سے پوچھا ایسے شخص کے بارے میں جو تہجد کے وقت میں قرآن پڑھتا تھا اور پھر وہ مسجد کی طرف چلا جو قرأت

باقی رہ گئی تھی کیا وہ پڑھ سکتا ہے؟ امام مالکؒ نے فرمایا کہ راستہ میں قرأت کرنے کو میں نہیں جانتا اس کو مکروہ سمجھا۔ یہ اسناد بہت صحیح طور پر امام مالکؒ سے منقول ہے۔

(۳۱) فصل نمبر ۳۱ :- قرآن مجید پڑھتے وقت مستحب یہ ہے کہ قبلہ رو ہو کر تلاوت کرے کیونکہ حدیث میں آیا ہے کہ بہترین مجلس وہ ہے جو قبلہ رو ہو، قاری حضور اور خشوع کے ساتھ سکینت اور وقار کے ساتھ سر نیچا کئے ہوئے ہو، اور اس کی نشست ویسی ہی ہو جس طرح وہ اکیلا معلم کے سامنے ادب سے بیٹھا کرتا تھا یہ کامل طریقہ تلاوت کا ہے، اگر کھڑے ہو کر یا لیٹ کر یا بچھونے وغیرہ پر تلاوت کی جائے تو بھی جائز ہے اور اس میں بھی ثواب ہے لیکن پہلے سے کم اللہ تبارک و تعالیٰ کا ارشاد ہے :

بیشک زمین اور آسمان کی بناوٹ اور رات اور دن کی ادلی بدلی میں بہترین نشانیاں ہیں عقل مندوں کے لئے جو اللہ کی یاد کرتے ہیں کھڑے اور بیٹھے اور کھڑوں پر لیٹے ہوئے اور غور کرتے ہیں آسمانوں اور زمین کی بناوٹ میں۔

إِنَّ فِي خَلْقِ السَّمَوَاتِ وَالْأَرْضِ
وَإِخْتِلَافِ اللَّيْلِ وَالنَّهَارِ لآيَاتٍ
لِّأُولِي الْأَلْبَابِ الَّذِينَ يَذْكُرُونَ
اللَّهَ قِيَامًا وَقُعُودًا وَعَلَىٰ
جُنُوبِهِمْ وَيَتَفَكَّرُونَ فِي خَلْقِ
السَّمَوَاتِ وَالْأَرْضِ.

اور حدیث صحیح میں حضرت عائشہ رضی اللہ عنہا سے مروی ہے کہ جناب رسول اللہ صلی اللہ علیہ وسلم میسر حجرہ میں تکیہ لگائے ہوئے قرآن پڑھتے تھے اور میں حیض سے ہوتی تھی، ایک دوسری روایت میں ہے کہ آپ قرآن مجید پڑھتے تھے اور آپ کا سر میسر حجرے میں ہوتا تھا اور حضرت ابو موسیٰ اشعری رضی اللہ عنہ سے روایت ہے فرمایا میں قرآن کو نماز اور اپنے بستر پر پڑھتا ہوں اور حضرت

عائشہ کی روایت میں ہے کہ میں اپنے وظائف کو پڑھتی تھی اور تخت پر لیٹی ہوئی رہتی تھی۔

(۳۲) فصل نمبر ۳ :- جب قرآن مجید کی تلاوت شروع کرے تو اعوذ باللہ من الشیطان الرجیم سے شروع کیا جائے جیسا کہ جمہور علماء کا طریقہ چلا آ رہا ہے۔ بعض علماء کا مسلک یہ ہے کہ تلاوت کے بعد اعوذ باللہ الخ پڑھا جائے، ان کا استدلال یہ ہے:

فَاِذَا قَرَأْتَ الْقُرْآنَ فَاسْتَعِذْ بِاللّٰهِ
مِنَ الشَّيْطَانِ الرَّجِيْمِ
بِسِ جِبِ قُرْآنِ پڑھا جائے تو اعوذ باللہ من الشیطان الرجیم پڑھا لیا جائے۔

جمہور علماء، اس آیت کی اس طرح توجیہ کرتے ہیں کہ معنی یہ ہیں کہ جب تو تلاوت کا ارادہ کرے تو اعوذ باللہ سے شروع کر، سلف میں ایک جماعت اس طرف گئی ہے کہ اعوذ باللہ اسمیع العلیم من الشیطان الرجیم، اس میں بھی کوئی قباحت نہیں ہے مگر بہتر اور پسندیدہ طریقہ اعوذ باللہ الخ پڑھنا ہے واجب نہیں ہے، چاہے قاری نماز میں پڑھے یا نماز سے علاحدہ۔ اور نماز میں ہر رکعت کے ساتھ اعوذ باللہ پڑھنا صحیح طور پر حسب تصریح نووی اس میں دورانے ہیں، ان کے اصحاب کی۔ دوسری رائے یہ ہے کہ پہلی رکعت میں پڑھنا مستحب ہے، اگر پہلی میں چھوڑ دیا تو دوسری میں پڑھے، اور نماز جنازہ میں صرف پہلی تکبیر میں اعوذ باللہ شوافع کے یہاں مستحب ہے صحیح قول کی بنا پر۔

اور قاری کو سزاوار ہے کہ بسم اللہ الرحمن الرحیم سوائے سورہ براءۃ کے سب میں بسم اللہ سے شروع کرے، اکثر علماء بسم اللہ کو بھی ایک آیت مانتے ہیں اور قرآن میں اس کا ہر سورہ پر لکھا ہونا ثابت ہے سوائے سورہ براءۃ کے پس جب بسم اللہ پڑھا تو متین طور پر بسم اللہ سے ختم قرأت اور سورہ کبھی جلے گی

اور جب بسم اللہ پڑھا تو بعض قرآن کا تارک اکثر کے نزدیک ہو جائے گا، پس جب قرأت قرآن وظیفہ کے طور پر سات دن میں ختم یا دو دوسری صورتوں کی تسکین میں ہو جیسے وقف وغیرہ تو بسم اللہ پر خیال رکھنا اکثر کے نزدیک ضروری ہے تاکہ ختم قرآن کا صحیح طور پر اندازہ ہوتا رہے اس لئے کہ جب بسم اللہ کو چھوڑ رکھے گا تو پھر وہ کسی چیز پر وقف کرنے کا مستحق نہ ہو گا یہ اس کے نزدیک ہے جو بسم اللہ کو ہر سورہ کے شروع کی آیت مانتا ہے یہ نکتہ عمدہ ہے چاہئے کہ اس کی اشاعت کا خیال رکھے۔

(۳۳) فصل نمبر ۳۳ :- جب بھی قرآن مجید کی تلاوت شروع کی جائے تو خشوع اور خدا کا خوف ہو اور قرآن پر غور اور تدبر قرأت کے وقت ہوتا ہے جس کے دلائل بہت زیادہ اور مشہور ہیں اتنے زیادہ کہ اب اس کو ذکر کرنے کی ضرورت نہیں ہے، اس سے قلب میں اطمینان پیدا ہو کر روشنی آجائے گی جیسا کہ اللہ تعالیٰ کا ارشاد ہے :

أَفَلَا يَتَذَكَّرُونَ الْقُرْآنَ
كِتَابَ أَنْزَلْنَاهُ إِلَيْكَ مُبَارَكٌ
لِيَتَذَكَّرُوا
آيَاتِهِ -

انہوں نے قرآن پر کیوں نہیں تدبر کیا۔
یہ قرآن ایک بابرکت کتاب ہے ہم نے اس کو
تیری طرف اتارا تاکہ لوگ غور کریں اس کی آیتوں
میں۔

احادیث بھی تدبر قرآن پر بہت آئی ہیں اور سلف کے اقوال بھی اس سلسلہ میں مشہور ہیں بلکہ یہاں تک آیا ہے کہ سلف کی ایک جماعت نے تلاوت اور اس پر تدبر کرنے میں پوری رات گزار دی، اور سلف کی ایک جماعت یہوشہم ہوجاتی تھی

لہ وقف کی تشریح یہ ہے کہ مثلاً سورہ بقرہ شروع کیا اور صرف ایک پارہ پڑھ کر تلاوت ختم کر دی اب پھر جب اسی دن یا دوسرے دن تلاوت شروع کرے تو بسم اللہ ضرور کرے۔ (دانشنامہ)

اور کتنے حضرات کو اس حالت میں موت آگئی۔ امام نووی فرماتے ہیں کہ ہم کو بہز ابن حکیم سے روایت پہنچی کہ زرارہ ابن ادنی جو جلیل القدر تابعی تھے نماز فجر میں آیت
 فَاذْأَنْفِرُوا فِي الْمَنَاقِبِ فَذَلِكَ يَوْمٌ عَسِيرٌ عَلَى الْكَافِرِينَ غَيْرُ يَسِيرٍ
 پر پہنچے تو زرارہ زمین پر مردہ ہو کر گرے اور ان کے اٹھانے والوں میں بہز رضی اللہ عنہ
 تھے۔ اس طرح احمد ابن ابی الحواری رضی اللہ عنہ جو ریحانۃ الشام کے نام سے یاد کئے
 جاتے تھے ابو القاسم جنید رحمہ اللہ کے بیان کے مطابق جب قرآن ان کے سانس پڑھا
 جاتا تو چیخ مارتے اور یہ ہوش ہو جاتے۔

ابن ابی داؤد نے کہا ہے کہ قاسم بن عثمان الجونی رضی اللہ عنہ ابن ابی الحواری
 کے منکر تھے حالانکہ جونی بڑے فاضل اور محدثین اہل دمشق میں ممتاز تھے جن کو ابن ابی
 الحواری پر فضیلت تھی، اسی طرح ابو الجوزاء اور قیس ابن جیر وغیرہم نے ان کا انکار
 کیا ہے، امام نووی فرماتے ہیں کہ صحیح یہ ہے کہ ان پر انکار نہ کیا جائے۔ اگر مکاری
 سے ایسا ہوا ہے تو ضرور ان کا انکار ہو گا۔ حضرت ابراہیم خواص رضی اللہ عنہ نے
 خوب بات فرمائی ہے کہ دل کی دو پانچ چیزیں ہیں (۱) غورا اور پورے تدبر کیساتھ
 قرآن مجید کی تلاوت کرنا (۲) خالی پیٹ ہونا یعنی کم کھانا (۳) رات میں پچھلے پہر کی
 نماز پڑھنا (۴) صبح کو تضرع اور زاری کرنا (۵) نیکو کار اور صالح لوگوں کی صحبت
 اختیار کرنا۔

(۳۴) فصل نمبر ۲۲ :- ایک ہی آیت پر بار بار تدبر کرتے رہنا مستحب ہے
 گذشتہ فصل میں تدبر کرنے کے بارے میں مفصل ذکر ہو چکا ہے، نیز جناب
 رسول اللہ صلی اللہ علیہ وسلم کا ایک ہی آیت کو بار بار دہراتے رہنا یہاں تک کہ

۱۰ پھر جب صبح ہو پھر نکال جانے لگے پھر وہ دن مشکل دن ہے۔

صبح ہو جاتی نسانی اور ابن ماجہ نے ذکر کیا ہے وہ آیت یہ ہے **إِنْ تَعَذَّبْنَا لَهُمْ**
فَاتَّهَمُوا عِبَادًا لَّهِ اور حضرت تمیم داری رضی اللہ عنہ آیت **أَمْ حَسِبَ الَّذِينَ**
أَجْتَرَحُوا السَّيِّئَاتِ أَنْ نَجْعَلَهُمْ كَالَّذِينَ آمَنُوا وَعَمِلُوا الصَّالِحَاتِ كُورَاتٍ بَهِرَ
 پڑھتے ہی رہے اور صبح ہو گئی۔

(۳۵) **فصل نمبر ۳۵** :- قرآن مجید کی تلاوت میں رو دینے کا ذکر۔
 اس سے پہلے کی دو فصلوں میں لوگوں کے رو دینے کا ذکر اور بار بار ایک
 ہی آیت کو دہرانا گزر چکا ہے جو عارفین اور اللہ والوں کی صفات پر دلالت کرتا ہے
 اور وہی طریقہ صحیح امت کا رہا ہے، اللہ تعالیٰ کا ارشاد ہے **وَيَخْرُجُونَ لِلْذَّقَاتِ**
يَبْكُونَ وَيَزِيدُنَّهُمْ حُشُونًا۔ ترجمہ:- اور ٹھوڑیوں کے بل گرتے ہیں روتے ہوئے
 اور زیادہ ہوتی ہے عاجزی ان کی۔

اور اس سلسلہ میں کثرت سے احادیث اور سلف صالحین کے آثار منقول ہیں

لے ترجمہ آیت سورہ مائدہ یہ ہے اگر تو ان کو عذاب دے تو وہ بندے ہیں تیرے اور اگر تو ان کو مٹا
 کرے تو تو ہی ہے زبردست حکمت والا، یعنی آپ اپنے بندوں پر ظلم اور بے جا سختی نہیں
 کر سکتے، اس لئے اگر ان کو سزا دیں گے تو عین عدل و حکمت پر مبنی ہو گا اور فرض کیجئے معاف
 کر دیں تو یہ معافی بھی ازراہ عجز و سقم نہ ہو گی، چونکہ آپ عزیز یعنی زبردست اور غالب ہیں
 اس لئے کوئی مجرم آپ کے قبضہ قدرت سے نکل کر بھاگ نہیں سکتا کہ آپ اس پر قابو
 نہ پاسکیں۔

اور چونکہ حکیم یعنی حکمت والے ہیں اس لئے یہ بھی ممکن نہیں کہ کسی مجرم کو یوں ہی بے
 موقع پھوڑیں۔ بہر حال جو فیصلہ آپ ان مجرموں کے حق میں کریں گے وہ بالکل حکیمانہ ہو گا
 حضرت مسیح کا یہ کلام محشر میں ہو گا، عزیز و حکیم کی بلاغت قرآن اہل علم کے لئے
 لائق غور ہے۔

یہ کیا خیال رکھتے ہیں جنہوں نے کمائی ہے برائیاں کہ ہم کریں گے برابر ان لوگوں کے جو
 یقین لائے اور کئے بھلا کام۔ سورہ جاثیہ

ان میں سے جناب رسول اللہ صلی اللہ علیہ وسلم کا ارشاد ہے قرآن مجید پڑھا اور روڈ
پس اگر روزانہ کئے تو رونے کی شکل بناؤ اور حضرت عمر رضی اللہ عنہ کے بارے میں آیا ہے
کہ آپ نے فجر کی نماز جماعت سے پڑھائی اور سورہ یوسف پڑھی اور روڈ پڑے یہاں تک
کہ آنسو آپ کے گلے تک بہہ پڑا۔ اور ایک روایت میں آپ ہی کے بارے میں یہ بھی
آیا ہے کہ عشاء کی نماز میں آپ نے ایک ہی آیت کو بار بار دہرایا اور ایک دوسری
روایت میں یہ بھی آیا ہے کہ لوگوں نے رونے کی آواز کو صف کے پیچھے سے سنا
اور حضرت ابو جابر رضی اللہ عنہ سے مروی ہے کہ میں نے حضرت عبداللہ بن عباس
رضی اللہ عنہ کو دیکھا کہ آپ کی آنکھوں کے نیچے آنسوؤں کی لڑی بندھ گئی تھی، اور
ابوصالح رضی اللہ عنہ سے مروی ہے کہ اہل یمن حضرت ابوبکر صدیق رضی اللہ عنہ کے
پاس آئے اور قرآن پڑھنے لگے اور رونے لگے، حضرت ابوبکر رضی اللہ عنہ نے فرمایا کہ
ہم لوگ بھی ایسا ہی کرتے ہیں، اور حضرت ہشام رضی اللہ عنہ سے مروی ہے کہ
میں نے بعض وقت حضرت سیرین رضی اللہ عنہ کے رونے کی آوازیں کو سنی
جو نماز میں تھے۔

بہت زیادہ واقعات سلف صالحین کے اس بارے میں ہیں ہم اتنے ہی پرس
کرتے ہیں، حجۃ الاسلام امام غزالی رحمۃ اللہ علیہ نے فرمایا ہے کہ قرآن پڑھنے کے
وقت رونا مستحب ہے اور اس کا طریقہ یہ ہے کہ اپنے دل کو غم اور خوف سے پوری
طرح بھرے اور وعید اور جو دھمکیاں وارد ہیں ان کو خیال کرے اور اس پر پورا
پورا یقین رکھے کہ یہ سب ہونے والا ہے اس کے بعد اپنے گناہوں کو سوچے اور اگر
دل حاضر نہ ہو اور حزن اور رنج نہ پیدا ہو جیسا کہ خواص کا حال ہو کرتا ہے تو اپنے
حال پر رونا چاہئے کیونکہ اللہ کے خوف سے دل نہ لرزے یہ سب سے بڑی مصیبت
ہے۔ اے اللہ اپنا ڈر ہمارے دلوں میں ڈال دے۔

(۳۶) فصل نمبر :- قرآن مجید کو نہایت ٹھہر ٹھہر کر پڑھنا ضروری ہے اور تمام علماء حق کا اس بات پر اتفاق بھی ہے، اللہ تعالیٰ کا ارشاد ہے وَذَرِّبُوا الْقُرْآنَ ان تَدْرُسُوهُ۔

اور حضرت ام سلمہ رضی اللہ عنہا جناب رسول اللہ صلی اللہ علیہ وسلم کے قرآن پڑھنے کی حالت بیان فرماتی ہیں کہ ٹھہر ٹھہر کر آپ پڑھتے کہ ہر آیت اور حرف واضح ہوتے رہتے، جس کو ترمذی، نسائی، ابوداؤد نے ذکر کیا ہے اور اس روایت کو ترمذی حسن صحیح فرماتے ہیں اور معاویہ بن قرہ رضی اللہ عنہ سے مروی ہے کہ عبد اللہ بن مغفل رضی اللہ عنہ نے فرمایا کہ میں نے جناب رسول اللہ صلی اللہ علیہ وسلم کو فتح مکہ کے دن اذنیٰ پر سوار دیکھا کہ آپ سورہ فتح کی بار بار تلاوت فرما رہے تھے جس کو صحیحین نے ذکر کیا ہے اور حضرت عبد اللہ بن عباس رضی اللہ عنہما کا ارشاد ہے کہ ایک سورت کا ٹھہر ٹھہر کر پڑھنا میسر نزدیک پورے قرآن کے پڑھنے سے بہتر ہے، اور حضرت مجاہد رضی اللہ عنہ سے فتویٰ پوچھا گیا کہ دو آدمیوں میں سے ایک نے سورہ بقرہ اور آل عمران کو پڑھا اور دوسرے نے صرف سورہ بقرہ کو اور رکوع، وسجدہ ایک ہی طرح تھا کیا دونوں برابر ہیں؟ فرمایا کہ جس نے صرف سورہ بقرہ کی تلاوت کی وہی افضل ہے، اور اس لئے جلدی جلدی پڑھنے کی ممانعت آئی ہے اسی کو ہذرہ کہتے ہیں یعنی نرمی سے چپکے پڑھنا حضرت عبد اللہ بن مسعود رضی اللہ عنہ سے ثابت ہے کہ ایک شخص نے آپ سے عرض کیا کہ میں ایک رکعت میں مفصل کو پڑھتا ہوں آپ نے فرمایا کیا اسی طرح قرآن پڑھتے ہو یہ تو شعر کا پڑھنا ہوا بے شک تو میں قرآن پڑھیں گی ادوان کے گلے سے قرآن نیچے نہ اترے گا، لیکن جب قرآن دل میں بیٹھ جاتا ہے اور جگہ کر لیتا ہے تو اس میں نفع ہوتا ہے، اس کو بھی صحیحین نے ذکر کیا ہے۔

علماء فرماتے ہیں کہ ترتیل مستحب ہے یعنی قرآن کو رُک کر پڑھنا، پڑھنا بڑھ کر اور نہ کرنے دونوں میں مستحب ہے۔ اور کچھ لوگ یہ کہتے ہیں کہ جو اس کے معنی کو نہیں سمجھتا ہے اس کے لئے مستحب ہے، یہ چیز قرآن کی عزت و توقیر کے زیادہ قریب ہے اور دل پر اس کا اثر زیادہ ہوتا ہے۔

(۲۷) فصل نمبر ۳:- مستحب ہے کہ جب تلاوت کرتے وقت کسی آیتِ رحمت پر پہنچے تو اللہ تعالیٰ سے اس کے فضل و کرم کا سوال کرے اور جب کسی عذاب کی آیت پر گزرے تو عذاب سے پناہ مانگے یا یوں دعا کرے :-

اللَّهُمَّ إِنِّي أَسْأَلُكَ الْعَافِيَةَ أَوْ أَسْأَلُكَ الْمُعَافَاتِ مِنْ كُلِّ مُكْرُوٰهٍ

یا اسی کے مثل کوئی دعا مانگے اور جب کسی آیت تنزیہ پر پہنچے تو کہے سبحانہ و تعالیٰ و تبارک و تعالیٰ، او جلت عظمۃ ربنا۔ حضرت حذیفہ ابن الیمان رضی اللہ عنہ سے صحیح طور پر مروی ہے کہ میں نے ایک رات جناب رسول اللہ صلی اللہ علیہ وسلم کے ساتھ نماز پڑھی، آپ نے سورہ بقرہ پڑھنا شروع کیا۔ میں نے جی میں کہا کہ سو آیتوں پر آپ رکوع فرمائیں گے، پھر دوسری رکعت میں بھی یہی خیال ہوا یہاں تک کہ آپ نے سورہ آل عمران شروع فرمائی پھر سورہ نساء، پھر سورہ آل عمران اپنے خوش الحانی سے ٹھہر ٹھہر کر پڑھا اور جب کسی آیت رحمت پر پہنچے تو اگر آیت بسبح کی ہوتی تو سبحان اللہ کہتے اور جب سوال کی آیت ہوتی تو سوال فرماتے اور جب پناہ مانگنے کی آیت پر گزرتے تو پناہ مانگتے (مسلم) اس وقت تک سورہ نساء، سورہ آل عمران پر مقدم تھی۔

امام نوادی فرماتے ہیں کہ ہمارے اصحاب کا مذہب ہے کہ مستحب ہیں یہ تمام باتیں ہر قاری پر جو نماز میں پڑھے یا نماز سے خارج تلاوت کرے وہ لوگ کہتے ہیں کہ امام کی نماز میں منفرد اور مقتدی کیلئے بھی مستحب ہے کیونکہ دعا ہے اس لئے

سب برابر ہیں جس طرح سورہ فاتحہ کے بعد آمین کہتے ہیں اور یہ جو سوال اور استخارہ کو ہم نے مستحب قرار دیا ہے یہی امام شافعیؒ کا اور جمہور علماء و مجتہدین کا مذہب ہے البتہ امام ابو حنیفہ رضی اللہ عنہما اس کو نماز فرض میں مکروہ فرماتے ہیں اور حق جمہور کے ساتھ ہے۔

(۳۸) فصل نمبر ۳۸ :- احترام قرآن کے بارے میں جو تاکید اور اعتنا کیا گیا ہے اس میں بہت سے غافل اور ناواقف لوگ غفلت برتتے ہیں ان میں سے تلاوت قرآن کے وقت ہنسنا اور درمیان میں باتیں کرنا، لغو بولنا وغیرہ ہے اگر ایسی ضرورت پیش آجائے کہ بولنا ضروری ہو اور مجبوری ہو تو چیزیں مصلحتاً نہیں ہے، اللہ تعالیٰ کا ارشاد ہے وَإِذَا قُرِئَ الْقُرْآنُ فَاسْتَمِعُوا لَهُ وَأَنْصِتُوا لَعَلَّكُمْ تُرْحَمُونَ۔ اور جب قرآن پڑھا جایا کرے تو اس کو کان لگا کر سنو اور خاموش رہو تاکہ تم پر رحم ہو، اور چاہئے کہ اس چیز کی اقتدا کیجائے جس کو ابن ابی داؤد نے حضرت عبداللہ بن عمرؓ کے متعلق روایت کیا ہے کہ جب ابن عمرؓ تلاوت فرماتے تھے تو درمیان قرأت میں نہیں بولتے تھے، یہاں تک کہ جتنا پڑھنا ہوتا پڑھ کر فارغ ہو جاتے اور بخاری نے بھی اپنی صحیح میں روایت کیا ہے، لَمْ يَتَكَلَّمْ حَتَّى يَفْرَغْ مِنْهُ، اس کو کتاب التفسیر آیت نِسَاءٌ كَمْ حَرِّثُ لَكُمْ میں ذکر فرمایا ہے، اس میں ہاتھوں کو عبث طور پر ادھر ادھر لے جانا وغیرہ بھی ہے کیونکہ تلاوت کرنے والا اللہ تعالیٰ سے مناجات اور سرگوشی کرتا ہے اور اسی میں سے اہو اور غافل کرنے والی چیزوں کی طرف نظر کرنا بھی ہے اور ذہن بھی پراگندہ ہو جاتا ہے اور وہ تمام چیزیں اس سلسلہ میں بُری ہیں جن کی طرف نظر نہ کرنا چاہئے جیسے امر و یعنی بن بسا ہے لڑکے وغیرہ، کیونکہ خوبصورت لڑکے کی طرف نظر بلا ضرورت شرعی حرام ہے چاہے شہوت سے ہو یا بلا شہوت، فتنہ سے محفوظ ہو یا نہ ہو، علماء کے

نزدیک صحیح مذہب میں حرام ہے اور امام شافعیؒ سے اس بارے میں نص صیح ہے اور بہت سے علماء بھی اس طرف گئے ہیں اور ان کی دلیل اللہ تعالیٰ کا قول "قُلْ لِلْمُؤْمِنِينَ يَغُضُّونَ مِنْ أَبْصَارِهِمْ" ہے یہ بھی عورتوں کے حکم میں ہیں کیونکہ بہت سے لڑکے عورتوں سے زیادہ خوبصورت ہوتے ہیں اور ایسا شخص مشکوک خیال کیا جاتا ہے اور اس کے بارے میں برائی کا خیال لانا آسان ہو جاتا ہے، اس لئے اس کی تحریم عورتوں کی تحریم سے زیادہ ہے اور اس بارے میں سلف صالحین کے اقوال بہت زیادہ موجود ہیں بلکہ سلف نے امر کی طرف نظر کرنے کو گندگی کے لفظ سے تعبیر کیا ہے، کیونکہ شرعاً گندگی ہے لیکن خرید و فروخت کے وقت نظر کرنا لینا، دینا اور تعلیم وغیرہ تو یہ چیزیں ضرورتاً جائز ہیں، لیکن دیکھنے والا محض ضرورت دیکھے اور برابر نظر نہ کرتا رہے۔ یہی حال استاد کا بھی ہے کہ وہ ضرورتاً دیکھے، ورنہ شہوت سے دیکھنا سب کے لئے حرام ہے اسی طرح جس طرح عام لوگوں کو عورتوں وغیرہ کی طرف نظر کرنا جائز نہیں ہے سوائے اپنی بیوی اور لونڈی کے اور قرآن کی تلاوت کے وقت حاضرین مجلس پر ایسی منکر چیزوں کا روکنا جائز ہے جن کا ذکر اوپر گذر چکا ہے ہاتھ سے یا پھر زبان سے یا پھر دل سے بُرا سمجھے۔ واللہ اعلم

(۳۹) فصل نمبر ۳۹ :- غیر زبان میں قرآن کی قرأت جائز نہیں چاہے عربی زبان اچھی طرح ادا ہوتی ہو یا نہ ہو، نماز میں یا غیر نماز میں ہو پس اگر کسی نے غیر زبان میں نماز کے اندر قرأت کی تو نماز صحیح نہ ہوگی، امام نوادیؒ فرماتے ہیں کہ یہی ہمارا مذہب اور امام مالکؒ و احمدؒ و داؤدؒ اور ابو بکر بن المنذر کا ہے۔

اور امام ابو حنیفہ فرماتے ہیں کہ نماز صحیح ہو جائے گی، قاضی ابو یوسف اور امام محمد رحمہما اللہ فرماتے ہیں کہ یہ اس کے لئے ہے جو عربی میں قرأت اچھی طرح

نہ کرتا ہوا اور جو ٹھیک طریقہ پر قرأت کر سکتا ہے اس کے لئے جائز نہیں ہے لہ
 (۴۰) فصل نمبر :- قرآن مجید کی تلاوت قرأت سبعہ کے ساتھ جس پر
 اتفاق ہو گیا ہے جائز ہے، سبعہ کے علاوہ جائز نہیں اور نہ ان روایات شاذہ
 کے ساتھ قرأت جائز ہے جو قرآن سبعہ سے منقول ہیں، ساتویں باب میں آگے
 اس کا ذکر آ رہا ہے کہ فقہاء نے قرأت شاذہ وغیرہ کے متعلق کیا فرمایا ہے۔
 امام نووی فرماتے ہیں کہ ہمارے اصحاب نے فرمایا ہے کہ اگر شاذ قرأت کو نماز کے
 اندر پڑھا اگر عالم ہے تو نماز جاتی رہے گی اور اگر جاہل ہے تو نماز باطل نہ ہوگی اور یہ
 قرأت حکم میں شمار نہ ہوگی، علامہ عبدالرحیم رحمۃ اللہ علیہ نے مسلمانوں کا اجماع نقل
 فرمایا ہے کہ قرأت شاذہ سے نماز نہ ہوگی اور جو ایسا کرے اس کے پیچھے نماز نہ ہوگی،
 علماء نے فرمایا ہے کہ جس نے قرأت شاذہ کو پڑھا اگر جاہل ہو یا اس کی حرمت
 سے واقف نہ ہو بتا دیا جائے، اب اگر پھر اعادہ کرے یا عالم ایسا کرے سب کو تعزیر
 کی جائے گی، یہاں تک کہ باز آجائے اور ہر شخص پر جو اس کی قدرت رکھتا ہونا کار کرنا
 اور منع کرنا وغیرہ واجب ہوگا۔

فصل :- جب کسی قرأت کو شروع کیا تو بہتر ہے کہ برابر اسی قرأت
 میں پڑھے جب تک بات مرتبط ہو پس جب ارتباط ختم ہو جائے تو قرآن سبعہ میں سے

لہ امام ابو حنیفہ رضی اللہ عنہ اپنے قول کو غیر زبان میں اگر قرآن مجید نماز کے اندر پڑھا گیا تو نماز جائز
 ہو جائے گی، اس قول سے رجوع فرمایا ہے، جیسا کہ مولانا عبدالحی فرغی محلی رحمۃ اللہ علیہ نے
 احکام الفقہاء فی ادار الاذکار لسان الفارسیں مفصل بحث فرما کر رقمطراز ہیں۔
 ذکر شیخ الاسلام فی شرح کتاب الصلوٰۃ وشمس الاکاشمۃ السنخسی
 فی شرح جامع الصغیر رجوع ابی حنیفہ الی قولہا۔ اسی کتاب میں دوسری جگہ
 لکھتے ہیں قال ابن ملک فی شرح المنار الاصح اندرجع من هذا القول کہا رواہ
 نوہ ابن مریم.... وهو اختیار القاضی ابی زید ومامۃ المحققین۔ انتہی

جس پر چاہے قرأت کرے لیکن ایک مجلس میں اولیٰ اور افضل یہی ہے کہ جو شروع کرے اسی پر ختم کرے لے

(۴۱) فصل نمبر :- علماء نے فرمایا ہے کہ موجودہ ترتیب قرآن کے مطابق قرأت اور تلاوت کی جائے مثلاً سورہ فاتحہ، سورہ بقرہ، سورہ آل عمران وغیرہ امام نوویؒ فرماتے ہیں کہ ہمارے بعض علماء و شوافع نے فرمایا ہے کہ اگر پہلی رکعت میں کسی نے سورہ والناس پڑھی تو دوسری رکعت میں سورہ بقرہ پڑھے اور اسی بنا پر ہمارے بعض اصحاب کا یہ فتویٰ ہے کہ مستحب ہے کہ جو سورہ پڑھی گئی دوسری رکعت میں اس کے بعد والی سورہ کو پڑھا جائے اور اس کی دلیل موجودہ ترتیب قرآن ہے جو حکمت پر مبنی ہے پس لائق ہے کہ اسی پر عمل کیا جائے، البتہ اگر کسی جگہ مستثنیٰ ہو جیسے جمعہ کے دن فجر کی نماز میں سورہ المہجدہ اور سورہ دہر یا نماز عید میں سورہ ق اور سورہ اترت الساتہ

لے علماء اصول بالاتفاق قرآنی مجید کو قرآۃ متواترہ ملتے ہیں اور فرماتے ہیں یہ تو اتر قرأت سب کا جو محور مانتے ہیں وہ تو اتر اتر قرأت سب کا ہے جو آنحضرت صلی اللہ علیہ وسلم تک اس کی اسناد صحیح نہیں ہے کیونکہ اسناد قرأت سب کتب قرأت میں موجود ہیں جو خبر آحاد سے آگے نہیں بڑھی ہیں اس بنا پر ایک جماعت قرأت نے قرأت سب وغیرہ پر اجماع نقل کیا ہے کہ یہ متواتر نہیں ہیں متواتر تو وہی ہیں جس پر مشہور قرأت کا اتفاق ہے جو قرآن آج دو دفتیوں کے درمیان پایا جاتا ہے وہی قرآن ہمارے رسول صلی اللہ علیہ وسلم پر نازل ہوا ہے اور جو مصاحف میں لکھا ہوا ہے اور احکامات شریعہ پر مشتمل ہے اور معجزہ ہے اور آنحضرت صلی اللہ علیہ وسلم سے لے کر آج تک ہر زمانہ میں تواتر کے ساتھ نقل ہوتا اور تلاوت ہوتا جلا آ رہا ہے وہی قرآن ہے کیونکہ قرآن کا موافق عربیت اور رسم عثمانی کے ہونا ضروری ہے ورنہ وہ قرآن نہ ہوگا۔ تفصیل اس کی یہ ہے جیسا کہ صاحب "اتقان" لکھے ہیں: لا ظلاف ان کل ما ہون القرآن یجب ان یکون متواترانی اصلہ و اجزائہ، فنانقل احاداً لہ متواترہ قطع بانہ لیس من القرآن، اس تمام سہ مغزی کا خلاصہ یہ ہے کہ فقہ اسلامی کی معتبر کتابوں میں تصریح موجود ہے بالخصوص "فتح القدیر" میں کہ اولے حروف در عایت قواعد قرآنی میں اگر عاجز ہے تو اسکو چاہئے کہ رات و دن میں اس کی کو پورا کرنے اور تعلیم حاصل کرنے میں لگ جائے ورنہ اس کی نماز جائز نہ ہوگی، علامہ جزیریؒ کا ارشاد ہے "من لم یجد القرآن نھو اللہ" یعنی جو قرآن صحیح مزج کے ساتھ نہیں پڑھتا ہے وہ گنہگار ہے اور آنحضرت صلی اللہ علیہ وسلم کا ارشاد ہے رَبُّ تَابِلِ الْقُرْآنِ وَالْقُرْآنُ یَلْعَنُہُ الخدیث سے بھی اشارہ نکلتا ہے۔ دائرہ اعلم

اصلاحی

آئی ہے یا سنت فجر میں پہلی رکعت میں قل یا ایہا الکافرون اور دوسری میں قل ہو اللہ احد یا وتر کی نماز میں سبح اسم ربک الاعلیٰ، دوسری میں قل یا ایہا الکافرون اور تیسری میں قل ہو اللہ احد اور غوثین کا پڑھنا ثابت ہے اور اگر ترتیب کے مطابق نہ پڑھا جائے بلکہ ایک سورہ پڑھی جائے اور اس کے بعد والی نہ پڑھی جائے یا ترتیب کے خلاف ایک سورہ کو پڑھا پھر دوسری رکعت میں اس سے قبل پڑھا تو بھی جائز ہے اور اس بارے میں آثار صحابہ کثرت سے موجود ہیں مثلاً حضرت عمر رضی اللہ عنہ نے پہلی رکعت میں سورہ کہف پڑھی اور دوسری میں سورہ یوسف، البتہ علماء سلف کی ایک جماعت ترتیب مصحف کے خلاف پڑھنے کو مکروہ کہتی ہے، ابن ابی داؤد نے حسن سے روایت کی ہے کہ وہ اس بات کو مکروہ سمجھتے تھے کہ کوئی ترتیب قرآن کے خلاف نماز میں پڑھے اور حضرت عبداللہ ابن مسعود رضی اللہ عنہ سے اسناد صحیح کے ساتھ مروی ہے کہ آپ سے فتویٰ پوچھا گیا کہ ایک شخص قرآن مجید کو الٹا پڑھتا ہے یعنی ترتیب موجودہ کے خلاف تو آپ نے فرمایا کہ ایسا اٹا قلب والا کر سکتا ہے، اگر کوئی تلاوت قرآن یا قرأت قرآن آخر سے شروع کر کے اول تک آئے تو ایسا کرنا سخت مکروہ اور ممنوع ہے کیونکہ اس سے اعجاز قرآن کی بہت سی خوبیاں ختم ہو جاتی ہیں اور ترتیب میں جو حکمت ہے وہ جاتی رہتی ہے، چنانچہ ابن ابی داؤد نے ابراہیم نخعی سے روایت کی ہے اور امام مالک سے بھی، یہ دونوں بزرگ ایسا کرنے کو سخت مکروہ اور معیوب سمجھتے تھے، امام مالک فرماتے تھے 'ہذا عظیم' البتہ آخر قرآن سے بچوں کو تعلیم دینا بہتر ہے جو اس گزشتہ صورت میں نہیں آتا ہے، کیونکہ مختلف زمانوں میں اس طرح پڑھایا جاتا ہے، جس کا مقصد محض حفظ کی سہولت ہے اور کچھ نہیں۔

(۴۲) فصل نمبر ۴۲ :- قرآن مجید کی تلاوت قرآن مجید دیکھ کر کرنا زبانی

پڑھنے سے زیادہ افضل ہے، کیونکہ قرآن مجید کا دیکھنا بھی عبادت ہے، امام فودیؒ فرماتے ہیں کہ ہمارے اصحاب میں قاضی حسین اور امام غزالیؒ نے صحابہ تک کا نام لیا ہے کہ وہ قرآن مجید کو دیکھ کر پڑھنے کو افضل فرماتے ہیں اور یہی بات ابن ابی داؤد نے سلف سے نقل فرمائی ہے اور اس میں کوئی اختلاف نہیں ہے اگر یہ کہا جائے کہ دیکھ کر پڑھنا اور زبانی پڑھنا ان دونوں میں زبانی پڑھنے میں کسی کو زیادہ خشوع طاری ہوتا اور زیادہ تدبر ہوتا ہے تو یہ چیز حالات کے اعتبار سے ہوگی اور بہتر خیال کی جائے گی اور سلف رحمہم اللہ سے جو منقول ہے وہ انہیں حالات پر محمول ہوگا یعنی جس کو دیکھ کر زیادہ خشوع و خضوع پیدا ہوگا وہ دیکھ کر کرے اور جس کو زبانی زیادہ مزہ آئے وہ زبانی کرے۔

(۴۳) فصل نمبر ۲۳ :- قرآن مجید ایک جماعت کے ساتھ تلاوت کرنے اور سامعین کا بھی موجود ہونا مستحب ہے اس کی فضیلت پر بھی لوگوں کو ابھارا گیا ہے پس لوگوں کو معلوم ہونا چاہئے کہ جماعت کا اکٹھا ہو کر تلاوت کرنا اور پڑھنا اس کے بہت سے دلائل ہیں اور سلف اور خلف کے اعمال سے بھی اس کا ثبوت ملتا ہے، جناب رسول اللہ صلی اللہ علیہ وسلم سے ابو ہریرہ رضی اللہ عنہ اور ابو سعید خدری روایت کرتے ہیں جناب رسول اللہ صلی اللہ علیہ وسلم نے فرمایا کہ کوئی قوم اللہ کے گھروں میں سے کسی گھر میں نہیں جمع ہوتی کہ اللہ تعالیٰ کی کتاب یعنی تلاوت قرآن مجید کریں اور اس کا درس دیں اور معنی بیان کریں مگر حال یہ ہے کہ ان پر سکینت نازل ہوتی ہے اور رحمت ان کو ڈھانپ لیتی ہے اور اللہ ان کا ذکر اپنے پاس کے لوگوں میں کرتا ہے یعنی فرشتوں میں لے

لے سکینت کے معنی ہیں یقین اور خاطر جمعی کے اس کے سبب دنیا کی خواہش اور مامری اللہ کا خوف دل سے نکل جاتا ہے اور اللہ کا حضور اور اسکی نورانیت دل میں پیدا ہوتی ہے۔ اصلاحی

اور حضرت معاویہ رضی اللہ عنہ سے مروی ہے کہ جناب رسول اللہ صلی اللہ علیہ وسلم ایک حلقہ پر گزرے اور فرمایا کہ تم لوگ کس لئے بیٹھے ہو؟ صحابہ نے فرمایا کہ ہم لوگ اللہ کے ذکر کے لئے اکٹھا ہوئے ہیں اور اسلام پر ہدایت دینے کی وجہ سے اور احسان کی بنا پر حمد و ثنا کر رہے آپ نے فرمایا کہ حضرت جبریل آئے اور مجھ کو خبر دی کہ اللہ تعالیٰ اپنے فرشتوں کے ساتھ ان پر فخر کرتا ہے یہ روایت حسن اور صحیح ہے اور بھی بہت سی احادیث اس بارے میں آئی ہیں۔ اور دارمی نے اسناد کے ساتھ ابن عباس رضی اللہ عنہ سے روایت کیا ہے کہ جناب رسول اللہ صلی اللہ علیہ وسلم نے فرمایا ہے کہ جس نے ایک آیت کتاب اللہ پر کان لگایا اس کے لئے قیمت میں ایک نور ہوگا۔ اور ابن ابی داؤد نے روایت کیا ہے کہ ابو دردار رضی اللہ عنہ قرآن مجید کا درس دیتے تھے، آپ کے ساتھ بہت سے لوگ قرآن اکٹھا طور پر پڑھتے تھے۔ اور ابن ابی داؤد نے اکٹھا ہو کر قرآن پڑھنے اور درس دینے کا بہت سے افاضل سلف اور خلف اور قضاة کا ذکر کیا ہے، حسان بن عطیہ اور اوزاعی نے فرمایا ہے کہ سب سے پہلے جس نے کتابوں کے پڑھنے کا طریقہ مسجد مشرق میں ایجاد کیا وہ ہشام بن اسماعیل تھے جو خلیفہ عبد الملک کے پاس پہنچے تھے۔ اور وہ جو ابن ابی داؤد نے روایت کیا ہے ضحاک بن عبد الرحمن بن عزر ف سے کہ انہوں نے اس طریقہ درس کا انکار کیا ہے فرماتے ہیں کہ میں نے ایسا دیکھا ہے اور نہ سنا ہے اور نہ اصحاب رسول اللہ صلی اللہ علیہ وسلم کو میں نے پایا ہے میں نے کسی کو ایسا کرتے ہوئے نہیں دیکھا ہے اور وہب سے روایت ہے کہ امام مالک سے میں نے پوچھا کہ آپ کا کیا خیال ہے ایسے لوگوں کے بارے میں کہ لوگ جمع ہو کر ایک ہی سورہ کو پڑھتے ہیں اور پھر اسی کو ختم کرتے ہیں۔ امام مالک نے اس کو برا سمجھا اور انکار کیا، اور فرمایا کہ ایسا لوگ نہ کریں بلکہ ہونا یہ چاہیے کہ

ایک آدمی دو سکر پڑھے، پس یہ ان دونوں کا انکار کرنا سلف اور خلف کے خلاف ہے اور فرمایا کہ دلیل کا جو اقتضا ہے وہ متردک ہے اور اعتماد تو اس کے استجاب ہی پر ہے جیسا کہ گذرا، لیکن مجتمع طور پر پڑھنا کو اس کے شروط ہیں جو ہم نے پہلے ذکر کر دیے ہیں اس پر خیال رکھا جائے، البتہ اکٹھا ہو کر پڑھنے پر بہت سے نصوص آئے ہیں جیسے آنحضرت صلی اللہ علیہ وسلم کا ارشاد کہ کسی نیکی کے کام پر کسی کو آمادہ کرنا بتانا مثل کرنے والے کے ثواب کے ہے اور آپ کا یہ بھی ارشاد ہے کہ کسی آدمی کا تم سے لے علی ہدایت پا جانا سرخ اونٹ سے بہتر ہے، اس کے بارے میں بہت سی حدیثیں موجود ہیں، نیز اللہ تعالیٰ کا ارشاد ہے تَعَاذُ نُوَاعِلِي الْيَتِيمِ اتَّقُوا خِلاصَہِ کہ اس راہ میں کوشش کرنے والے کو بھی خدا کی طرف سے اجر ہے۔

(۴۴) فصل نمبر ۴۴:- قرآن مجید کا دور کرنا۔

اس کی یہ صورت ہے کہ ایک جماعت اکٹھا ہو کر کچھ لوگ ایک پارہ یا کم کچھ حصہ پڑھیں پھر خاموش ہو جائیں اور دوسرے لوگ وہاں سے پڑھیں جہاں پہلے لوگوں نے آخر کیا تھا یعنی چھوڑا تھا پھر اور لوگ اسی طرح پڑھیں تو یہ جائز ہے اور بہتر ہے، امام مالکؒ سے اس طرح پڑھنے کے بارے میں فتویٰ پوچھا گیا تو فرمایا کوئی مضائقہ نہیں۔

(۴۵) فصل نمبر ۴۵:- قرآن مجید پڑھنے میں آواز کا بلند کرنا۔

یہ فصل زیادہ اہم ہے چاہئے کہ اس کا زیادہ خیال رکھا جائے اور اس بارے میں زیادہ تراحدیث بلند آواز سے قرآن پڑھنے میں آئی ہیں اور بہت سے آثار سلف آہستہ پڑھنے کے استجاب میں وارد ہوئے ہیں، امام غزالی رحمۃ اللہ علیہ وغیرہ علما فرماتے ہیں کہ احادیث اور آثار کے جمع و توفیق کی صورت یہ ہے کہ آہستہ اور مخفی پڑھنے میں آدمی ریاء سے محفوظ رہتا ہے اس لئے آہستہ پڑھنا

اس خیال سے بہتر ہے اور جس کو ریا کا خطرہ نہ ہو اس کو بلند آواز سے پڑھنا ہی بہتر ہے کیونکہ اس پر زیادہ عمل درآمد ہے اور اس وجہ سے بھی بلند آواز سے پڑھنا ہی بہتر ہے کہ اس سے دوسرے کو بھی فائدہ پہنچتا ہے، صرف اپنے کو فائدہ پہنچنے سے دوسرے کو بھی فائدہ پہنچنا زیادہ اچھا ہے اور اس سے آدمی کا قلب بیدار ہوتا ہے اور قرآن میں غور و فکر کا موقع ملتا ہے، نیند جاتی رہتی ہے اور بلند آواز سے پڑھنے میں نشاط زیادہ ہوتا ہے اور دوسروں کو بھی رغبت پیدا ہوتی ہے اور غفلت دور ہوتی ہے، پس ان امور کے ارادہ کے ساتھ زور سے پڑھنا زیادہ افضل ہے، جب ان نیتوں کے ساتھ قرآن پڑھا جائے گا تو اجر میں بھی اضافہ ہوگا، امام غزالی فرماتے ہیں کہ انھیں وجوہ کی بنا پر ہم کہتے ہیں کہ قرآن دیکھ کر پڑھنا زیادہ بہتر ہے، یہ ہے نفس مسلک کا حکم۔ یوں تو آثار بہت زیادہ موجود ہیں جن میں سے کچھ ہم ذکر کر رہے ہیں، صحیح میں حضرت ابو ہریرہ رضی اللہ عنہ سے ثابت ہے فرماتے ہیں کہ میں نے جناب رسول اللہ صلی اللہ علیہ وسلم سے سنا ہے آپ فرماتے تھے کہ اللہ تعالیٰ نے کوئی چیز رضامندی سے نہیں سنی پیغمبر کی قرأت کے برابر جبکہ پیغمبر خوش آوازی سے قرآن پڑھے پکار کر، یہ خدائے تعالیٰ کو بہت پسند ہے۔ ابو موسیٰ اشعری سے روایت ہے کہ جناب رسول اللہ صلی اللہ علیہ وسلم نے آپ سے کہا کہ تجھ کو داؤد کے مزاج میں سے مزار عطا کیا گیا ہے یعنی جیسے داؤد کو خوش آوازی دی گئی تھی تجھے بھی اس میں سے خوش آوازی کا حصہ عطا ہوا ہے اور ایک روایت میں اتنا اور بھی آیا ہے آپ نے فرمایا کہ اگر تو دیکھتا کہ جب میں تیری قرأت کو رات گذشتہ سن رہا تھا فضالہ بن عبید رضی اللہ عنہ سے روایت ہے کہ جناب رسول اللہ صلی اللہ علیہ وسلم نے فرمایا کہ خوش آوازی سے قرآن مجید پڑھنے کی جانب اللہ تعالیٰ گانے والی عورتوں کے گانے سے زیادہ کان لگاتا ہے اور پسند کرتا ہے اور بھی ابو موسیٰ رضی اللہ عنہ

سے مروی ہے کہ جناب رسول اللہ صلی اللہ علیہ وسلم نے فرمایا کہ میں رزقاً ایشعروں کی آواز کو جب وہ گھروں میں داخل ہو جاتے ہیں تو نہیں پہچانتا مگر قرآن کے بلند آواز سے اپنے گھروں میں راتوں کو پڑھنے کی وجہ سے پہچان جاتا ہوں کہ یہ ان کے گھر ہیں اور پھر جب دن ہوتا ہے تو بھول جاتا ہوں (مسلم و بخاری) اور حضرت براہ بن عازب رضی اللہ عنہ سے مروی ہے کہ جناب رسول اللہ صلی اللہ علیہ وسلم نے فرمایا ہے کہ قرآن کو خوش آوازی سے پڑھا کرو اور ابن ابی داؤد حضرت علی رضی اللہ عنہ سے روایت کرتے ہیں کہ انہوں نے مسجد میں لوگوں کی آواز کا شور سنا جو قرآن پڑھ رہے تھے تو فرمایا مبارک ہو ان لوگوں کو کیونکہ رسول اللہ صلی اللہ علیہ وسلم کے نزدیک ایسے لوگ زیادہ محبوب تھے، غرض زور سے پڑھنے کے بارے میں بہت زیادہ احادیث آئی ہوئی ہیں اور صحابہ و تابعین رضی اللہ عنہم کے اقوال اور افعال بہت زیادہ ہیں اور مشہور ہیں جن کا مورد وہی ہے کہ ریا اور دکھاوے سے نہ ہو اور نہ لوگوں کو اس سے تکلیف ہو نہ نماز وغیرہ میں گڑبڑ ہوتی ہو کیونکہ اسی بنا پر سلف رحمہم اللہ نے آہستہ پڑھنے کو کہا ہے جیسا کہ اعمش نے فرمایا کہ میں ابراہیمؑ کے پاس گیا وہ قرآن مجید دیکھ کر پڑھ رہے تھے، ایک آدمی نے آنے کی اجازت چاہی تو آپ نے قرآن کو بند کر دیا اور فرمایا اس میں مضائقہ نہیں۔ میں ہر وقت پڑھ سکتا ہوں۔ اور اسی طرح حضرت ابو العالیہؓ سے مروی ہے کہ میں اصحاب رسول اللہ صلی اللہ علیہ وسلم کے ساتھ بیٹھا ہوا تھا ان میں سے ایک صحابہ نے کہا کہ میں نے رات اتنا ہی پڑھا ان لوگوں نے فرمایا کہ تمہارا حصہ اسی قدر اس میں تھا اور ان بزرگوں نے حدیث عقبہ بن عامر رضی اللہ عنہ سے استدلال کیا ہے عقبہ فرماتے ہیں کہ میں نے جناب رسول اللہ صلی اللہ علیہ وسلم سے سنا ہے کہ قرآن زور سے پڑھنے والا علانیہ صدقہ دینے والے کے مثل ہے اور مخفی طور پر قرآن

پڑھنے والا مخفی صدقہ دینے والے کے مثل ہے، اس کو ابو داؤد، ترمذی نسائی نے روایت کیا ہے، ترمذی نے اس حدیث کو حسن کہا ہے اور حدیث کے معنی یہ بیان کئے ہیں کہ جو شخص آہستہ قرآن پڑھتا ہے وہ اس شخص سے افضل ہے جو قرآن زور سے پڑھتا ہے کیونکہ اہل علم کے نزدیک صدقہ چھپا کر دینا افضل ہے علانیہ صدقہ کرنے سے چنانچہ اہل علم کے نزدیک حدیث کے یہی معنی ہیں تاکہ آدمی عجب اور ریا سے محفوظ رہے، کیونکہ جو عمل پوشیدہ طور سے ہوتا ہے اس میں ریا کو دخل نہیں ہوتا ہے، علانیہ دینے میں ضرور اس کا خطرہ ہے بہر کیف اگر زور سے پڑھنے میں کوئی خطرہ ہو تو زور سے نہ پڑھنا چاہئے اور اگر ایسا نہ ہو تو زور سے پڑھے ہاں بہت سے لوگ مل کر اگر زور سے سترآن پڑھیں تو جہر مستحب ہے کیونکہ اس سے دوسروں کو بھی فائدہ ہوتا ہے۔

(۴۶) فصل نمبر ۳۶:- قرآن مجید کا اچھی آواز بنا کر پڑھنا۔ سلف، خلف یعنی صحابہؓ و تابعینؒ کا۔

اس بات پر اجماع ہے اور تمام علماء، امصار کا قول ہے کہ قرآن مجید کو خوش آوازی سے پڑھا جائے، اس بارے میں علماء کے اقوال اور افعال اتنے زیادہ ہیں کہ جن کا استقصا کرنا مشکل ہے، اس لئے ان سب کے ذکر کرنے سے ہم بے نیاز ہو جاتے ہیں اور یہ حدیث تو بہت مشہور اور عام طور پر علماء کے نزدیک ثابت ہے کہ جناب رسول اللہ صلی اللہ علیہ وسلم نے فرمایا کہ قرآن مجید کو اپنی خوش آوازی کے ساتھ، زمینت دو، اس طرح کی تمام روایات گذشتہ فصل میں ذکر کر دی گئی ہیں، مثلاً حدیث ”من لم یتغن بالقرآن فلیس منا۔“ وغیرہ، یہ مطلب ہے کہ جو قرآن کو خوش آوازی سے نہ پڑھے اور مخارج و حروف کی کمی بیشی کی رعایت نہ کرے وہ ہماری سنت پر نہیں (رواہ ابو داؤد و ترمذی)

جید اور حدیث برار رضی اللہ عنہ میں ہے کہ میں نے سنا کہ رسول اللہ صلی اللہ علیہ وسلم نے عشاء کی نماز میں سورہ والتین والزتین پڑھی۔ میں نے آپ سے زیادہ خوش آواز کسی کو نہیں سنا (بخاری و مسلم)

علامہ رحمہم اللہ نے ان ہی روایات کی بنا پر فرمایا ہے کہ خوش آوازی سے ترتیب کے ساتھ قرآن کا پڑھنا مستحب ہے جب تک کہ قرآۃ کی حد سے نہ نکلے، کھینچ تان کر اور خواہ مخواہ آواز کو گھٹا بڑھا کر اگر زیادتی کر دی اور کوئی حرف دب گیا یا بڑھ گیا تو حرام ہے، لیکن محض قرآن پڑھنا تو ایک جگہ امام شافعیؒ فرماتے ہیں کہ میں اس کو مکروہ سمجھتا ہوں لیکن انہیں سے دوسری جگہ منقول ہے کہ مکروہ نہیں ہے نوویؒ فرماتے ہیں کہ ہمارے اصحاب کا کہنا ہے کہ یہ دو قول نہیں ہیں بلکہ اس میں تفصیل ہے وہ یہ کہ اگر زیادتی ایسی کر دی کہ حد سے تجاوز ہو گیا تو مکروہ ہے اور اگر حد سے تجاوز نہیں ہوا تو مکروہ نہیں ہے قاضی القضاۃ علامہ ماوردی رحمہ اللہ نے اپنی کتاب حاوی میں فرمایا ہے کہ جو قرأت الحان موضوعہ کے طریقہ پر اس طرح ہو کہ لفظ قرآن اپنے صیغہ اور حرکات سے نکل جائے یا ایسے طور پر الفاظ ادا ہوں کہ بعض لفظ مشتبہ ہو جائیں اور معنی پر اثر پڑ جائے تو حرام ہو گا اور قاری فاسخ سمجھا جائے گا اور سننے والے گنہگار ہوں گے کیونکہ ایسی حالت میں بیخ تویم سے کبھی کی جانب عدول ہو گا، حالانکہ اللہ تعالیٰ کا ارشاد ہے ”قرآنًا عربیًا غیبیٰ ذی ہجوع“ ہاں اگر محض ایسے طریقہ پر ہو کہ الفاظ اپنی جگہ پر صحیح رہیں اور قرآن ترتیل کے ساتھ ہو تو مباح ہے کیونکہ ایسی صورت میں الحان کے اندر زیادتی محض خوش آوازی کی بنا پر ہوتی ہے، الحان محرمہ ایک ایسی مصیبت ہے کہ بعض جاہل اس کو جازوں اور محظوظوں میں پڑھتے ہیں جو بدعت محرمہ ہے ہر سننے والا گنہگار ہوتا ہے اور جس کو اس کے ازالہ پر قدرت ہو وہ نہ ازالہ کرے تو وہ بھی کھلا ہو گا گناہگار ہو گا۔

امام شافعیؒ مختصر مزی کے اندر فرماتے ہیں کہ جس صورت سے قرآن عمدہ طور پر پڑھنا ہو سکے بہتر ہے اور میں صدرا در تحزین کو پسند کرتا ہوں، اہل لغت جب حدیث بالقراءہ کہتے ہیں تو اس سے مراد یہ ہوتی ہے کہ اس نے کوئی حرف دبایا نہیں اور جب بولتے ہیں "فلان یقرأ بالتحرین" تو اس کے معنی یہ ہوتے کہ اس نے رقت آمیز طریقہ پر نرم آواز سے پڑھا اور ابن ابی داؤد نے سند کے ساتھ ابو ہریرہ رضی اللہ عنہ سے روایت کی ہے کہ آنحضرت صلی اللہ علیہ وسلم نے إذا شمس کورت کو رونے کے مثل آواز سے پڑھا، اور ابن ابی داؤد میں ہے کہ ابن ابی ملیکہ سے کہا گیا کہ جو خوش آواز نہیں ہے اس کے بارے میں آپ کا کیا خیال ہے فرمایا کہ جس قدر خوش آوازی ممکن ہو کرے۔

(۴۷) فصل نمبر :- خوش آوازی سے قرأت قرآن مستحب ہے۔
جاننا چاہئے کہ سلف کی ایک بڑی جماعت قرآن کو خوش آوازی سے پڑھنے کا حکم کرتی تھی اور لوگ اس کو سنتے تھے یہ متفق علیہ استجاب ہے اور یہی عادت اچھے لوگوں اور عبادت گزاروں کی رہی ہے اور جناب رسول اللہ صلی اللہ علیہ وسلم سے بھی ایسا ہی ثابت ہے، حضرت عبداللہ بن مسعود رضی اللہ عنہ سے روایت ہے کہ آنحضرت صلی اللہ علیہ وسلم نے مجھ سے فرمایا کہ مجھ پر قرآن کو پڑھو میں نے عرض کیا یا رسول اللہ میں آپ کو قرآن سناؤں در انما لیک قرآن آپ پر اترا ہے؟ آپ نے فرمایا میں اپنے علاوہ دوسرے قرآن سننے کو زیادہ سمجھا سمجھا ہوں، اس کے بعد حضرت عبداللہ بن مسعود نے سورہ نسا کی آیت کو پڑھا اور جب آپ یہاں تک پہنچے فکیف اذا جئنا من کل امة بشہید و جئناک علی ہولاء شہیدناہ ترجمہ :- پھر کیا حال ہوگا جب بلاویں گے ہم ہر امت میں سے احوال کہنے والا اور بلاویں گے تجھ کو ان لوگوں پر احوال بتانے والا

تو جناب رسول اللہ صلی اللہ علیہ وسلم نے فرمایا اب بس کر، عبداللہ بن مسعود فرماتے ہیں کہ میں آپ کی طرف متوجہ ہوا تو دیکھا کہ آپ کی دونوں آنکھوں سے آنسو جاری تھے (بخاری مسلم) اور درمی وغیرہ نے اپنی سند سے حضرت عمر بن الخطاب کا ابو موسیٰ اشعریؓ سے یہ فرمانا روایت کیا ہے کہ اے موسیٰ ہم کو ہمارے رب کی یاد دلاؤ تو ابو موسیٰ نے قرآن کو پڑھا، اس سلسلہ میں کثرت سے آثار صحابہ منقول ہیں اور صالحین کی ایک جماعت پڑھنے والوں سے سوال کر کے سنا اور دنیا سے رخصت ہو گئے اور علمائے یہ مستحب قرار دیا ہے کہ کسی مجلس کا افتتاح یا حدیث نبوی کے پڑھنے وقت قرآن خوش آوازی سے شروع کیا جائے، قاری کے لئے ہے کہ اس مجلس کے مناسب آیات سے آغاز کرے اور آیات ایسی ہوں جو اللہ کے خوف کو یاد دلائیں اور اس کی رحمت کی وسعت سامنے کر دیں، ترک دنیا اور آخرت کی رغبت پیدا کریں اور بہترین اخلاق کے حصول کا جذبہ پیدا ہو۔

(۴۸) فصل نمبر ۴۸۔ قرآن مجید کے پڑھنے والے کو ضروری ہے کہ جب وہ وسط سورہ سے پڑھنے کی ابتدا کرے یا غیر سورہ کے آخر پر ٹھہرے تو چاہئے کہ ایسی جگہ سے شروع کرے جو پورا کلام ایک دو سکر سے ملتا ہو اور مربوط ہو، پھر جا اور وقف ہو تو ایسے ہی کلام پر اور اعشار اور اجزاء کا پابند نہ ہو یعنی دس آیات یا کچھ اجزاء قرآن ہی کو پڑھے کیونکہ ایسا کرنا کبھی کلام مربوط کے وسط سے ہوگا، جیسے اللہ تعالیٰ کے قول وَالْمُحْصَنَاتُ مِنَ النِّسَاءِ - وَمَا أُبْرِي نَفْسِي - فَمَا كَانَ جَوَابَ قَوْمِهِ - وَمَنْ يَقْنُتْ مِنْكُم بِلِلَّهِ وَرَسُولِهِ - وَمَا أَنْزَلْنَا عَلَىٰ قَوْمِهِ مِنْ جَنِّدٍ مِنَ السَّمَاءِ - إِلَيْهِ يُرَدُّ عِلْمُ السَّاعَةِ - رَبِّدَا لَهُمْ سَيِّئَاتِ مَا عَمِلُوا - قَالَ فَمَا خَطْبُكُمْ أَيُّهَا الْمُرْسَلُونَ - كَذَلِكَ الْاِخْرَابِ - وَادْكُرُوا اللَّهَ فِي أَيَّامٍ مَعْدُودَاتٍ - قُلْ هَلْ أُنَبِّئُكُمْ بِخَيْرٍ مِنْ ذَلِكُمْ غَيْرِ

اجزاء پر وقف کرنا صحیح نہ ہوگا، یہ اور اس طرح کی آیات سے شروع کرنا یا ان پر وقف کرنا اس وجہ سے صحیح نہ ہوگا کہ ما قبل کلام سے یہ آیات متعلق ہیں اور مضمون ملا ہوا ہے، اس لئے بہت سے نادانف حفظ جو کر رہے ہیں اس پر بھروسہ نہ کرنا چاہئے کیونکہ وہ نہ تو بوجہ ناواقفیت کے اس کی رعایت کر سکتے ہیں اور نہ معافی و مطالب آیات پر تدبر و تفکر کرنا ان کے بس میں ہے، اس معاملہ میں حضرت فضیل ابن عیاضؓ کے قول کا امتثال کرنا چاہئے جس کو ابو عبد اللہ شریح حاکمؒ نے روایت کیا ہے، ارشاد ہوتا ہے کہ اہل کی کمی کی بنا پر طریق ہدایت سے متوحش نہ ہونا چاہئے، اور نہ جاہلوں کی کثرت سے دھوکا کھانا چاہئے، اسی وجہ سے علماء کا فتویٰ ہے کہ چھوٹی سورہ کا پورا پڑھنا بڑی سورہ کے کسی حصہ کے پڑھنے سے افضل ہے کیونکہ اس طرح پڑھنے سے بعض حالات میں لوگوں سے ربط مخفی رہ جائے گا۔ ابن ابی داؤد نے اپنی سند سے عبد اللہ بن ہذیل تابعی سے روایت کیا ہے کہ آپ اس بات کو مکروہ سمجھتے تھے کہ کوئی نماز وغیرہ میں بعض آیات کو پڑھے اور اس کے بعض حصہ کو چھوڑ دے لے

لے یہ مصیبت پیدا کر دے جاہل قاریوں اور حفاظ کی ہے مگر اچھے خاصے پڑھے لکھے دیندار اور عالم بھی اس میں مبتلا پئے جاتے ہیں، یہی مولوی جب وہ حفظ کہنے اور تکرار کرنے کھڑا ہوتا ہے تو اتباع سنت اور آنحضرت صلی اللہ علیہ وسلم کی سورہ حسنہ کی خوبیوں اور برکات پر بڑا زور صرف کرتا ہے لیکن نماز کا بطریق سنت ادا کرنا اس طرح نظر انداز کر جاتا ہے کہ گویا نماز میں آپ کے سورہ حسنہ اور اتباع کی ضرورت ہی نہیں ہے، چند آیات یہاں کی اور چند آیات دوسری جگہ کی پڑھ کر بوجھ ہلکا کر کے نماز ختم کر دیتا ہے، حالانکہ اتباع سنت نبویؐ کو علماء اصول نے فرض اور واجب کہا ہے، نماز بطریق سنت ادا کرنا صحیح نماز ہے اور سنت کی رعایت نہ کرنا نماز کے وزن کو اور نماز کے حسن کو ختم کر دیتا ہے بلکہ نماز میں کراہیت پیدا ہو جاتی ہے، ہاں اگر کوئی جاہل سولے تین چار سورتوں کے اور پہلی پڑھ سکتا ہے اور نہ اب یاد کر سکتا ہے تو ایسا شخص معذور ہے، اسی لئے فقہاء نے لکھا ہے کہ نماز کے مسائل اور نماز میں پڑھنے والی سورتوں کا یاد کرنا ہر مسلمان پر ضروری اور واجب ہے، اگر کوئی حافظ قرآن ہے اور امانت بھی کرتا ہے تو اس کو چاہئے کہ بغیر طوالت مفضل یعنی سورہ ہجرات سے دالسا و ذات البروج تک پڑھا کرے (باب ششم)

(۴۹) فصل نمبر ۲۹ :- کن صورتوں اور حالات میں قرآن پڑھنا مکروہ ہے یوں تو قرآن مجید کا پڑھنا مطلقاً پسندیدہ ہے، البتہ بعض حالات میں شریعت نے اس کے پڑھنے سے روکا ہے جس کے دلائل کو نظر انداز کرتے ہوئے محض ان حالات اور صورتوں پر اکتفا کیا جاتا ہے، حالت رکوع و سجود اور تہجد میں قرآن کا (بقیہ حاشیہ ۵۷) اور بقیہ نمازوں میں والسماء والطارق سے سررہ والناس تک پڑھنا ہے اور جمعہ کی فجر نماز کی پہلی رکعت میں الرحمن زیل سبحیٰ اور دوسری رکعت میں هل اتی علی الانسان کو ہمیشہ پڑھا کرے۔ نماز جمعہ میں پہلی رکعت میں سبح اسم ربک اور دوسری میں هل اتانک حدیث الغاشیہ یا سورہ جمعہ اور منافقون ہی پڑھا آنحضرت صلی اللہ علیہ وسلم سے ثابت ہے اس کے خلاف کرنے میں نماز تو ہو جائے گی مگر ہوگی مکروہ کیونکہ خلاف سنت ہے۔ خلیفہ دوم حضرت عمر ابن الخطاب رضی اللہ عنہ نے اپنے تمام حکام کو یہ گشتی فرمایا تھا کہ تمہارے کاموں میں سب سے زیادہ اہتمام کے قابل میسرے نزدیک نماز ہے، جس نے نماز کی حفاظت کی اس نے اپنا دین محفوظ کر لیا اور جس نے نماز کو ضائع کر دیا وہ دوسری چیزوں کو بدرجہ اولیٰ ضائع کر دینا ظہر کی نماز اس وقت پڑھو جب سایہ کم سے کم ایک مثل تک ہو جائے، عصر کی نماز ایسے وقت پڑھو کہ آفتاب اونچا ہو، زرد نہ ہو، اور سوار دُور فرسخ یا تین فرسخ قبل غروب کے چل سکے۔ اور مغرب کی نماز آفتاب غروب ہوتے ہی پڑھو اور عشاء کی نماز شفق غائب ہونے کے بعد سے ایک تہائی رات تک پڑھو، جو شخص عشاء پڑھنے سے پہلے سو جائے خدا کرے کہ اس کی آنکھوں کو کبھی آرام نہ ملے، اور صبح کی نماز ایسے وقت پڑھو کہ تارے نکلے ہوں۔

فرسخ تین میل کی مقدار یعنی ۸ کلو میٹر۔ اور شفق وہ سرخی جو صبح اور شام کو آسمان کے کناروں پر دکھائی دیتی ہے، اوقات نماز جو اوپر ذکر کئے گئے ہیں اس کا ماخذ مؤطا امام مالکؒ اور شاہ دلی اللہ محدث دہلوی کی کتاب ”ازالۃ الخفا عن خلافة الخلفاء وغیرہ ہیں۔

اصلاحی

پڑھنا مکروہ ہے البتہ قیام میں جائز ہے، اسی طرح مقتدی کا مازاد علی الفاتحہ (یعنی سورہ فاتحہ کے علاوہ کا) پڑھنا جہری نماز میں مکروہ ہے جبکہ امام کی قرائت سننے، اسی طرح پاخانہ، پیشاب کی جگہوں میں اور اونگھ میں مکروہ ہے، اور جب قرآن کا پڑھنا گراں گذرے تب بھی، اور خطبہ سننے کی حالت میں بھی مکروہ ہے ہاں جو خطبہ نہ سنے اس کو مکروہ نہیں ہے بلکہ مستحب اور صحیح اور پسندیدہ پڑھنا ہے حضرت طاؤسؓ کراہت کے قائل ہیں اور ابراہیم نخعیؒ عدم کراہت کے قائل ہیں اور طواف میں قرائت قرآن مکروہ نہیں ہے، یہی مذہب امام نووی اور جمہور علماء کا ہے، ابن المنذر نے اس کو عطار، مجاہد، ابن المبارک، ابو ثور اور اصحاب الرئی سے حکایت کیا ہے، حسن بصری، عروہ بن الزبیر اور مالک سے طواف میں کراہت منقول ہے اور صحیح پہلا مذہب ہے۔

(۵۰) فصل نمبر :- اس فصل میں ہم ان بدعتوں کا مختصر ذکر کر دینا ضروری سمجھتے ہیں جن کو جاہل مصلیٰ مستحب اور اچھا سمجھ کر کرتے ہیں حالانکہ وہ بدعت ہے مثلاً بعض شہروں وغیرہ میں ختم تراویح کے وقت آخری رکعت میں سورہ انعام ۲۷ ویں شب میں پڑھنا اور اکٹھا ہو کر ایسے امور کرنا جو اعتقاداً مستحب کی طرح ہوں بدعت سیئہ ہے جس سے عوام کو مستحب کا دم ہوتا ہے۔ انہیں میں سے پہلی رکعت کو چھوٹی کرنا اور دوسری کو لمبی کرنا بدعت سیئہ ہے کیونکہ پہلی رکعت کا بڑا ہونا اور دوسری کا چھوٹا ہونا شریعت میں ہے، اور بہت تیزی سے پست آواز سے قرآن پڑھنا بھی مکروہ ہے، اسی طرح بعض جہلاء کا جمعاً فجر نماز میں سورہ الم سجدہ کے بجائے کوئی اور سجدہ کی سورہ یا آیت کا پڑھنا بدعت سیئہ ہے حالانکہ سنت یہ ہے کہ جمعہ کی صبح کی نماز میں پہلی رکعت میں سورہ الم سجدہ اور دوسری رکعت میں ہل اتی علی الانسان پڑھا جائے۔

(۵۱) فصل نمبر :- اس فصل میں ایسے نادر مسائل کا ذکر ہوگا جس کی اکثر ضرورت پڑا کرتی ہے۔

مثال کے طور پر کسی نے نماز شروع کی ڈکار اور رریاح کا غلبہ ہو تو چاہئے کہ قرأت سے رک جائے تاکہ رریاح کا خروج ہو جائے پھر قرأت کی طرف لوٹے، یہی مذہب ہے عطاء کا جو بہترین ادب ہے، اسی طرح جمالی آئی تو چاہئے کہ پڑھنا موقوف کر دے یہاں تک کہ جمالی ختم ہو جائے، مجاہد نے اس کو اچھا کہا ہے اس پر جناب رسول اللہ صلی اللہ علیہ وسلم کا ارشاد گرامی یہ ہے کہ تم میں سے کسی کو جمالی آئے تو وہ اپنے ہاتھ کو منہ پر رکھ دے کیونکہ شیطان منہ کے اندر داخل ہوتا ہے۔ (مسلم)

یہیں سے علماء نے فرمایا ہے کہ جب کوئی شخص اللہ تعالیٰ کے قول وَقَالَتْ الْيَهُودُ عُزَيْرُ ابْنُ اللَّهِ وَقَالَتِ النَّصَارَى الْمَسِيحُ ابْنُ اللَّهِ - يَا قَالَتِ الْيَهُودُ يَدُ اللَّهِ مَغْلُوبَةٌ - يَا - وَقَالُوا اتَّخَذَ الرَّحْمَنُ وَلَدًا وَغَيْرِمْ اسی طرح کی آیات کو پڑھے تو چاہئے کہ آواز کو دھیمی کر دے ایسا ہی ابراہیم نخعی فرماتے تھے اسی طرح ابن ابی داؤد نے شعبی سے روایت کیا ہے کہ آپ سے کہا گیا کہ جب کوئی اِنَّ اللَّهَ وَمَلَائِكَتَهُ يُصَلُّونَ عَلَى النَّبِيِّ پڑھے تو کیا نبی صلی اللہ علیہ وسلم پر فوراً درود بھیجا جائے، آپ نے فرمایا ہاں۔ یہیں سے یہ بات بھی نبی صلی اللہ علیہ وسلم سے حضرت ابوہریرہ رضی اللہ عنہ کے ذریعہ ثابت ہے کہ آپ نے فرمایا ہے کہ مَنْ سَمِعَ وَالتَّيْبِينَ وَالتَّيْبُونَ كَوَاطِرَ اللَّهِ بِأَحْكَمِ الْحَاكِمِينَ پڑھا تو چاہئے کہ پڑھنے والا کہے ”بلى وانا على ذلك من الشاهدين“ ابوداؤد، ترمذی، اور اسی روایت کو ابن ابی داؤد نے اتنی زیادتی کے ساتھ روایت کیا ہے کہ جو شخص سورہ قیامہ کے آخر آئیس ذلِكَ بِقَادِرٍ عَلَىٰ أَنْ يُعْجِبَ الْمُؤْتَىٰ پڑھے تو

تو جواب میں سننے والا بلی کہے۔ اسی طرح اگر کوئی سورہ حٰمٰن میں فَبِأَيِّ آلَاءِ رَبِّكُمَا تُكَذِّبَانِ۔ یا۔ فَبِأَيِّ حَدِيثٍ بَعْدَكَ يُؤْمِنُونَ پڑھے تو جواب میں آمینت باللہ کہے، یوں ہی حضرت عبداللہ بن عباسؓ اور عبداللہ بن زبیرؓ اور ابو موسیٰ اشعری رضی اللہ عنہم سے مروی ہے کہ یہ لوگ جب سَبِّحْ اِنَّ رَبَّكَ الْاَعْلٰی پڑھتے تو سُبْحَانَ رَبِّيَ الْاَعْلٰی بھی کہتے۔ اور حضرت عمر رضی اللہ عنہ تو تین مرتبہ سبحان ربی الاعلیٰ فرماتے تھے، امام نووی فرماتے ہیں کہ ہمارے بعض اصحاب نماز میں بھی اس طرح جواب دینا مستحب جانتے ہیں لہ

(۲۵) فصل نمبر ۲۵ :- اس فصل میں اس بات کا بیان ہے کہ کوئی آیت پڑھ دی گئی مگر اس سے تلامذت کے بجائے کلام مراد لیا گیا ہو۔

اس بارے میں ابن ابی داؤد نے بہت سے اختلاف کا ذکر کیا ہے، ابراہیم نخعیؒ اس بات کو مکروہ خیال فرماتے تھے کہ قرآن مجید میں کوئی دنیاوی بات حائل کی جائے۔ حضرت عمر رضی اللہ عنہ نے مغرب کی نماز میں والتین والترتوتون کو پڑھا اور بلند آواز سے وَهَذَا الْبَلَدُ الْأَمِينُ کو نمایاں طور پر ظاہر کیا، اسی طرح حکیم ابن سعد رضی اللہ عنہ نے فرمایا کہ حکیمہ کا ایک شخص حضرت علی رضی اللہ عنہ کے پاس آیا اور آپ فجر کی نماز میں تھے، اس نے کہا لَنْ اَشْرَكَتَ لِيْ حَبِطَانَ عَمَلِكَ حضرت علی نے جواب دیا فَاَصْبِرْ اِنَّ وَعْدَ اللّٰهِ حَقٌّ وَّلَا يَسْتَخْفَنَا الَّذِيْنَ لَا يُوقِنُوْنَ، امام نووی انھیں وجوہ مذکورہ کی بنا پر فرماتے ہیں کہ ہمارے اصحاب کا خیال ہے کہ اگر کوئی آدمی کسی نمازی سے داخل ہونے کی اجازت مانگے اور

مصلی اَدْخُلُوْهَا بِسَلَامٍ اٰمِنِيْنَ پڑھ دے، اگر اس سے مراد تلامذت اور ہو تو نماز باطل نہ ہوگی، اور اگر اعلام مقصود ہو اور نیت حاضر نہ ہو تو نماز باطل لہ فَبِأَيِّ آلَاءِ رَبِّيَ لَا بُدَّ لِيْ مِنْ نِعْمَتِكَ رَبَّنَا نَكْذِبُ فَلَاكَ الْحَمْدُ۔ پڑھنا مستحب ۱۲

ہو جائے گی، خفیہ اس کو منع کرتے ہیں اور ناجائز فرماتے ہیں۔

(۵۳) فصل نمبر ۵۳ :- اگر کوئی ایسا شخص جو علم، صلاح و تقویٰ، بزرگی اور عمر میں بڑا یا دینی یا باپ وغیرہ وغیرہ قرآن مجید پڑھنے والے پر آجائے تو قاری اکرام اور احترام کی نیت سے اٹھ کھڑا ہونے میں مضائقہ نہیں ہاں ریا اور عظمت کرنے کے خیال سے ایسا نہ کیا گیا ہو تو کھڑا ہونا مستحب ہے جس کو امام نوویؒ نے آنحضرت صلی اللہ علیہ وسلم اور صحابہؓ کے فعل سے جو آنحضرت صلی اللہ علیہ وسلم کے سامنے کیا گیا ہے ثابت فرمایا ہے اور یہی مذہب تابعین اور بعد کے علماء صالحین کا بتایا ہے، چنانچہ نوویؒ نے اس موضوع پر ایک مستقل رسالہ لکھا ہے جس کے اندر احادیث نہی اور غیر نہی کے موقع و محل، صحت و سقم پر علمی تحقیق و بحث فرمائی ہے، اس رسالہ کی طرف رجوع کرنا چاہئے۔

(۵۴) فصل نمبر ۵۴ :- اگر کوئی قرآن مجید چلپے ہوئے پڑھا کسی جماعت پر گذرے تو قاری کو چاہئے کہ قرأت روک کر سلام کرے پھر پڑھنے میں لگ جائے اگر عوز باللہ سے قرأت کو شروع کرے تو زیادہ بہتر ہے، اگر کوئی بیٹھا ہو تلاوت کر رہا ہے اور کوئی اور آجائے تو امام ابو الحسن واحدیؒ نے فرمایا ہے کہ ایسی حالت میں قاری کو سلام کرنا بوجہ مشغولیت تلاوت کے نہ چاہئے، ہاں اگر کسی نے سلام کر دیا تو قاری کو اشارہ سے جواب دیدینا چاہئے اور اگر الفاظ سے بھی جواب دے دیا تو دے سکتا ہے، پھر عوز باللہ کے ساتھ تلاوت کا آغاز کرے مگر یہ جس نے کہا ہے کمزور بات ہے، لفظاً جواب دینا ظاہر و جوب ہے، امام نوویؒ فرماتے ہیں کہ ہمارے اصحاب کا یہی مذہب ہے، اگر کوئی جمعہ کے خطبہ کی حالت میں سلام کرتا ہو داخل ہوا اور ہم نے کہا کہ خاموش رہنا سنت ہے تو سلام کا جواب دینا ہی صحیح ہوگا، اگر کوئی یہ کہے کہ جب خطبہ کے وقت سلام کے جواب میں اختلاف

بصورت خاموشی واجب اور بصورت کلام حرام ہے تو پھر قرأت کی حالت میں کلام کو بدرجہ اولیٰ اجماعاً حرام نہ ہونا چاہئے جب کہ سلام کا جواب دینا بہر حال واجب ہے۔

اگر کوئی قرأت کی حالت میں چھینکے تو اس کو الحمد للہ کہنا مستحب ہے اور ایسا ہی نماز کے اندر ہو اور کوئی دوسرا چھینکے اور وہ پڑھ رہا ہے نماز کے علاوہ اور کہا الحمد للہ تو مستحب ہے قاری پر کہ اس کا جواب دے اور کہے یرحمک اللہ، اور اگر مؤذن کی اذان کو سنے تو مؤذن کی متابعت اذان اور اقامت میں کرے پھر اس کے بعد پڑھنا شروع کرے، امام نووی فرماتے ہیں کہ یہ طریقہ ہمارے اصحاب کا متفق علیہ ہے اگر قرأت کی حالت میں قاری سے کوئی ضرورت طلب کی جائے اور قاری کو مسائل کا جواب اشارہ وغیرہ سے ممکن ہو اور معلوم ہو کہ قاری کے قلب پر کچھ اثر نہ ہو گا اور نہ اس سے کوئی تکلیف ہوگی تو بہتر یہ ہے کہ اس کو قاری اشارہ سے جواب دیدے اور پڑھنا موقوف نہ کرے، اور اگر قرأت بند کر دی تو بھی جائز ہے۔ واللہ اعلم

(۵۵) فصل نمبر ۵۵ :- اس فصل میں نماز سے متعلق چند عمدہ احکامات ہیں ان کو اختصار کے ساتھ بیان کیا جا رہا ہے کیونکہ کتب فقہ میں مشہور ہیں اس میں سے نماز میں قرأت کے واجب ہونے پر علماء کا اجماع ہو چکا ہے پھر امام مالک، امام شافعی، امام احمد اور جمہور نے سورہ فاتحہ کو ہر رکعت میں پڑھنا واجب قرار دیا ہے، البتہ امام ابو حنیفہ اور علماء کی ایک جماعت صرف سورہ فاتحہ کے تعین کے خلاف ہے، اخیر کی دونوں رکعتوں میں سورہ فاتحہ کا پڑھنا واجب نہیں ہے، امام نووی فرماتے ہیں کہ پہلی رائے زیادہ صحیح ہے کیونکہ دلائل سے اسی کی تائید ہوتی ہے، اس موقع پر صرف ایک حدیث صحیح ہے کہ نماز جائز نہیں

جس میں ام القرآن نہ پڑھی جائے لے

سنت فجر میں بعد فاتحہ کے سورہ کے پڑھنے پر اجماع ہے، باقی اور دوسرے وقتوں کی نماز میں پہلی دونوں رکعتوں میں پڑھنا، البتہ تیسری اور چوتھی رکعت میں پڑھنے کے استحباب پر علماء کا اختلاف ہے، امام شافعیؒ سے اس بارے میں دو قول منقول ہیں، قول جدید یہ ہے کہ مستحب نہیں ہے اور قول قدیم میں مستحب ہے، امام نوویؒ فرماتے ہیں کہ ہمارے اصحاب کہتے ہیں کہ جب ہم نے کہا کہ مستحب ہے تو اس کے معنی یہ ہوئے کہ پہلی دو رکعتوں میں قرأت اقل درجہ مستحب ہے تو تیسری اور چوتھی ان لوگوں کے قول کے مطابق برابر ہوگی، کیا پہلی رکعت دوسرے لمبی ہو؟ اس میں دو باتیں ہیں جو جمہور علماء کے نزدیک کسی کا بڑا اور چھوٹا نہ ہونا ہے، یہی زیادہ اصح ہے، دوسری بات یہ ہے کہ پہلی رکعت بڑی اور دوسری چھوٹی ہو یہ محققین کا فیصلہ ہے، یہی صحیح حدیث کے بموجب پسندیدہ ہے کیونکہ جناب رسول اللہ صلی اللہ علیہ وسلم پہلی رکعت کو لمبی اور دوسری کو چھوٹی کرتے تھے، اس کا فائدہ یہ کہ مقتدی جو پیچھے رہ گیا ہے

لہ امام کے پیچھے مقتدی کے سورہ فاتحہ پڑھنے میں ائمہ اربعہ کا مسلک یہ ہے کہ امام ابوحنیفہ رضی اللہ عنہ کے نزدیک مقتدی کو خاموش رہنا چاہئے یعنی امام کے پیچھے کسی وقت کی نماز میں سورہ فاتحہ نہ پڑھنا چاہئے امام کا پڑھنا مقتدی کے لئے کافی ہے، امام مالک رحمہ اللہ فرماتے ہیں کہ مقتدی امام کے پیچھے جہری نماز یعنی فجر، مغرب اور عشاء میں قرأت سورہ فاتحہ نہ کرے اور سری نماز یعنی ظہر و عصر میں مقتدی امام کے پیچھے سورہ فاتحہ پڑھے۔ امام شافعیؒ اور امام احمدؒ ہر نماز میں سورہ فاتحہ امام کے پیچھے پڑھے کو ضروری قرار دیتے ہیں۔ یہ ہے ائمہ اربعہ وغیرہم کا مسلک اور دلائل ہر ایک کے پاس ہیں، اس میں اور اسی طرح کے دوسرے مسائل میں ائمہ اربعہ کا اختلاف رحمت اور امت کے لئے آسانی ہے، ہر منقلد کو چاہئے کہ وہ اپنے ائمہ کے مسلک پر مضبوطی سے قائم رہے اور کسی کو غلط نہ سمجھے اور انتظام میں اتنا شائبہ پیدا کرے۔

رکعت اولیٰ کو پاجاتا ہے، امام شافعی فرماتے ہیں کہ مسبوق اگر امام کے ساتھ آخر کی دونوں رکعتیں ظہر کی پائیں یا عصر اور عشاء کی، پھر وہ بقیہ کے ادا کرنے کے لئے کھڑا ہوا تو مستحب ہے کہ وہ سورہ پڑھے، امام نووی فرماتے ہیں کہ ہمارے جمہور اصحاب اس بات کے قائل ہیں، اس میں بھی دو باتیں ان سے منقول ہیں، ایک جو لوگ آخری رکعتوں میں بھی سورہ کے قائل ہیں وہ آخری میں بھی سورہ پڑھیں اور جو لوگ آخری رکعتوں میں سورہ کے پڑھنے کے قائل نہیں وہ نہ پڑھیں لیکن ٹھیک بات پہلی ہے تاکہ نماز سورہ سے خالی نہ رہے، یہ امام اور منفرد کا حکم ہے اگر مقتدی ہو تو اگر نماز سمری ہوگی تو سورہ فاتحہ واجب ہوگی اور سورہ کا پڑھنا مستحب ہوگا، اور اگر جہری نماز ہوگی اور امام کی قرأت مقتدی سن رہا ہے تو سورہ کا پڑھنا مکروہ ہوگا، فاتحہ پڑھنے کے وجوب پر ایسے مواقع میں دو قول ہیں زیادہ صحیح وجوب ہے، دوسرا قول واجب نہیں، اگر مقتدی قرأت نہیں سن رہا ہے تو سورہ فاتحہ کا پڑھنا واجب ہوگا اور سورہ کا پڑھنا مستحب، ایک کمزور قول یہ بھی ہے کہ فاتحہ واجب اور ایک قول یہ بھی ہے کہ فاتحہ واجب اور اس کا پڑھنا مستحب نہیں ہے۔ واللہ اعلم

(۵۶) فصل نمبر ۵۶ :- اس فصل میں یہ بیان ہے کہ ایک رکعت میں دو سورتوں کے جمع کرنے اور پڑھنے میں کوئی مضائقہ نہیں ہے، صحیحین میں آنحضرت صلی اللہ علیہ وسلم کے لئے دو رکعت مسبوق، لاحق یہ اصطلاح فقہاء کرام نے استعمال کی ہے، مُدرک کی تعریف یہ ہے جس کو امام کے ساتھ پوری نماز ملی ہو، یعنی پہلی رکعت سے شریک ہوا ہو آخر تک ساتھ رہا ہو، اور مسبوق اس شخص کو کہتے ہیں جس کو امام کے ساتھ شروع سے ایک یا کئی رکعتیں نہ ملی ہوں، لاحق اس شخص کو کہتے ہیں جس کی امام کے ساتھ شریک ہونے کے بعد ایک یا کئی رکعتیں جاتی رہی ہوں جیسے ایک شخص امام کے ساتھ شریک ہوا لیکن تعدہ میں بیٹھے بیٹھے سو گیا اور اتنی دیر سوتا رہا کہ امام نے ایک یا دو رکعتیں اور پڑھ لیں۔

سے ثابت ہے جس کو عبداللہ بن مسعود نے بیان فرمایا ہے کہ میں نے سورتوں کے نظائر آنحضرت صلی اللہ علیہ وسلم کے دو سورتوں کو ملا کر پڑھنے سے سچا نا اور مفصل میں سے بیس سورتوں کا ذکر کیا کہ ایک رکعت میں دو سورتوں کو پڑھتے تھے اور پھر سلف سے ثابت ہو چکا ہے کہ ایک رکعت میں پورا قرآن ختم کر دیا ہے۔

(۵۷) فصل نمبر ۵۷: تمام مسلمانوں کا اس بات پر اجماع ہو چکا ہے کہ فجر اور جمعہ وعیدین و مغرب کی پہلی دونوں رکعتوں اور تراویح اور وتر میں قرأت زور سے کرنا مستحب ہے جو امام اور منفرد کے لئے یکساں ہے البتہ مقتدی کو وہ اجماعاً جہر نہیں کر سکتا ہے اور صلوة کسوف قمر میں جہر سنت ہے اور کسوف شمس میں نہیں ہے۔ اسی طرح نماز استسقاء میں جہر ہے نماز جنازہ میں جہر نہیں ہے جبکہ نماز دن میں ہو، اور ایسا ہی صحیح اور مختار مذہب میں رات کو بھی ہے، دن میں نوافل میں جہر نہیں ہے سوائے عید اور نماز استسقاء کے، نوویؒ فرماتے ہیں کہ ہمارے اصحاب نے نوافل کے بارے میں اختلاف کیا ہے، ظاہر مذہب میں جہر نہیں ہے، دوسرا مذہب جہر ہے اور تیسرا جو صحیح ہے جس کو قاضی حسین اور لغویؒ نے اختیار کیا ہے وہ یہ ہے کہ جہر اور سر کے درمیان کی صورت اختیار کی جائے۔

اگر کسی کی نمازرات کی قوت ہوگئی اور اس نے دن میں قضا کر لی یا دن میں قضا ہوگئی اور رات میں ادا کر لی تو قضا ادا کر نیکی وقت کا اعتبار ہوگا یا قضا کرنے کے وقت کا تو نوویؒ فرماتے ہیں کہ ہمارے اصحاب سے اس بارے میں دو رائیں منقول ہیں فرماتے ہیں کہ ان دونوں میں سب سے ظاہر یہ ہے کہ قضا کے وقت کا اعتبار ہوگا لہ جب سورج گرہن ہو تو دو رکعت نماز بہ حیثیت نافذ جماعت سے ادا کی جائے، ایک رکوع ہر رکعت میں ہو اور قرأت جہر سے ہو اور لمبی سورتیں مثل سورہ بقرہ وآل عمران وغیرہ، یہاں تک کہ سورج صاف ہو جائے اگر چاند گرہن ہو تو دو رکعت تنہا تنہا ادا کی جائیں اور قرأت زور سے نہ ہو یہی مذہب ضعیفہ کا ہے۔

اور اگر آہستہ کی جگہ زور سے پڑھایا زور سے پڑھنے کی جگہ آہستہ قرأت کی تو نماز صحیح ہو جائے گی لیکن کمرہ کا ارتکاب ہو گا اور سجدہ سہو کرنا نہ ہو گا۔

جاننا چاہئے کہ آہستہ پڑھنا قرأت کا تو بحیرات وغیرہ اذکار میں اس طرح پڑھے کہ خود سنے کیونکہ جہاں کہیں خود سننا ہوتا ہے گویائی ضروری ہوتی ہے بشرطیکہ سننے والے کی سماعت صحیح ہو اور کوئی عارضہ لاحق نہ ہو پس جب خود نہ سنے تو اس کی قرأت صحیح نہیں ہوتی ہے اور نہ دوسرا ذکر، اس میں کسی کا خلاف نہیں ہے۔

(۵۸) فصل نمبر ۵۸ :- امام نووی فرماتے ہیں کہ ہمارے اصحاب فرماتے ہیں کہ امام کو نماز جہری میں چار سکتے کرنا مستحب ہے قیام کی حالت میں (۱) تکبیر احرام کے بعد (۲) فاتحہ کے بعد خفیف سکتہ جو فاتحہ کے اور آئین کے آخر میں ہو (۳) بعد آئین کے طویل سکتہ کہ مقدی فاتحہ پڑھے (۴) سورہ سے فارغ ہو جانے پر تاکہ قرأت اور تکبیر کوع میں فصل ہو جائے۔

(۵۹) فصل نمبر ۵۹ :- ہر قاری کے لئے خواہ نماز میں خواہ نماز کے باہر جب سورہ فاتحہ سے فارغ ہو آئین کہے، اس بارے میں بہت زیادہ روایات آئی ہیں جو مشہور ہیں اور ہم اس فصل کے قریب ہی ذکر کر آئے ہیں کہ مستحب ہے کہ فاتحہ کے آخر میں خفیف سکتہ کیا جائے جس کے معنی یہ ہیں کہ اے اللہ تو قبول فرما لے یا ایسا ہی ہو یا اس کے معنی یہ ہیں کہ تیرے سوا کوئی اس پر قادر نہیں ہے، یا یہ معنی بھی لوگوں نے کہے ہیں کہ ہماری امیدوں کو ناامیدی میں تبدیل نہ فرمائے یا یہ معنی بھی ہیں کہ ہم ایمان لائے خیر کے ساتھ وغیرہ جنہوں نے آئین کے معنی یہ بھی لکھے ہیں کہ وہ ایک درجہ جنت کا ہے، قائل اس کا مستحق ہے، جنہوں نے آئین کو اسرار الہی میں سے مانا ہے جس کا محققین اور جمہور امت نے انکار کیا ہے، کہا گیا ہے کہ یہ ام عبرانی ہے غیر عرب، ابو بکر دراق نے فرمایا ہے کہ آئین دعائیں پہنچاتا ہے اور رحمت

کے نزول کا سبب ہے وغیرہ، آمین میں کئی لغات میں علماء نے فرمایا ہے کہ فصیح آمین مد اور تخفیف میم کے ساتھ ہے دوسری رائے قصر کے ساتھ یہ دونوں زیادہ مشہور ہیں، تحقیق اس میں یہ ہے جس کو روایت کیا ہے امام جعفر صادقؑ نے کہ معنی اس کے یہ ہیں کہ ہم تیری ہی طرف مائل ہیں اور جو تیرا قصد کرتا ہے تو اس کو محروم نہیں فرماتا یہی واحدی کا قول ہے، اہل عربیت نے آمین کے متعلق یہ فیصلہ دیا ہے کہ توقف کیا جائے کیونکہ یہ بمنزلہ اصوات کے ہے جس کو کتاب تہذیب الالسا واللغات میں نوویؒ نے تفصیل سے بیان کیا ہے علماء نے فرمایا ہے کہ نماز میں آمین کہنا امام اور مقتدی سب کو مستحب ہے اس لئے امام اور مقتدی صلوة جہری میں جہر سے کہیں البتہ مقتدی کے جہر کے بارے میں اختلاف ہے صحیح یہ ہے کہ جہر کرے، دوسرا قول یہ ہے کہ آمین زور سے نہ کہے، تیسرا قول یہ ہے کہ اگر بڑی جماعت ہو جہر کرے درہ نہیں، امام کے ہی ساتھ مقتدی کی آمین ہونے پہلے نہ بعد، اس لئے کہ صحیح میں آنحضرت صلی اللہ علیہ وسلم کا ارشاد یہ ہے اذ قال الامام ولا الضالین فقولوا آمین فمن وافق تائبنا من الملائکة غفر الله له ما تقدم من ذنبه اسی طرح آپ کا ارشاد اذامن الامام فامنوا جس کے معنی یہ ہوئے کہ جب امام آمین کا ارادہ کرے، کہا ہمارے اصحاب نے کہ نہیں ہے نماز میں کوئی مقام مستحب طور پر ایسا کہ مقتدی کا قول امام کے قول میں شامل ہو جائے سوائے آمین بالصلوة کے باقی اقوال امام کے قول سے مؤخری مقتدی کے ہونا چاہئے۔

(۶۰) فصل نمبر ۱ :- سجدہ تلاوت کے بارے میں سجدہ تلاوت کی بہت زیادہ تاکید آئی ہے اسی لئے تمام علماء نے متفقہ طور پر سجدہ تلاوت کا حکم کیا ہے البتہ اس بات میں اختلاف کیا ہے کہ سجدہ تلاوت واجب ہے یا مستحب۔ جمہور اس کے وجوب کے قائل نہیں بلکہ مستحب بتاتے ہیں یہی قول حضرت عمر رضی اللہ عنہ اور ابن عباس

وعمران بن حصین و مالک و ادزاعی و شافعی و احمد و اسحق و ابو ثور اور داؤد وغیرم
 رحمہم اللہ کا ہے، امام ابو حنیفہ سجدہ تلاوت کو واجب کہتے ہیں یا اللہ تعالیٰ کے قول
 فَمَا لَهُمْ لَا يُؤْمِنُونَ وَإِذَا قُرِئَ عَلَيْهِمُ الْقُرْآنُ لَا يَسْجُدُونَ ہ سے دلیل
 پکڑتے ہیں۔ اور جمہور علماء حضرت عمر رضی اللہ عنہ کے اس فعل سے دلیل لاتے
 ہیں کہ انہوں نے جمعہ کے دن ممبر سورہ نمل کی آیت سجدہ پڑھی اور اتر کر سجدہ فرمایا
 لوگوں نے بھی سجدہ کیا یہاں تک کہ آنے والے جمعہ کو پھر آپ نے آیت سجدہ پڑھی
 اور فرمایا کہ ہم آیت سجدہ سے گزرے پس جس نے سجدہ کیا اچھا کیا اور جس نے نہیں
 کیا کوئی گناہ نہیں کیا اور خود سجدہ نہیں کیا (بخاری)

حضرت عمر رضی اللہ عنہ کے اس فعل اور قول سے ظاہر ہوتا ہے کہ سجدہ تلاوت واجب نہیں
 ہے، امام ابو حنیفہ نے جو آیت کریمہ سے استدلال فرمایا ہے اس کا جواب جمہور کی
 جانب سے یہ ہے کہ آگے بِلِ الَّذِينَ كَفَرُوا يُكذِّبُونَ ہے، جو لوگ سجدہ ترک
 کرتے ہیں اور نہیں کرتے ان کی مذمت کی گئی ہے اور صحیحین میں زید بن ثابت سے
 مروی ہے کہ جناب رسول اللہ صلی اللہ علیہ وسلم نے سورہ نجم پڑھی اور سجدہ نہیں کیا
 اور پھر صحیحین ہی سے ثابت ہے کہ آنحضرت صلی اللہ علیہ وسلم نے سورہ نجم کو پڑھا
 اور سجدہ فرمایا یہ دلیل ہے اس بات کی کہ سجدہ تلاوت واجب نہیں ہے۔

(۶۱) فصل نمبر ۶۱:- اس فصل میں سجدہ کی تعداد اور اس کے مقام کے
 تعیین کا بیان ہوگا، سجدہ کی تعداد کے بارے میں امام شافعی اور جمہور کا مختار
 مذہب چودہ یعنی اعراف، رعد، نمل، سبحان الذی، مریم، حج میں دو سجدے
 فرقان، نمل، الم تنزیل، حم سجدہ، نجم، اذا السماء انشقت، اقرأ لیکن سجدہ سورہ
 ص تو یہ مستحب ہے ضروری نہیں ہے جیسا کہ صحیح بخاری میں ہے، لیست من
 عزائم السجود۔ ابن عباس فرماتے ہیں کہ میں نے آنحضرت صلی اللہ علیہ وسلم کو

سجدہ کرتے دیکھا ہے یہی مذہب امام شافعیؒ اور جو لوگ ان کے ہمنوا ہیں ان کا بھی ہے امام ابو حنیفہؒ بھی چودہ سجدوں کے قائل ہیں مگر آپ سورہ حج کے دو سجدہ کو ساقط کرتے ہیں اور سورہ ص کے سجدہ کو ضروری مانتے ہیں امام احمد سے اس کے بارے میں دو روایتیں ہیں ایک تو امام شافعی کے مطابق اور دوسرا قول پندرہ سجدوں کا جس میں سورہ ص کو بھی لیتے ہیں، چنانچہ یہی قول ہے ابو العباس بن شرحبہ ابو اسحق مروزی جو امام شافعی کے اصحاب میں سے ہیں اور امام مالکؒ سے بھی دو روایتیں ہیں ایک ان میں امام شافعی کے مثل اور مشہوران دونوں میں گیارہ سجدے ہیں جن میں سے تم اور اذا السماء انشقت اور اقراء کو ساقط فرماتے ہیں چنانچہ امام شافعی کا یہ قدیم قول رہا ہے، صحیح تو وہی ہے جو ہم نے پہلے ذکر کیا، احادیث صحیح سے انھیں کی تائید ہوتی ہے۔

سجدہ تلاوت کن آیات پر کیا جائے؟ تو سورہ اعراف کے ختم پر اور سورہ رعد میں بالغدو والاصال پر اور سورہ نمل میں وَيَفْعَلُونَ مَا يُؤْمَرُونَ پر اور سبحان الذی میں وَزَيْدٌ هُمْ خَشُوعًا پر اور سورہ مریم میں خروا سجدوا بکیا پر اور سورہ حج میں پہلا سجدہ ان الله يفعل ما يشاء پر اور دوسرا دافعلوا الخیر لعلکم تفلحون اور سورہ فرقان میں وزاد هجر نفوراً پر اور سورہ کل میں رب العرش العظیم پر اور سورہ الم تنزيل میں وهم لا يستكبرون پر اور سورہ حم سجدہ میں لا یسأمون پر اور سورہ نجم میں آخر پر اور اذا السماء انشقت میں لا یسجدون پر اور سورہ اقراء کے آخر میں، اور جن مواضع پر سجدہ کرنا ذکر ہوا ہے ان میں تم سجدہ کے بارے میں علماء کا اختلاف ہے، امام شافعیؒ اور آپ کے اصحاب کا مذہب تو وہی ہے جو ذکر کیا گیا کہ یَسْأَلُونَكَ عَنِ الْمَثَلِ الَّذِي ذُكِّرَ بِسَيِّدِنَا اِنَّنَا لَنَرُوهُ سَبَّحٌ عَلُوًّا كَلِيْمًا سُبْحٰنَ الَّذِي يَسْتَعِزُّ بِالَّذِي لَمْ يَلْمَسْهُ مِنْ شَيْءٍ مِّنْ عِندِنَا ذُنُوْبًا وَنَحْنُ بِمَا عَمِلُوْا لَخَبِيْرُوْنَ سُبْحٰنَ الَّذِي يَسْأَلُكَ عَنِ الْيَتٰمٰی اِنَّنَا لَنُحْيِيْهِمْ اَوْ نَمُوْتُهُمْ اِنَّنَا لَلسَّٰئِلٰتُ الْكٰفِيْنَ سُبْحٰنَ الَّذِي يَسْأَلُكَ عَنِ الْوَالٰتِ اِنَّنَا لَنُحْيِيْنَهُنَّ اَوْ نَمُوْتُهُنَّ اِنَّنَا لَلسَّٰئِلٰتُ الْكٰفِيْنَ سُبْحٰنَ الَّذِي يَسْأَلُكَ عَنِ الْوَالٰتِ اِنَّنَا لَنُحْيِيْنَهُنَّ اَوْ نَمُوْتُهُنَّ اِنَّنَا لَلسَّٰئِلٰتُ الْكٰفِيْنَ

واحمد و اسحق بن راہویہ وغیرم کا ہے البتہ دوسرے لوگوں کا مذہب یہ ہے کہ اِنَّ كُنْتُمْ اَيَّاهُ تَعْبُدُونَ کے بعد سجدہ کیا جائے، اس کو ابن المنذر نے حضرت عمر رضی اللہ عنہ اور حسن بصری اور اصحاب عبد اللہ بن سعد و ابراہیم نخعی اور ابو صالح و طلحہ بن مصرف و زبیر بن الحرث و مالک و لیث بن سعد سے حکایت کیا ہے، اور ایسا ہی بعض اصحاب شافعی کے متعلق بغوی نے تہذیب میں خیال ظاہر کیا ہے لیکن ہمارے اصحاب میں سے ابو الحسن علی بن سعید العبد کا قول اپنی کتاب کفایہ جو اختلاف فقہاء میں ہے فرماتے ہیں ہمارے نزدیک سورہ نمل **يَا وَيَعْلَمُ مَا يَخْفُونَ وَمَا يُعْلِنُونَ** پڑھنا چاہیے اور اسی کو اکثر فقہاء کا مذہب کہا گیا ہے اور امام مالک **رَبِّ الْعَرْشِ الْعَظِيمِ** پر سجدہ کو فرماتے ہیں یہی وہ چیز ہے جس کو ہم اپنا مذہب کہہ کر نقل کرتے ہیں اور اکثر فقہاء کا مذہب غیر معروف اور غیر مقبول بلکہ غلط ہے اور ہمارے مذہب کے اصحاب کی کتابوں میں صریح طور پر سورہ نمل کا سجدہ اللہ تعالیٰ کے قول **رَبِّ الْعَرْشِ الْعَظِيمِ** پر ہی مانا گیا ہے۔

(۶۲) **فصل نمبر ۶۲:-** سجدہ تلاوت کا حکم صلوٰۃ نافلہ کے شرائط طہارت عن الحدث اور استقبال قبلہ و ستر عورت وغیرہ کے مانند ہے، اس لئے اگر بدن یا کپڑے میں اتنی نجاست ہو جو معاف نہیں ہے تو سجدہ کرنا حرام ہوگا اور اس طرح محذرت پر بھی حرام ہوگا الا یہ کہ اس نے تیمم کیا جس جگہ پر کرنا چاہتا ہے تو سجدہ بھی کر سکتا ہے، ہاں غیر قبلہ کی طرف سجدہ کرنا حرام ہے مگر سفر میں جہاں نماز نافلہ غیر قبلہ کی طرف جائز ہو جاتی ہے، یہ تمام مسائل متفق علیہ ہیں۔

(۶۳) **فصل نمبر ۶۳:-** جب سورہ ص کا سجدہ کسی نے تلاوت کیا تو جو لوگ

سجدہ تلاوت امام ابوحنیفہ کے نزدیک قاری اور سامع پر واجبہ البتہ ائمہ ثلاثہ سنت کے قائل ہیں، سجدہ تلاوت کے تمام شرائط نماز کے ہیں۔ "اصلاحی"

اس کے وجوب اور ضروری ہونے کے قائل ہیں ان کے نزدیک سجدہ کرنا نماز میں خواہ نماز سے باہر، برابر ہے جس طرح اردو دستہ سجدے۔ امام شافعیؒ وغیرہ جو ص کو عزائم سجدے سے نہیں مانتے وہ یہ تفسیر کرتے ہیں کہ اگر نماز کے اندر سجدہ ص پڑھا تو سجدہ کرنا مستحب ہے کیونکہ آنحضرت صلی اللہ علیہ وسلم نے سجدہ کیا ہے جیسا کہ اوپر گزرا۔ اور اگر نماز میں پڑھا اور سجدہ نہیں کیا یا سجدہ کیا اور وہ جاہل ہے یا بھول کر کیا ہے تو نماز باطل نہ ہوگی، لیکن سجدہ سہو کرنا ہوگا اور عالم ہے تو صحیح مذہب یہ ہے کہ نماز جاتی رہے گی کیونکہ اس نے نماز میں زیادہ کیا جو اس نماز میں سے نہیں تھا، تو باطل ہوگا، جس طرح کسی نے سجدہ شکر کیا تو بلا خلاف نماز بالکل باطل ہو جائے گی اور دوسری رائے یہ ہے کہ نماز باطل نہ ہوگی، کیونکہ اس کا تعلق نماز سے تھا، اگر امام نے سورہ ص کا سجدہ کیا کیونکہ امام اس کے عزائم سجدوں کا قائل ہے اور مقتدی اس کا قائل نہیں ہے تو مقتدی کو چاہئے کہ اس کی متابعت نہ کرے بلکہ علیحدہ ہو جائے اور اس کے کھڑے ہونے کا انتظار کرے اور جب اس نے اس کا انتظار کیا سجدہ سہو کرے، اس میں دو مذہب ہیں، ان دونوں میں سے زیادہ ظاہر یہ ہے کہ وہ سجدہ نہ کرے۔

(۶۴) فصل نمبر ۶۲ :- کس کو سجدہ کرنا سنت ہے، جاننا چاہئے کہ اس قاری کے لئے سجدہ کرنا مسنون ہے جس نے پانی یا مٹی سے ہلارت کی ہے خواہ نماز میں ہو یا نماز سے باہر سینے والے کے لئے بھی سزاوار ہے اور سمیع کے سوا سامع کو بھی سجدہ کرنا سنت ہے۔

لیکن امام شافعیؒ نے فرمایا کہ جیسا سمیع کے حق میں موکد ہے سامع کے حق میں اتنا نہیں ہے اور یہی صحیح ہے، نووی کہتے ہیں ہمارے اصحاب میں امام الحرمین سامع کو سجدہ کرنا نہیں کہتے ہیں لیکن مشہور اول ہے اور برابر ہے کہ قاری

ناز میں ہو یا نماز کے باہر سامع پر سجدہ ہے چاہے قاری سجدہ کرے یا نہ کرے، یہی صحیح اور مشہور امام شافعی کے اصحاب کے نزدیک ہے اور یہی قول امام ابو حنیفہؒ کا بھی ہے، اصحاب شافعی میں سے صاحب البیان نے کہا ہے کہ نہ سجدہ کرے سامع نماز میں سجدہ کی آیت پڑھنے کی بنا پر، صید لانیؒ کا قول ہے کہ سجدہ مسنون نہیں ہے مگر جب کہ قاری سجدہ کرے، لیکن پہلا قول صحیح ہے اور اس میں کوئی فرق نہیں ہے کہ قاری خواہ مسلمان عاقل و بالغ اور طاہر ہو، خواہ کافر یا بچہ یا غیر طاہر یا عورت پڑھنے والی ہو۔ یہی اصحاب شوافع اور امام ابو حنیفہؒ کا قول ہے، نووی کہتے ہیں کہ ہمارے بعض اصحاب کہتے ہیں کہ کافر اور لڑکا اور محدث اور مدہوش کے پڑھنے سے سجدہ مسنون نہ ہوگا اور سلف کی ایک جماعت عورت کے پڑھنے پر سجدہ اوروں پر نہ ہونے کی قائل ہے، جس کو ابن منذر نے قتادہ اور مالک اور اسحق سے حکایت کیا ہے مگر صحیح پہلا ہی قول ہے۔

(۶۵) فصل نمبر ۶۵:- سجدہ تلاوت کے مختصر کرنے کے بیان میں۔

اس کی صورت یہ ہے کہ ایک آیت یا دو تین آیتیں پڑھی جائیں اور سجدہ کیا جائے، اس کو ابن منذر نے شعبی، حسن بصری، محمد بن سیرین و نخعی و احمد و اسحق رحمہم اللہ سے اس کی کراہت بیان کی ہے اور امام ابو حنیفہ و محمد بن الحسن و ابو ثور رحمہم اللہ فرماتے ہیں کہ کوئی مضائقہ نہیں ہے، امام نووی فرماتے ہیں یہ ہمارے مذہب کے مطابق ہے۔

(۶۶) فصل نمبر ۶۶:- اگر مصلیٰ منقرض ہے اور اپنی قرأت کرنے پر سجدہ کرے، اگر اس نے سجدہ تلاوت ترک کر دیا اور رکوع میں چلا گیا اور پھر ارادہ کیا کہ سجدہ تلاوت ادا کرے تو ایسا کرنا جائز نہیں ہے اور اگر ایسا جان بوجہ کر گیا ہے

تو نماز باطل ہو جائے گی، اور اگر رکوع کے لئے جھکا اور رکوع کرنے والوں کی حد میں نہیں آیا تو جائز ہے کہ سجدہ تلاوت کرے، اور اگر سجدہ تلاوت کیلئے جھکا پھر اس کو خیال آگیا اور قیام کی طرف لوٹ گیا تو جائز ہے، اگر منفرد نماز کی طرف مائل ہو کسی شخص کی نماز میں یا غیر نماز میں قرأت آیت سجدہ کی وجہ سے تو اس کیلئے جائز نہ ہوگا کہ وہ سجدہ کرے اور اگر اس نے باوجود علم کے سجدہ کیا تو نماز جاتی رہے گی اگر مصلیٰ نماز میں ہے پس اگر وہ امام ہے تو منفرد کے حکم میں ہے، لہذا جب امام سجدہ تلاوت کرے تو مقتدی کو بھی اس کے ساتھ سجدہ کرنا چاہئے اگر اس نے سجدہ نہیں کیا تو نماز جاتی رہے گی، اور اگر امام نے سجدہ نہیں کیا تو مقتدی کو بھی سجدہ کرنا جائز نہیں اگر کرے گا تو نماز جاتی رہے گی، لیکن مستحب یہ ہے کہ نماز سے فارغ ہونے کے بعد سجدہ کر لیا جائے اور اس کی تاکید نہ کی جائے۔

اگر امام نے سجدہ کیا اور مقتدی کو علم نہیں ہوا یہاں تک کہ امام نے سجدہ سے سراٹھایا تو مقتدی معذور متصور ہوگا اور سجدہ کرنا جائز نہ ہوگا، اگر مقتدی کو سجدہ کا علم ہو گیا اور امام ابھی سجدہ میں ہے تو سجدہ واجب ہوگا۔ پس اگر سجدہ کے لئے جھکا اور امام نے سراٹھایا اور وہ جھکا ہی تھا تو چاہئے کہ امام کے ساتھ وہ بھی اٹھ جائے اس کو سجدہ کرنا جائز نہ ہوگا اور اسی طرح کوئی ضعیف اور کمزور امام کے ساتھ جھکا اور امام نے ضعیف کے سجدہ میں پہنچنے سے پہلے سراٹھایا تو ضعیف بھی اٹھالے اور سجدہ نہ کرے ہاں اگر مصلیٰ مقتدی ہو تو اس کو آیت سجدہ خود پڑھنے سے سجدہ کرنا جائز نہ ہوگا اور نہ اسی طرح دوسرے کے آیت سجدہ پڑھنے سے اگر سجدہ کرے گا نماز باطل ہو جائے گی اور ہم اس کیلئے آیت سجدہ پڑھنا مکروہ سمجھتے ہیں اور اسی طرح اس کے لئے غیر امام کے آیت سجدہ پڑھنے پر سجدہ کے لئے مائل ہونے کو مکروہ سمجھتے ہیں۔

(۶۷) فصل نمبر ۶۷:- تلاوت کے لئے سجدہ کا وقت، علمائے نے فرمایا ہے کہ سجدہ کی آیت پڑھنے اور سننے کے بعد ہی چاہئے کہ سجدہ کیا جائے، پس اگر مؤخر کیا مگر زیادہ دیر نہیں کی سجدہ کر لے اور زیادہ دیر کر دی تو صحیح مذہب یہ ہے کہ سجدہ فوت ہو گیا، اب اس کی قضا نہیں ہے۔ امام نووی فرماتے ہیں کہ ہمارے بعض اصحاب کا اس بارے میں ایک قول ضعیف ہے کہ اس طرح سجدہ تلاوت کی قضا کرے، جس طرح سنن روایت کی جیسے فجر، ظہر وغیرہ کی سنتیں ہیں، پس اگر قاری یلسنے والا پاک نہ ہو اور جلدی ہی پاک ہو جائے تو سجدہ کرے اور اگر زیادہ دیر ہو جائے تو صحیح اور مختار مذہب یہ ہے کہ سجدہ نہ کرے بغوی نے کہا کہ جس طرح مؤذن کو اختیار ہے کہ بعد فراغت نماز کے اذان کا جواب دے۔

(۶۸) فصل نمبر ۶۸:- اگر کسی نے ایک مجلس میں تمام آیات سجدہ کو پڑھا یا بعض کو پس اگر ایک ہی آیت سجدہ کو بار بار پڑھا کئی مجلسوں میں تو ہر مجلس کا سجدہ کرے بلا خلاف۔ اگر ایک ہی مجلس میں مکرر آیت سجدہ پڑھی تو اگر پہلی مرتبہ سجدہ نہیں کیا تو ایک ہی سجدہ تمام کے لئے کافی ہو جائے گا، اگر پہلی ہی آیت پر سجدہ کر لیا تو اس میں تین صورتیں ہیں زیادہ صحیح یہ ہے کہ ہر مرتبہ سجدہ کرے، سبب کے تجدد کی وجہ سے۔ دوسرا قول یہ ہے پہلا سجدہ سب کے لئے کافی ہے یہی قول ابن شریح کا ہے اور یہی مذہب ہے امام ابو حنیفہ کا۔ ہمارے اصحاب میں صاحب العہدہ کا یہی فتویٰ ہے اور اسی کو شیخ نصر المقدسی جو ہمارے اصحاب میں ہیں اختیار کیا ہے، تیسرا قول یہ ہے کہ اگر دیر کافی ہو گئی، تو پہلا سجدہ بس ہے ہاں اگر ایک ہی آیت سجدہ کو مکرر نماز میں پڑھا تو اگر پہلی رکعت ہے تو اس میں تین غسل ہیں اگر دونوں رکعتوں میں آیت سجدہ پڑھی تو سجدہ کا اعادہ دونوں میں بلا اختلاف لہ جس طرح صلوٰۃ کسوف کی قضا نہیں ہے۔

کے کرنا چاہئے۔

(۶۹) فصل نمبر ۶۹ :- اگر کوئی حالتِ سفر میں سواری پر آیتِ سجدہ پڑھے تو وہ اشارہ سے سجدہ کرے، امام نووی فرماتے ہیں یہی ہمارا اور امام مالک اور امام ابوحنیفہ اور امام ابو یوسف اور احمد و زفر و داؤد و غیر جم کا مذہب ہے بعض اصحاب ابوحنیفہ نے کہا ہے کہ سجدہ نہ کرے مگر جمہور کا مذہب ٹھیک ہے اگر حضر میں سواری پر ہے تو البتہ اس کو اشارہ سے سجدہ کرنا چاہئے۔

(۷۰) فصل نمبر ۷۰ :- اگر کسی نے نماز میں آیتِ سجدہ سورہ فاتحہ سے پہلے پڑھا تو سجدہ کرے، بخلاف اس کے کہ اگر آیتِ سجدہ رکوع اور سجدہ میں پڑھے تو اس کو جائز نہیں ہے کہ سجدہ کرے کیونکہ کھڑا ہونا قرأتِ کامل ہے، اگر آیتِ سجدہ پڑھی اور سجدہ کے لئے جھکا کہ سجدہ کرے پھر اس کو شک ہو کہ سورہ فاتحہ پڑھی یا نہیں تو وہ سجدہ تلاوت کرے اور قیام کی طرف لوٹ جائے اور فاتحہ پڑھے کیونکہ سجدہ تلاوت کو مؤخر کرنا جائز نہیں ہے۔

(۷۱) فصل نمبر ۷۱ :- اگر کسی نے آیتِ سجدہ فارسی زبان میں پڑھی تو ہمارے نزدیک وہ سجدہ نہ کرے جس طرح کسی نے آیتِ سجدہ کی تفسیر کی، امام ابوحنیفہ فرماتے ہیں کہ سجدہ کرے۔

(۷۲) فصل نمبر ۷۲ :- اگر سجدہ کرے سننے والا پڑھنے والے کے ساتھ نہ اس کے ساتھ ہے اور نہ اس نے اس کی اقتدا کی ہے تو وہ سجدہ کر کے پہلے اٹھ سکتا ہے

(۷۳) فصل نمبر ۷۳ :- امام کو آیتِ سجدہ پڑھنا مکروہ نہیں ہے چاہے وہ نماز سری ہو یا جہری وہ سجدہ کرے امام مالکؒ مطلقاً مکروہ کہتے ہیں اور امام ابوحنیفہؒ

امام ابوحنیفہ رضی اللہ عنہ نے غیر زبان میں قرآن پڑھنے سے رجوع فرمایا ہے جس کو ہم پہلے

دافع کر چکے ہیں ۱۳ اصلاحی

صرف سری میں مکروہ کے قائل ہیں۔

(۷۳) فصل نمبر ۴۲ :- امام نووی فرماتے ہیں کہ ہمارے نزدیک اوقاب مکروہہ میں سجدہ تلاوت کرنا مکروہ نہیں ہے، یہی مذہب شعبی، حسن بصری، سالم بن عبداللہ، قاسم، عطاء، عکرمہ، ابو حنیفہ اور اصحاب الرئیے کا ہے اور ایک روایت امام مالک سے بھی ہے، علماء کے ایک گروہ نے جن میں عبداللہ بن عمر اور سعید بن المسیب ہیں اور ایک روایت میں امام مالک اور اسحق بن راہویہ داؤد اور میں مکروہ سمجھا ہے۔

(۷۴) فصل نمبر ۴۳ :- سجدہ تلاوت حالت اختیار میں رکوع سے ادا نہیں ہوتا

امام نووی کہتے ہیں یہی مذہب ہے ہمارا اور جمہور علماء کا سلف اور خلف میں امام ابو حنیفہ کہتے ہیں کہ رکوع سے سجدہ ادا ہو جاتا ہے اگر سجدہ کی نیت کی، جمہور کی دلیل یہ ہے کہ وہ سجدہ ناز پر قیاس کرتے ہیں، اگر کوئی سجدہ کرنے سے مجبور ہے تو وہ اشارہ سے سجدہ کرے جس طرح ناز میں۔

(۷۶) فصل نمبر ۴۶ :- سجدہ کرنے کی کیا صورت ہونی چاہئے؟ معلوم ہو کہ سجدہ کرنے والوں کی دو صورت ہے ایک ان میں ناز سے باہر اور دوسری ناز کے اندر کی ہے، پہلی صورت میں جب سجدہ کرنے کا ارادہ ہو تو سجدہ تلاوت کی نیت کر کے تکبیر کہے اور جس طرح ناز میں تکبیر احرام کہتا ہے اسی طرح دونوں کندھوں تک ہاتھ اٹھائے پھر دوسری تکبیر کہتا ہوا سجدہ میں جائے مگر رفع یدین ذکر سے پورے یہ تکبیر تینہ مستحب ہے شرط نہیں ہے جیسے تکبیر سجدہ ناز کی ہے نووی کہتے ہیں لیکن تکبیر اولیٰ یعنی تکبیر احرام پس اس میں تین صورتیں ہیں ہمارے اصحاب کے نزدیک زیادہ ظاہر جو اکثروں کا قول ہے وہ رکن ہے بغیر اس کے سجدہ صحیح نہیں ہو گا، دوسرا قول یہ ہے کہ مستحب ہے اگر چھوڑ دیا تو سجدہ صحیح ہو جائے گا اور یہ قول شیخ ابو محمد جو بنی کا ہے، تیسرا قول یہ ہے کہ وہ مستحب نہیں ہے پس جو شخص کھڑے

ہی سجدہ کرنا چاہتا ہے تو کھڑے ہی بحیر احرام باندھے پھر سجدہ کے لئے تمجیر کرتا ہوا سجدہ میں چلا جائے اور اگر بیٹھا ہی ہے تو ہمارے اصحاب کی جماعت کہتی ہے کہ مستحب یہ ہے کہ سجدہ کے لئے کھڑا ہوا اور تکبیر احرام کہے اور پھر سجدہ کے لئے جھکے جس طرح شروع میں کھڑا ہوا ہے اس قیاس کی دلیل احرام اور نماز میں سجدہ کی ہے اس پر جزم کیا، ہمارے اماموں میں سے جو مینی، قاضی حسین اور ان کے اصحاب صاحب التمتہ، اور تہذیب اور محقق ابوالقاسم رافعی نے، امام الحرمین نے اپنے والد شیخ ابو محمد سے بھی ایسا ہی نقل کیا۔ ہے اور پھر اس کا انکار بھی کیا ہے کہ اس کی کوئی اصل نہیں ہے، اور نہ اس کا انہوں نے کبھی ذکر کیا ہے اور امام الحرمین نے جو کہا ہے وہ ظاہرات ہے کیونکہ نبی صلی اللہ علیہ وسلم سے اس کے متعلق کچھ بھی ثابت نہیں ہے اور نہ ان لوگوں سے ثابت ہے جن کی اقتدا سلف میں سے کی جاتی ہے اور نہ ہمارے جمہور اصحاب نے اس سے کوئی تعرض کیا ہے، لہذا جب سجدہ کیا جائے تو سجدہ کے آداب ہیئت اور تسبیح کی پوری رعایت کی جائے جس طرح فرائض نماز میں آداب و شرائط کا لحاظ رکھا جاتا ہے، لیکن تسبیح سجدہ کے بارے میں ہمارے اصحاب کا کہنا ہے کہ وہی ہو جو نماز میں ہے مثلاً سبحان ربی الاعلیٰ تین مرتبہ اور پھر اس کے بعد یہ دعا پڑھے،

اللَّهُمَّ لَكَ سَجَدْتُ وَبِكَ آمَنْتُ وَلَكَ اسَلَمْتُ سَجَدْتُ وَجِئِي لِلَّذِي خَلَقَهُ، وَ
صَوَّرَهُ وَشَقَّ سَمْعَهُ وَبَصَّرَهُ بِحَوْلِهِ وَقَوَّيْتَهُ تَبَارَكَ اللهُ أَحْسَنُ الْخَالِقِينَ
سُبُّوحٌ قُدُّوسٌ رَبُّ الْمَلَائِكَةِ وَالرُّوحِ۔

بہر کیف یہ سب دعائیں سجدہ نماز میں مصلیٰ پڑھ سکتا ہے، یہ دعائیں اسی طرح سجدہ کے لئے خاص ہیں چاہئے کہ اس کی محافظت کی جائے استاد اسمعیل ضریر نے اس کو اپنی تفسیر میں ذکر کیا ہے، امام شافعیؒ نے سجدہ تلاوت میں جس دعا کو اختیار کیا ہے وہ یہ ہے :- اللَّهُمَّ اكْتُبْ لِي بِهَا عِنْدَكَ اجْرًا وَاجْعَلْهَا لِي

عِنْدَكَ ذُخْرًا وَضَعَّ عَنِّي بِهَا وَزُرًّا وَاقْبَلْهَا مِنِّي كَمَا قَبِلْتَهَا مِنِّي عِنْدَكَ
حَاوُذَ عَلَيْهِ السَّلَامُ ۴

اگرچہ یہ نقل امام شافعیؒ سے غزابت لئے ہوئے ہے مگر حسن ہے کیونکہ ظاہر قرآن سے اس کے قائل کی مدح ہی ظاہر ہوتی ہے تو مستحب یہ ہے کہ تمام اذکار کو جمع کر کے دعا کیجائے دنیا اور آخرت کے لئے اگر بعض ہی پرکتفا کیا گیا تب بھی تسبیح ہو جائے گی اور اگر سجدہ میں کچھ اور دعا نہ بھی کی گئی تو سجدہ ہو جائے گا جس طرح فرالغبن نماز میں سجدہ حاصل ہو جاتا ہے پھر تسبیح اور دعا سے فارغ ہو گیا تو بحیرہ کہتا ہوا اپنے سر کو اٹھائے تو کیا پھر سلام کی ضرورت ہے؟ اس میں دو قول ہیں اور دونوں امام شافعیؒ سے منصوص اور مشہور ہیں، ان دونوں میں جمہور اصحاب کے نزدیک زیادہ صحیح یہ ہے کہ نماز جنازہ کی طرح سلام پھیرے اس کی تاکید اس روایت سے بھی ہوتی ہے جس کو ابن ابی داؤد نے اسناد صحیح کے ساتھ عبدالشہ بن مسعودؓ سے روایت کیا ہے اذ اقرأ السجدة سجدتہ وسلم اور دوسرا قول یہ ہے کہ اس کو سلام پھیرنے کی ضرورت نہیں ہے جیسے تلاوت کا سجدہ کرنا نماز میں کیونکہ نبی صلی اللہ علیہ وسلم سے ایسا منقول نہیں ہے، پس کیا پہلی صورت تشہد کی محتاج ہے؟ اس کی دو صورتیں ہیں جن میں سب سے صحیح یہ ہے کہ کوئی ضرورت نہیں ہے، جس طرح کھڑے ہونے کی کوئی حاجت نہیں ہے، ہمارے بعض اصحاب نے ان دونوں مسئلوں میں جمع کیا ہے اس لئے تشہد اور سلام میں تین صورتیں ہیں زیادہ صحیح یہ ہے کہ سلام ضروری ہے نہ کہ تشہد دوسرا قول یہ ہے کہ ان میں سے کسی کی ضرورت نہیں ہے، تیسرا مسلک یہ ہے کہ دونوں ضروری ہیں، اور سلف میں سے جنہوں نے سلام کو کہا وہ محمد بن سیرین، اور ابو عبد الرحمن سلمی اور ابوالاحوص اور ابوقلابہ اور اسحق بن راہویہ ہیں۔ اور سلف میں

جنہوں نے سلام کو نہیں کہا ہے وہ حسن بصری، سعید بن جبیر، ابراہیم نخعی، یحییٰ بن وثاب و احمد ہیں، اور یہ تمام پہلی صورت میں ہوگا اور وہ سجدہ کرنا ہے نماز سے باہر۔ اور دوسری حالت کہ سجدہ تلاوت کرے نماز میں تو تکبیر احرام نہ کہنا ہوگا، اور مستحب ہے کہ سجدہ کے لئے تکبیر کے گمراہ تھناٹھائے اور پھر سجدہ سے تکبیر کتہا ہوا اٹھے، یہی صحیح اور جمہور کا مشہور مسلک ہے اور علی بن ابی ہریرہ کہتے ہیں جو ہمارے اصحاب میں سے ہیں کہ نہ سجدہ کے لئے تکبیر کی جائے اور نہ اٹھتے ہوئے گمراہی مشہور ہے پس آداب سجدہ کی ہیئت اور تسبیح کا وہی حکم ہے جو خارج نماز سجدہ کرنے کا پہلے ذکر ہو چکا ہے، ہاں اگر سجدہ کرنے والا امام ہو تو تسبیح میں طول نہ کرے الا یہ کہ مقتدی بھی تطویل کو اچھا سمجھتے ہوں، پھر جب سجدہ سے اٹھے تو کھڑا ہو جائے استراحت کے لئے بیٹھے نہیں، یہ بلا اختلاف کے طے ہے، اور یہ چند مسئلے ایسے ہیں جو بہتوں کے نزدیک ان پر کوئی نص نہیں ہے اور جنہوں نے اس پر نص سمجھا ہے ان میں قاضی حسین بغوی اور رافعی ہیں اور یہ سجدہ نماز کے خلاف ہے پس صحیح اور منہوس قول امام شافعی کے نزدیک یہ ہے جو احادیث صحیح بخاری وغیرہ میں ہے کہ طہلہ ستر استراحت ہر نماز میں رکعت اولیٰ کے سجدہ ثانیہ کے بعد ہے اور چار رکعت والی نمازوں میں تیسری رکعت سے اٹھنے میں استراحت ہے، پھر جب سجدہ تلاوت سے اٹھے تو فرود کی آہ کہ سیدھا کھڑا ہو جائے اور مستحب یہ بھی ہے کہ جب کھڑا ہو تو کچھ پڑھ کر رکوع کرے اور اگر کھڑا ہو اور بغیر کچھ پڑھے رکوع کیا تو بھی جائز ہے۔

(۷۷) فصل فی تسبیح: قرأت قرآن کے لئے کون سے اوقات زیادہ بہتر ہیں سب سے افضل قرأت قرآن نماز میں ہے، امام شافعی وغیرہ کا مذہب ہے کہ نماز میں طول قیام سجدہ میں طول دینے سے افضل ہے ہاں غیر نماز میں قرأت قرآن سب سے افضل رات کو پڑھنا ہے، رات میں نصف اخیر افضل ہے شب اول سے

اور مغرب و عشاء کے درمیان قرآن پڑھنا پسندیدہ و محبوب ہے اور دن میں قرأت قرآن سب سے افضل نماز صبح کے بعد ہے بہر کیف کسی وقت قرأت قرآن میں گراہمت نہیں ہے اور یہ جو بعض مشائخ سے منقول ہے کہ بعد عصر یہود سے مشابہت ہے اس کی کوئی اصل نہیں ہے، اس کے بعد رمضان کے آخری دس دن۔ اور ذی الحجہ کے دس دن اور پورے رمضان بھر سب سے افضل ہے اور علمائے قرأت قرآن کو پنجشنبہ، دو شنبہ اور یوم عرفہ کو بھی پسند کیا ہے۔

(۷۸) فصل نمبر ۴۸ :- جب قرآن پڑھنے میں گڑبڑ ہو جائے اور نہ جانے کہ آگے کیا ہے تو دو سکر سے پوچھ لے بلکہ ادب یہ ہے کہ جیسا کہ عبداللہ ابن مسعودؓ سے روایت ہے کہ ماقبل کو پڑھ کر چپ ہو جائے اور نہ کہے کہ ایسا ہے کیونکہ اس میں اشتباہ کا خطرہ ہے۔

(۷۹) فصل نمبر ۴۹ :- جب کوئی شخص کسی آیت سے استدلال کرے تو چاہئے کہ کہے اللہ تعالیٰ نے فرمایا، یا اللہ تعالیٰ فرماتے ہیں، اس طرح کہنے میں کوئی گراہمت نہیں ہے اور یہی صحیح اور پسندیدہ ہے اور اسی پر سلف و خلف کا عمل درآمد ہے، یہ جو ابن ابی داؤد نے مطرف بن عبداللہ بن الشیمر مشہور تابعی کے متعلق روایت کیا ہے کہ وہ فرماتے تھے کہ یہ نہ کہو اللہ تعالیٰ فرماتے ہیں بلکہ یہ کہو کہ اللہ تعالیٰ نے فرمایا ہے، امام نوویؒ فرماتے ہیں کہ مطرف رحمہ اللہ کا یہ کہنا قرآن، حدیث اور عمل صحابہ کے خلاف ہے، فرماتے ہیں قرآن مجید میں ہے :
وَاللّٰهُ يَقُولُ الْحَقَّ وَهُوَ يَهْدِي السَّبِيْلَ حدیث میں ہے۔ يَقُولُ اللّٰهُ سُبْحٰنَهُ
وَتَعَالٰى مَنْ جَاءَ بِالْحَسَنَةِ فَلَهُ عَشْرٌ مِّثَالِهَا۔ وغیرہ احادیث صحیحہ اور سلف سے
اس کے نظائر استقصا سے باہر ہیں۔

(۸۰) فصل نمبر ۵۰ :- قرآن مجید ختم کرنے کے آداب وغیرہ کے بیان میں

پہلے گزر چکا ہے کہ قاری کا تنہا ختم کرنا نمازیں بہترین وقتوں میں سے سے ، بعض سنت فجر اور سنت مغرب میں مستحب کے قائل ہیں مگر سنت فجر کو افضل مانتے ہیں بعض کہتے ہیں کہ اول دن میں شروع کرے اور آخر دن کے وقت میں ختم کرنا مستحب ہے ، لیکن جو شخص نماز سے باہر ختم کرے اور لوگ جمع ہوں تو مستحب یہ ہے کہ اول النہار یا اول اللیل میں ختم کرے ، بعض علماء کے نزدیک دن کے اول حصہ میں ختم کرنا افضل ہے ۔

مسئلہ ثانیہ :- ختم قرآن کے دن روزہ رکھنا مستحب ہے بشرطیکہ وہ دن ایسا نہ ہو کہ روزہ رکھنے کی اس دن مانعت ہے ، ابن ابی داؤد نے روایت کیا ہے کہ طلحہ بن مطرف اور حبیب بن ابی ثابت اور صیب بن رافع کو نبی تابعین جس روز قرآن ختم کرنا ہوتا تو صبح کو روزہ سے ہوتے ۔

تیسرا مسئلہ :- ختم قرآن کے موقع پر لوگوں کا موجود ہونا مستحبات میں سے ہے جیسا کہ صحیحین وغیرہ کی روایت سے ثابت ہوتا ہے کہ جناب رسول اللہ صلی اللہ علیہ وسلم عائشہ عورت تک کو عیدین میں نکلنے کا حکم فرماتے تھے تاکہ وہ اس خیر و برکت کے موقع پر حاضر ہو کر مسلمانوں کی دعاؤں وغیرہ میں شریک ہوں ، دارمی شریف میں ہے کہ ابن عباس آدمی کو مقرر کر دیتے تھے تاکہ وہ دوسرے کے ختم قرآن سے آگاہ کرے ، چنانچہ ابن عباس کو مطلع کیا جاتا تھا اور آپ شریف لاکر دعائیں شریک ہوتے اسی طرح قتادہ جو جلیل القدر تابعی ہیں وہ انس بن مالکؓ کے بارے میں فرماتے ہیں کہ حضرت انسؓ جب ختم قرآن کرتے تو گھر کے تمام لوگوں کو اکٹھا کر کے دعا کرتے اسی طرح بردایت صحیحہ حکم بن عیینہ تابعی نے فرمایا کہ مجاہد اور عبید بن لبابہ میرے پاس آئے اور دونوں نے فرمایا کہ ہم کو آپ کے پاس آرائے بھیجا گیا ہے کہ قرآن مجید کے ختم کا ارادہ کر رہے ہیں اور ختم کے وقت دعا کرنا مستحب ہے اور مستجاب ہے

بلکہ نزول رحمت ہوتا ہے، اسی طرح مجاہد ختم کے وقت لوگوں کو جمع کیا کرتے تھے اور فرماتے کہ رحمت کا نزول ہو رہا ہے۔

مسئلہ رابعہ :- ختم قرآن کے بعد دعا کا کرنا مستحب ہے جیسا کہ معلوم ہوا دارمی میں حمید اعرج سے روایت ہے کہ جس نے قرآن پڑھا اور پھر دعا کی اس کی دعا کی حفاظت پر چار ہزار فرشتے مقرر کر دئے جاتے ہیں اس لئے چاہئے کہ دعا انتہائی سرگرمی سے کی جائے اور امور مجہد کو خصوصی طور پر دعائیں لایا جائے، مسلمانوں اور بادشاہوں کی خیر خواہی میں دعا کی جائے :-

اللَّهُمَّ أَصْلِحْ قُلُوبَنَا وَأَنْزِلْ عِيُوبَنَا وَتَوَلَّنَا يَا مُسْتَجِيبَ دَعْوَاتِ الْمُتَّقِينَ
وَأَجْمَعْ لَنَا خَيْرَ الْأَخْيَرَةِ وَالْأَوْلَى وَأَذْرِ قُنَا طَاعَتِكَ مَا أَبْقَيْتَنَا. اللَّهُمَّ
يَسِّرْ لَنَا الْيُسْرَى وَجَبِّبْنَا الْعُسْرَى وَأَعِزَّنَا مِنْ شُرُورِ الْفُتَنَاءِ وَسَيِّئَاتِ
أَعْمَالِنَا وَأَعِزَّنَا مِنْ عَذَابِ النَّارِ وَعَذَابِ الْقَبْرِ وَفِتْنَةِ الْمَحْيَا
وَالْمَمَاتِ وَفِتْنَةِ الْمَسِيحِ الدَّجَالِ. اللَّهُمَّ إِنَّا نَسْأَلُكَ الْهُدَى وَ
التَّقْوَى وَالْعِفَافَ وَالْعَفَى اللَّهُمَّ إِنَّا نَسْأَلُكَ أَدِيَانًا وَأَبْدَانًا وَخَوَاتِيمَ
أَعْمَالِنَا وَأَنْفُسَنَا وَأَهْلِيْنَا وَأَحْبَابِنَا وَسَائِرَ الْمُسْلِمِينَ وَجَمِيعَ مَا أَنْعَمْتَ
عَلَيْنَا وَعَلَيْهِمْ مِنْ أُمُورِ الْآخِرَةِ وَالْأُولَى. اللَّهُمَّ إِنَّا نَسْأَلُكَ الْعَفْوَ
وَالْعَافِيَةَ فِي الدِّينِ وَالْأَدْنَى وَالْآخِرَةِ وَأَجْمَعَ بَيْنِنَا وَبَيْنَ أَحْبَابِنَا
فِي ذَاكَ أَمْرِكَ بِفَضْلِكَ وَرَحْمَتِكَ. اللَّهُمَّ أَصْلِحْ ذُلَّةَ الْمُسْلِمِينَ
وَرَفِّقْهُمْ بِالْعَدْلِ فِي رِعَايَاهُمْ وَالْإِحْسَانَ عَلَيْهِمْ وَالتَّفَقُّهَ
عَلَيْهِمْ وَالرِّفْقَ بِهِمْ وَالْإِعْتِنَاءَ بِمَصَالِحِهِمْ وَحَبِيبَهُمْ إِلَى الرَّعِيَّةِ
وَحَبِيبَ الرَّعِيَّةِ إِلَيْهِمْ وَرَفِّقْهُمْ بِبَصْرِ بَصَرِكَ الْمُسْتَقِيمِ وَالْعَبْلِ
بِوِطْأَتِكَ وَبِنِعْمَتِكَ الْقَوِيمِ. اللَّهُمَّ الطُّفَّ بِعَبْدِكَ سُلْطَانِنَا

وَوَفَّقَهُ لِمَصَالِحِ الدُّنْيَا وَالْآخِرَةِ وَحَبَّبَهُ إِلَى رَعِيَّتِهِمْ وَحَبَّبَ الرَّعِيَّةَ
 إِلَيْهِ - اللَّهُمَّ احْمِ نَفْسَهُ وَبِلَادَهُ - وَأَنْصُرْهُ عَلَى أَعْدَائِ الدِّينِ
 وَسَائِرِ الْمُخَالِفِينَ - وَوَفَّقْهُ لِإِزَالَةِ الْمُشْكِرَاتِ وَأِطْهَارِ الْمُعَاسِينَ
 وَأَنْوَاعِ الْخِيَرَاتِ وَزِدِ الْإِسْلَامَ بِسَبَبِهِ ظُهُورًا وَأَعْرَاقًا وَرَعِيَّةً
 إِيَّاهُ إِذَا بَاهَرًا - اللَّهُمَّ اصْلِحْ أَحْوَالَ الْمُسْلِمِينَ وَأَسْرَ خَصِّ
 أَسْرَارَهُمْ وَأَمْنَهُمْ فِي أَوْطَانِهِمْ وَأَقْضِ دِيُونَهُمْ وَعَاقِبَتُهُمْ
 وَالصُّرُجِيَّوَتَهُمْ وَسَلِّمْ غِيَابَهُمْ وَفِكَ أَسْرَاهُمْ، وَاشْفِ
 سُدُّ وَرَهْمُ وَأَذْهَبْ غَيْظَ قُلُوبِهِمْ وَأَلْفُ بَيْنَهُمْ وَأَجَلْ
 فِي قُلُوبِهِمُ الْإِيْمَانَ وَالْحِكْمَةَ وَثَبِّتْهُمْ عَلَى مِلَّةِ رَسُولِكَ
 صَلَّى اللهُ عَلَيْهِ وَسَلَّمَ وَأُزِّعْ لَهُمْ أَنْ يُوفُوا بِعَهْدِكَ الَّذِي
 عَاهَدْتَهُمْ عَلَيْهِ، وَأَنْصُرْهُمْ عَلَى عَدُوِّكَ وَعَدُوِّهِمْ إِلَهَ الْحَقِّ
 وَاجْعَلْنَا مِنْهُمْ، اللَّهُمَّ اجْعَلْهُمْ أَمْرَيْنِ بِالْبَعْرِ وَفِي فَاعِلَيْنِ بِهِ
 نَاهِيَيْنِ عَنِ الْمُشْكِرِ مُجْتَنِبَيْنِ لَهُ مُعَاقِبَيْنِ عَلَى عَدُوِّكَ قَائِمَيْنِ
 عَلَى طَاعَتِكَ مُتَنَاصِفَيْنِ مُتَنَاصِحَيْنِ - اللَّهُمَّ صُنِّمْ فِي أَوْالِهِمْ
 وَأَفْعَالِهِمْ وَبَارِكْ لَهُمْ فِي جَمِيعِ أَحْوَالِهِمْ وَيَقْتَبِحْ دَعَاءَهُ وَ
 يَخْتَمِهِ بِقَوْلِهِ الْحَمْدُ لِلَّهِ رَبِّ الْعَالَمِينَ حَمْدًا يُؤَاتِي نِعْمَةً
 وَيُكَافِي فِرْيَدَةً - اللَّهُمَّ صَلِّ وَسَلِّمْ عَلَى سَيِّدِنَا مُحَمَّدٍ نَا وَ
 عَلَى آلِ مُحَمَّدٍ كَمَا صَلَّيْتَ عَلَى إِبْرَاهِيمَ وَعَلَى آلِ إِبْرَاهِيمَ فِي الْعَالَمِينَ
 إِنَّكَ حَسِيدٌ مَجِيدٌ -

قرآن مجید کے ساتھ لوگوں کا طریق ادب کیا ہونا چاہیے؟ صحیح مسلم میں ہم داری
 سے روایت ہے کہ نبی صلی اللہ علیہ وسلم نے فرمایا کہ دین خیر خواہی کا نام ہے ہم نے کہا

کس کے ساتھ؟ فرمایا اللہ اور اس کی کتاب کے ساتھ اور اس کے رسول کے ساتھ اور مسلمانوں کے ائمہ کے ساتھ اور عام مسلمانوں کے ساتھ خیر خواہی کرنا۔ اس روایت کے معنی علماء رحمہم اللہ نے یہ بیان فرمائے ہیں، انصیحۃ لکتاب اللہ تعالیٰ سے مراد اس پر ایمان رکھنا کہ وہ اللہ کا کلام ہے اور اس کا نازل کردہ ہے جو مخلوق کے کلام سے مشابہ نہیں ہے اور تمام مخلوق مل کر بھی اس کے مثل نہیں لاسکتی ہے پھر اس کی تعظیم کرنا اور تلاوت کا حق ادا کرنا اور اس کی خوبی بیان کرنا اور تلاوت کے وقت خشوع کا ہونا اور تلاوت میں تمام حروف کا ادا ہونا اور باطل پرستوں کی تاویل و تفسیر کو دفع کرنا اور جو کچھ اس میں ہے اس کی تصدیق کرنا اور اس کے احکام پر چلنا اور اس کے علوم کو سمجھنا اور امثال سے عبرت پکڑنا نصیحت حاصل کرنا اور اس کے عجائبات پر غور و فکر سے کام لینا اور حکم عمل کرنا اور متشابہ کو ماننا اور اس کے عموم اور خصوص ناسخ اور منسوخ پر بحث کرنا اور اس کے علم کو پھیلانا اور اس کی طرف لوگوں کو بلانا وغیرہ۔

(۸۱) فصل نمبر ۲۰: تمام مسلمانوں کا اجماع ہے کہ قرآن مجید کی تعظیم و تکریم کرنا واجب ہے اور ہر طرح کی حفاظت و صیانت کا قرآن مستحق ہے اور اسی طرح اس بات پر بھی اجماع ہوا ہے کہ جو شخص علم رکھتا ہو اگر ایک حرف کی کمی بیشی کرے گا جس کو کوئی بھی نہیں پڑھ رہا ہے تو وہ قطعاً کافر ہے۔

امام حافظ ابوالفضل قاضی عیاض فرماتے ہیں کہ جانا چاہیے کہ جس نے قرآن یا مصحف یا اور کسی قرآنی چیز کا استخفاف کیا یا اس کو بُرا کہا یا کسی حرف تک کا انکار کیا یا اس کی مدح بھی تکذیب کی جس کی تصریح حکم یا خبر کے ذریعہ موجود ہے یا ایسی چیز کی نفی کی جو موجود ہے یا موجود نہیں ہے اس کو موجود مانا اور وہ اس کا عالم بھی ہے یا قرآن کی کسی چیز میں شک کیا تو وہ کافر ہے اور اس پر تمام فرق اسلامیہ حقہ کا اجماع ہو چکا ہے، اسی طرح اگر کسی نے توریت یا انجیل کی یا اور کتب منزلہ کی تکذیب کی اور انکار کیا یا اس کو بُرا جانا یا ہلکا

جانا تو وہ بھی کافر ہے، اسی طرح تمام فرق اسلامیہ اہل سنت والجماعت کا اجماع ہے کہ جو قرآن تمام عالم میں تلاوت کیا جاتا ہے اور جو اس صحف میں لکھا ہوا ہے جو مسلمانوں کے ہاتھوں میں ہے اور دو دفتیوں میں شروع الحمد للہ سے اور آخر من الجنة والناس پر ہوتا ہے یہ اللہ کا کلام اور اس کی وحی ہے جو محمد صلی اللہ علیہ وسلم پر بذریعہ جبرئیل نازل ہوا، اس کے اندر جو کچھ ہے حق ہے لہذا جو شخص بھی اس میں نقص نکالے یا اس کو بدلے کسی دوسرے حرف سے یا زیادہ کرے تو وہ کافر ہے۔

ابو عثمان بن الحذاق فرماتے ہیں کہ تمام اہل توحید اس بات پر متفق ہیں کہ قرآن کے ایک حرف کا انکار کرنا کفر ہے اور فقہاء بغداد کا اتفاق ہوا ہے کہ ابن شبنوذ مرقی جو قرآن میں سے ایک امام کا درجہ رکھتا تھا ابن مجاہد کے ساتھ قرأت شاذہ کے پڑھنے پڑھانے پر ابن شبنوذ کا توبہ کرنا ثابت ہوا ہے اور اس نے اس قرأت شاذہ سے رجوع کیا ہے، اس کا توبہ نامہ بذریعہ سبیل وزیر ابو علی بن مقلد کے حضور ۳۲۴ھ میں پیش ہو کر طے ہو چکا ہے۔

اسی طرح محمد ابن ابی زید نے فتویٰ دیا ہے کہ اگر کوئی کسی بچے سے یہ کہے کہ تیرے استاد پر لعنت ہو اور جو چیز تجھ کو پڑھایا ہے تو وہ سوراہ کا مترکب ہو، قرآن کا اس نے ارادہ نہیں کیا تھا تو اس قائل کو تنبیہ کی جائے گی، ہاں اگر کوئی مصحف پر کچھ لعنت کرے تو اس کو قتل کیا جائے گا (قاضی عیاض کے کلام کا آخر ہوا)

(۸۲) فصل نمبر ۲ :- ایسے شخص کو تفسیر قرآن کرنا حرام ہے جو نہ تو اہل ہے اور نہ وہ علم رکھتا ہے جس کی ضرورت پر احادیث کثرت سے وارد ہوئی ہیں اور اجماع ہو چکا ہے، ہاں علماء کا تفسیر کرنا حق اور صحیح ہے اس پر بھی اجماع ہو چکا ہے، پس جو شخص تفسیر کرنے کا ان چیزوں کی بنا پر اہل ہے جس سے قرآن کے معنی اور مراد پر ظن غالب حاصل ہو جائے اور وہ اپنے اجتہاد سے معانی اور احکام جلیہ اور خفیہ، عموم و خصوص اور

اعراب وغیرہ کو جان جائے تو کوئی مضائقہ نہیں۔ ہاں اگر وہ ایسی چیزیں ہیں جو اجتہاد سے معلوم نہیں ہو رہی ہیں جیسے وہ امور جو بطریق نقل اور الفاظ لغویہ کی تفسیر کے قبیل سے ہوں اور نقل صحیح کے سوا کلام کرنا صحیح اور جائز نہیں ہے اور جو اس کا اہل نہ ہو اور نہ ان امور کا جامع ہو جو تفسیر قرآن میں ضروری ہیں تو ایسے شخص کو تفسیر قرآن کرنا حرام ہے ہاں اگر وہ اس فن کے معتمدین سے صرف نقل کرتا ہے تو مضائقہ نہیں، اور جو صرف اپنی رائے سے تفسیر کرتا ہے اس کی بہت سی اقسام ہیں ایسے لوگ جو اپنے خود ساختہ مذہب اور اصول کی صحت پر قرآن سے استدلال کرتے ہوں درانحالیکہ آیت میں وہ مراد ہے ہی نہیں بلکہ اپنے مخالف پر محض غلبہ پیش نظر ہے، دوسرے ایسے لوگ جو محض دعا، خیر کا ارادہ کر کے آیت سے دلیل لاتے ہیں مگر ان سے ان کا مدعا حاصل نہیں ہوتا اور آیت کا مفہوم و مقصد دوسرا ہوتا ہے، یہ چیزیں تفسیر بالرأے کے قبیل سے ہیں تیسرے وہ لوگ جو الفاظ لغویہ کے معنی ایسے بیان کرتے ہیں جو ارباب لغت کے نزدیک صحیح نہیں ہیں بلکہ اس کو انہوں نے اہل عربیت سے سن کر مفسرین کی تفسیر و تشریح پر بھروسہ کر لیا ہے جیسے الفاظ کے معانی اور اس کے آداب اور اس میں جو حذف و تنصاف اضمار اور حقیقت و مجاز، عموم و خصوص اور تقدم و تاخر، اجمال اور بیان وغیرہ جو خلاف ظاہر ہیں لے کیا ہے یہ بھی صحیح نہیں ہے اور نہ تنہا عربیت کافی ہے بلکہ اس کے ساتھ یہ بھی ضروری ہے کہ اہل تفسیر نے کیا سمجھا ہے، پس اگر وہ لوگ متفق ہو گئے ہیں ظاہر کے ترک پر یا انہوں نے خصوص کا ارادہ کر لیا ہے یا اضمار وغیرہ جو خلاف ظاہر ہے اتفاق کر لیا ہے تو یہ تفسیر بالرأے ہوگی، جس طرح ایک لفظ جو سب معنوں میں مشترک ہے اب اگر اس نے ایک جگہ ایک معنی کو لے کر پھر ہر جگہ وہی معنی لیتے ہوئے تفسیر کرنی شروع کر دی تو یہ تمام تفسیر بالرأے ہوگی جو ناجائز اور حرام ہے۔

(۸۳) فصل نمبر ۲ :- قرآن کے معانی بیان کرنے میں جھگڑنا اور تک کرنا

حرام ہے جیسے ایک آیت کی دلالت واضح طور پر ہو، کسی کے مذہب کے خلاف ہو، اور کمزور احتمال سے اس کے مذہب کی تائید ہوتی ہو اور وہ جانتا ہوا اپنے مذہب کے خلاف کرے کہ یہ مراد قرآن ہے تو یہ حرام ہے، ہاں ایسا شخص جس پر الفاظ اور آیت کے معانی مخفی ہوں تو وہ معذور ہوگا، جناب رسول اللہ صلی اللہ علیہ وسلم کا ارشاد ہے، قرآن میں جھگڑنا کفر ہے، امام خطابؒ نے مراۃ کے معنی تک فرمائے ہیں اور جلال سے مراد یہ ہیں جو اہل بدعت آیات قدر کے بارے میں کہتے ہیں۔

(۸۴) فصل نمبر ۸۴ :- یہ جائز ہے کہ اگر کوئی کہے کہ یہ آیت فلاں سے مقدم ہے یا اس آیت کی مناسبت فلاں آیت سے اور اس میں یہ حکمت ہے تو ایسا کہنا خلاف نہیں ہے۔

(۸۵) فصل نمبر ۸۵ :- اس طرح کہنا کہ میں فلاں آیت بھول گیا مکروہ ہے بلکہ ادب یہ ہے کہ یوں کہا جائے کہ بھلا دی گئی یا ساقط کر دی گئی، کیونکہ صحیحین میں روایت ہے عبد اللہ بن مسعودؓ سے کہ جناب رسول اللہ صلی اللہ علیہ وسلم نے ارشاد فرمایا ہے کہ کوئی یوں نہ کہے کہ میں نے فلاں فلاں آیت بھلا دی بلکہ وہ ایک ایسی چیز تھی جو بھلا دی گئی، نیز صحیحین میں اور بھی روایتیں اسی مفہوم کی ہیں، حتیٰ کہ حضرت عائشہؓ سے ایک روایت اس طرح بھی مروی ہے کہ نبی صلی اللہ علیہ وسلم نے ایک آدمی کو پڑھتے سنا، فرمایا اللہ اس پر رحم فرمائے کہ اس نے مجھ کو یاد دلادیا جو میں نے ساقط کر دیا تھا، ابن ابی داؤد نے عبد الرحمن سلمیٰ تابعی جلیل کے متعلق روایت کیا ہے کہ وہ فرماتے تھے یہ نہ کہو کہ میں نے فلاں آیت ساقط کر دی بلکہ کہو کہ غافل ہو گیا جو بظاہر صحیحین وغیرہ کی مذکورہ روایات کے خلاف ہے اور کراہت نہیں ہے۔

(۸۶) فصل نمبر ۸۶ :- اس طرح کہنا جائز ہے کہ یہ سورہ بقرہ ہے اور یہ سورہ آل عمران وغیرہ الخ بعض متقدمین نے اس کو مکروہ کہا ہے بلکہ اس طرح کہا جائے

کہ وہ سورہ جس میں بقرہ کا ذکر ہے لیکن صبح پہلی بات ہے کیونکہ صحیحین وغیرہ میں آنحضرت صلعم سے سورۃ البقرہ، سورۃ الکہف وغیرہ کہنا ثابت ہے اور اسی طرح صحابہ سے بھی۔

(۸۷) فصل نمبر ۸۷:- اس طرح کہنا مکروہ نہیں ہے کہ یہ قرآۃ ابو عمر و یا قرآۃ نافع یا حمزہ یا کسائی وغیرہم کی ہے یہی مختار ہے سلف اور خلف کے یہاں بغیر کسی انکار کے البتہ ابی داؤد نے ابراہیم نخعی سے اس طرح کہنا کہ یہ سنت فلاں اور قرآۃ فلاں ہے مکروہ ہے (۸۸) فصل نمبر ۸۸:- کافر کو قرآن مجید سننے سے منع نہ کیا جائے، کیونکہ قرآن میں ہے وَإِنْ أَحَدٌ مِنَ الْمُشْرِكِينَ اسْتَجَارَكَ الْإِسْلَامَ تَجَرَّ مِنْهُ فَإِنَّكَ لَمِنَ الَّذِينَ كَفَرُوا بِآيَاتِنَا فَاصْبِرْ لِحُكْمِ اللَّهِ إِنَّ اللَّهَ لَا يُهْدِي الْقَوْمَ الظَّالِمِينَ اور اگر کوئی مشرک تجھ سے پناہ مانگے تو اس کو پناہ دیدے یہاں تک کہ سن لے کلام اللہ کا۔

البتہ قرآن کے چھوٹے سے ضرور روکا جائے گا۔ کیا کافر کو قرآن کی تعلیم دی جاسکتی ہے؟ امام نووی فرماتے ہیں کہ ہمارے اصحاب کا فتویٰ ہے کہ اگر اسلام لانے کی امید ہو تو خیر تعلیم دیجئے، اس میں دو قول ہیں صحیح قول یہ ہے کہ بشرطیکہ اسلام لانے کی امید ہو تو ورنہ نہیں، جس طرح قرآن کی تجارت کافر سے جائز نہیں اگرچہ اسلام کی امید ہو۔ اگر کافر کسی کو تعلیم قرآن دیتا ہو اور دیکھا جاتا تو اس کو منع کیا جائے، اس میں بھی دو قول ہیں یعنی تعلیم دینا اور نہ دینا۔

(۸۹) فصل نمبر ۸۹:- اس مسئلہ میں علماء کا اختلاف ہے کہ قرآن مجید کی کسی آیت یا سورہ کو برتن پر لکھ کر اس کو مریض کی شفا کے لئے پلانا چاہئے یا نہیں؟ حسن بصری، مجاہد، ابوقلابہ اور داؤد امی اس کی اجازت دیتے ہیں اور امام نخعی اس کو مکروہ مانتے ہیں، امام نووی کے اصحاب میں سے قاضی حسین اور بغوی بھی اس کے قائل ہیں اگر قرآن کی کوئی آیت یا سورہ مٹھائی وغیرہ پر لکھ دی جائے تو اس کا کھانا مضائقہ نہیں ہے قاضی حسین فرماتے ہیں کہ اگر آیت کسی لکڑی پر لکھ دی گئی تو اس کا جلانا مکروہ ہے۔

(۹۰) فصل نمبر ۹۰:- امام نووی فرماتے ہیں ہمارے مذہب میں یہ بات مکروہ ہے کہ قرآن مجید یا اسماء الہی کو دیواریا کپڑے پر نقش کیا جائے، عطار مشہور تابعی فرماتے

ہیں کہ مسجد کے قبلہ میں آیت کا لکھنا مضائقہ نہیں ہے ہاں اگر قرآن کی آیت تعویذ بنا کر سن لیا جائے تو امام مالک فرماتے ہیں مضائقہ نہیں بشرطیکہ وہ کسی چمڑے یا خولدار مثل نرسل وغیرہ کے ہماری بنا پر شرافع بھی اس بات کے قائل ہیں کہ اگر تعویذ میں قرآن کے ساتھ اور چیز بھی لکھی ہو تو وہ حرام نہیں ہے لیکن افضل ترک کرنا ہے، امام مالک فرماتے ہیں کہ محفوظ ہونا لکھنے کے لئے ضروری ہے، اس پر ابو عمرو ابن الصلاح نے فتویٰ دیا ہے۔

(۹۱) فصل نمبر ۹۱:۔ جھاڑ پھونک قرآن کی آیات کے ذریعہ کرنا کیسا ہے؟ ابن ابوداؤد نے ابو جحیفہ صحابی، حسن بصری، ابراہیم نخعی وغیرہ اس کو مکروہ کہتے ہیں مختار یہ ہے کہ مکروہ نہیں ہے بلکہ وہ سنت مستحبہ ہے کیونکہ حضرت عائشہؓ سے مروی ہے کہ آنحضرت صلی اللہ علیہ وسلم جب سونے آتے تو ہر رات کو موذین اور قس ہوائیہ کو پڑھ کر ہاتھ میں پھونکتے اور پھر سر سے لے کر تمام بدن پر ۳ بار پھرتے اس کو صحیحین نے روایت کی ہے بعض روایات میں یہ بھی آیا ہے کہ جب کوئی شکایت اور جسم میں تکلیف ہوتی تھی تو آنحضرتؐ ایسا ہی کرتے تھے، چنانچہ عرض الموت میں بھی ایسا ہی کیا گیا تھا۔

آکھواش باب

کن کن وقتوں اور حالات میں آپ نے مخصوص سورتیں پڑھی ہیں، معلوم ہونا چاہئے کہ یہ بات بہت ہی وسیع ہے، جس کی حد ممکن نہیں ہے البتہ تھوڑا اشارہ اس موقع پر کیا جا رہا ہے، مختصر عبارت میں جو عام اور خاص طور پر مشہور ہیں، چنانچہ اسی بنا پر دلائل ذکر نہیں کئے گئے، تلاوت قرآن کی زیادہ کثرت رمضان میں اور خصوصاً عشرہ اخیرہ میں ہونی چاہئے اور رمضان کی رات میں اور زیادہ تاکید ہے، اسی طرح ذی الحجہ

کے عشرہ اول اور یوم عرفہ اور جمعہ اور نماز صبح اور رات کو زیادہ تلاوت ہونی چاہئے سورہ یسین اور سورہ واقعہ اور تبارک الملک پر محافظت ضروری ہے، سورہ یسین بعد نماز فجر اور سورہ ملک بعد نماز عشاء اور سورہ واقعہ بعد نماز مغرب پڑھتے رہنا چاہئے۔

(۹۲) فصل نمبر ۹۲ :- سنت فجر میں سورہ کافرون اور سورہ اخلاص اور اگر چاہے تو پہلی رکعت میں تو لو آمانا الخ اور دوسری میں قل یا اہل الکتاب تعالوا الخ یہ دونوں طریقے جناب رسول اللہ صلی اللہ علیہ وسلم سے ثابت ہیں اور سنت مغرب میں سورہ کافرون اور قل ہو اللہ بڑھنا ثابت ہے، طواف کی دو رکعت اور استسحارہ میں بھی انہیں کو پڑھنا ثابت ہے، اور اسی طرح جو تین رکعت وتر پڑھنے کا قائل ہے پہلی میں سبح ام اور دوسری میں قل یا ایہا الکافرون اور تیسری میں قل ہو اللہ یا معوذتین پڑھنا سنت ہے (۹۳) فصل نمبر ۹۳ :- سنت یہ ہے کہ جمعہ کی فجر میں بعد فاتحہ پہلی رکعت میں الم تنزیل سجدہ اور دوسری میں سورہ دہر پوری پوری پڑھنی چاہئے، اسی طرح جمعہ کی نماز میں سبح ام اور ہل اتی یا سورہ جمعہ اور سورہ منافقون ہی پڑھنا سنت ہے اس سے بچنا چاہئے کہ صرف بعض پر مختصر کر دیا جائے، اسی طرح عید کی نماز میں سورہ ق اور سورہ قمر اور سبح ام اور ہل اتی کو پوری پڑھنا چاہئے۔

(۹۴) فصل نمبر ۹۴ :- جمعہ کے دن سورہ کہف پڑھنا مستحب اور یہ بھی مستحب ہے کہ اس کو جمعہ کی رات میں پڑھے جیسا کہ دارمی میں ابو سعید خدری سے مروی ہے کہ جس نے جمعہ کی رات میں سورہ کہف پڑھا تو اس کے نور کی روشنی سے اسکے پاس سے بیت عقیق یعنی کعبہ تک منور ہو جاتا ہے، دارمی نے سورہ ہود کو جمعہ کے دن پڑھنے کو مستحب بتایا ہے اور کچھول تا یہی سورہ آل عمران کو جمعہ کے دن پڑھنا مستحب فرماتے ہیں۔

(۹۵) فصل نمبر ۹۵ :- مستحب ہے کہ آیۃ الکرسی کو ہر موقع پر پڑھا جائے اور خصوصاً جب رات کو بستر پر سونے آئے تو آیت الکرسی کو پڑھ لیا کرے اور معوذتین

ہر نماز کے بعد پڑھنا بروایت ابو داؤد، ترمذی، نسائی صحت کے ساتھ ثابت ہے۔
فرائض نماز میں بعد سلام پھیرنے کے فوراً دعا مانگی جائے اس کے بعد سنت اور نوافل سے
فارغ ہو کر یاد دعا مانگنے کے بعد آیت الکرسی وغیرہ کو پڑھا جائے۔

(۹۶) فصل نمبر ۹۶ :- ابو داؤد حضرت علیؓ سے روایت کرتے ہیں کہ انھوں نے
فرمایا کہ میں اس کو اسلام میں عقلمند نہیں جانتا جو اسلام میں داخل ہو کر سورہ ہاد آیت
الکرسی کو نہ پڑھا۔ انھیں سے یہ بھی منقول ہے یعنی سورہ بقرہ کی تین آخری آیات، نیز
آنحضرت صلعم سے ہر رات قل ہو اللہ اور معوذتین پڑھنا ثابت ہے، یہی طریقہ تابعین میں
سے ابراہیم نخعی کا بھی رہا ہے اور ایک روایت حضرت عائشہؓ سے یہ بھی ہے کہ آنحضرت صلعم
ہر رات کو سورہ زمراور بنی اسرائیل پڑھا کرتے تھے اور جب آپ جاگتے تھے تو آل عمر
کے آخری رکوع کو برابر پڑھا کرتے تھے۔

(۹۷) فصل نمبر ۹۷ :- مریض کے پاس کیا پڑھنا چاہئے؟ مریض کے پاس
سورہ فاتحہ پڑھنا بہتر ہے اور اسی طرح معوذتین اور قل ہو اللہ کے ذریعہ بدن پر ہاتھ
پھیرنا بھی ثابت ہے۔ اور طلحہ بن مطرف فرماتے ہیں کہ مریض کے پاس اگر قرآن مجید
پڑھا جائے تو مرض میں تخفیف ہوتی ہے اور مرض ننھوں سے نکل جاتا ہے اور مریض
اپنے کو اچھا سمجھتا ہے، اور خطیب ابو بکر بغدادی اپنی اسناد سے بیان کرتے ہیں
کہ رمادی رضی اللہ عنہ بیمار رہے تو فرمایا کہ صاحب حدیث کو بلاؤ، جب لوگ آگئے
تو کہا کہ حدیث پڑھو۔ یہ تو حدیث تھی قرآن تو اس سے بہتر ہے۔

(۹۸) فصل نمبر ۹۸ :- میت کے پاس کیا پڑھا جائے؟ ہمارے
علماء وغیرہم کا ارشاد ہے کہ سورہ یسین پڑھنا چاہئے اور آنحضرت صلی اللہ
علیہ وسلم نے یہی حکم دیا ہے، امام شعبی فرماتے ہیں کہ انصار جب کسی میت کے پاس
پہنچتے تو سورہ بقرہ پڑھتے۔

نوائے باب

قرآن مجید کے لکھے جانے اور اسکے احترام میں

جاننا چاہئے کہ قرآن مجید آنحضرت صلی اللہ علیہ وسلم کے زمانہ میں ہی تالیف ہو چکا تھا، جس طرح کہ آج ہم لوگوں کے پاس ہے، البتہ وہ ایک مصحف کی صورت میں موجود نہ تھا بلکہ وہ لوگوں کے سینوں میں محفوظ تھا چنانچہ صحابہ میں سے کچھ لوگوں نے کمال ادا کچھ لوگوں نے بعض حصہ حفظ کر رکھا تھا، پس حضرت ابو بکر رضی اللہ عنہ کا زمانہ آیا اور بہت سے صحابہ جو حافظ قرآن تھے جاتے رہے اور ان کے بعد ان میں اختلاف ہوا تو صحابہ رضی اللہ عنہم نے باہم مشورہ کیا کہ قرآن اکٹھا کر دینا ضروری ہے تو صحابہ نے اس کو منظور کیا اور قرآن کو ایک مصحف میں جمع کر دیا اور اس کو حضرت حفصہؓ کے گھر رکھ دیا گیا، جب حضرت عثمان غنی رضی اللہ عنہ کا زمانہ آیا اور اسلام ادھر ادھر پھیل گیا تو حضرت عثمان کو ڈر ہوا کہ کہیں قرآن میں سے کچھ چھوڑ دینے یا زیادہ کر دینے میں اختلاف نہ ہو جائے تو جو مجموعہ حضرت ام المومنین حفصہؓ کے پاس رکھا ہوا تھا اس کو منگوا کر اس کی نقل متعدد کرا کے مختلف شہروں میں بھیج دیا اور جو اس کے خلاف تھا اس کے ضائع کر دینے کا حکم دیدیا اور یہ کام تمام صحابہ کے اتفاق سے ہوا جن میں حضرت علیؓ اور تمام صحابہ موجود تھے، آنحضرت صلی اللہ علیہ وسلم نے ایک مصحف میں اس وجہ سے نہیں جمع کیا کہ آپ کے زمانہ تک اُس میں زیادتی اور نسخ کا امکان تھا، جب آپ کی وفات سے یہ توقع ختم ہو گئی اور ابو بکرؓ اور تمام صحابہ اسکی زیادتی

اور نسخ سے مطمئن ہو گئے اور مصحف کا تقاضا بھی ہوا تو مصحف کو (قرآن کو) جمع کر دیا گیا، حضرت عثمان رضی اللہ عنہ نے جو قرآن اِدھر اُدھر بھیجے اس کی تعداد میں اختلاف ہے، امام ابو عمر والدانی اور اکثر علماء کا خیال ہے کہ وہ چار نسخے تھے، جس میں سے ایک بصرہ، ایک کوفہ اور ایک شام بھیجا اور ایک نسخہ اپنے پاس رکھا، ابو حامد سجستانی کا کہنا ہے کہ حضرت عثمان رضی اللہ عنہ نے سات قرآن بھیجے تھے، ایک مکہ ایک یمن اور ایک بحرین، بصرہ، کوفہ، شام اور ایک مدینہ میں محفوظ رکھا، یہ مختصر اور جامع تحقیق اول جمع قرآن کے بارے میں ہے اور اس کی مؤید بہت سی حدیثیں میں لفظ مصحف میں تین لغات ہیں میم مضموم اور کسور زیادہ مشہور ہیں، فتح کو ابو جعفر خاس نے اختیار کیا ہے۔

(۹۹) فصل نمبر ۹۹: عطار نے اتفاق کیا ہے کہ قرآن مجید کا بہتر لکھنا اور اس کو بہت واضح اور خوبصورت لکھنا اور خط کی تحقیق کے ساتھ مستحب ہے عطار نے کہا ہے کہ نقطہ اور اعاب لگانا لب و لہجہ کی حفاظت اور تغیر اور تبدل سے بچنے کے لئے ضروری ہے، لیکن ابام شامعی نے نقطہ لگانے کو مکروہ کہا ہے، یہ کراہیت اس زمانہ میں تھی جب کہ تغیر وغیرہ کا خطرہ تھا، اب ایسا کرنا منع نہیں ہے اور نہ ایسا کرنا بدعت ہے بلکہ اگر ہے تو بدعت حسنہ، جیسے مدارس، خانقاہ اور کتابوں وغیرہ کی تصنیف وغیرہ ہوتی ہے۔

(۱۰۰) فصل نمبر ۱۰۰: جس چیز پر قرآن لکھنا چاہئے، امام نوویؒ کے نزدیک دیواروں پر لکھنا مکروہ ہے، جیسا کہ پہلے عطار رضی اللہ عنہ کا مذہب ذکر کیا جا چکا ہے وغیرہ وغیرہ

(۱۰۱) فصل نمبر ۱۰۱: مسلمانوں کا قرآن کے احترام اور اس کی حفاظت پر اجماع ہو چکا ہے، اسی بنا پر اگر نعوذ باللہ کوئی مسلمان قرآن کو غلاطت میں

ڈال دے تو وہ کافر ہو جاتا ہے، قرآن کا تکیہ لگانا حرام ہے بلکہ کسی دینی کتاب کے ساتھ ایسا کرنا حرام ہے پس جب قرآن لایا جائے تو اس کے لئے اٹھنا مستحب ہے جس طرح علماء اور فضلاء کے لئے اٹھا جاتا ہے تو قرآن کے لئے اولیٰ ہے اور اسی طرح قرآن کے کسی جز کو جمع کر لینا بھی احترام کا مستحق ہے، حفتہ عکرمہ قرآن کو اپنے سر پر رکھ کر فرمایا کرتے کہ یہ میرے رب کی کتاب ہے۔

(۱۰۲) فصل نمبر ۱۲ :- دشمن کی سرزمین میں قرآن لے کر سفر کرنا حرام ہے جب کہ خطرہ ہو اس کے ضائع ہونے کا، مشہور حدیث کی بنا پر۔ چنانچہ اسی بنا پر ذمی کے ہاتھ فروخت کرنا جائز نہیں ہے، اگر بیچ دیا تو بیع کے صحیح ہونے میں امام شافعیؒ کے دو قول ہیں، ان دونوں میں زیادہ صحیح یہ ہے کہ جائز نہیں ہے لہذا حکم دیا جائے کہ وہ فوراً ملک کا ازالہ کر دے، اسی طرح اگر مجنون اور ایسا لڑکا جو قرآن کے چھونے میں نجاست وغیرہ میں تمیز نہیں کرتا اس کو روکا جائے یہ ذمہ داری اس کے ولی پر ہے۔

(۱۰۳) فصل نمبر ۱۳ :- ناپاک آدمی چاہے کپڑا وغیرہ کے ذریعہ ہو، یا دوسری طرح کسی حالت میں قرآن کا چھونا اور اٹھانا جائز نہیں ہے، جزدان اور جس چیز میں قرآن رکھا جاتا ہے اس کو چھونا جائز ہے یہ پسندیدہ مذہب ہے، اگر قرآن کو کسی تختی پر لکھا جائے تو اس کا بھی یہی حکم ہوگا۔

(۱۰۴) فصل نمبر ۱۴ :- اگر جنبی اور حائضہ قرآن کے اوراق کو کسی لکڑی سے چھوئے تو صحیح یہ ہے کہ جائز ہے، دوسرا مذہب یہ ہے کہ نہ چھوئے کیونکہ اس کا شمار بھی ورق الٹ پلٹ کرنے والوں میں ہے، اسی طرح اگر قرآن کو آستین میں لپیٹ لیا اور اوراق ادھر ادھر ہو گئے تو حرام ہوگا۔

(۱۰۵) فصل نمبر ۱۵ :- اگر محدث ارضی اور حائضہ قرآن کو لکھے اور

اس کو نہ اٹھائے اور نہ چھوئے تو جائز ہے۔

(۱۰۶) فصل نمبر ۱۰۶: تحریر جنبی اور مخالفہ کیلئے فقہی کتابوں وغیرہ دینی علوم جن میں قرآنی آیات ہوں اس کا اٹھانا یا ایسا کپڑا جس پر قرآنی آیات منقش ہوں یا درہم اور دینار جن پر آیات لکھی ہوں یا بہت سے سامانوں میں قرآن بھی ہو یا دیوار وغیرہ پر قرآن لکھا ہو سب کا چھونا اور اٹھانا مذہب صحیح میں جائز ہے، البتہ قاضی القضاة علامہ ماوردی فرماتے ہیں کہ جن کپڑوں پر قرآن نقش ہو اس کا چھونا تو جائز ہے مگر پہننا ناجائز ہے، علمائے قاضی صاحب سے موافقت نہیں کی ہے بلکہ امام جوینی وغیرہم پہننے کے جواز کے قائل ہیں، اگر کتب تفسیر جن کے اندر قرآن کا زیادہ حصہ ہے اور تفسیر کا کم ہے تو ان کا چھونا اور اٹھانا حرام ہے، اگر تفسیری حصہ زیادہ ہے تو اس میں علماء کے تین قول ہیں۔ صحیح یہ ہے کہ حرام نہیں ہے، اسی طرح چھونا دونوں کی برابری میں بھی حرام ہے۔ لیکن کتب حدیث اگر ان کے اندر قرآن کی آیات نہیں ہیں تو چھونا حرام نہیں ہے، لیکن ادنیٰ یہ ہے کہ طہارت کے ساتھ حدیث کی کتابوں کو اٹھایا جائے، یہی حکم کتب فقہ کا ہے جن میں قرآنی آیات ہوں، ہاں آیات نسخ التلوات کا چھونا اور اٹھانا حرام نہیں ہے، یہی حکم توریت اور انجیل کا بھی ہے۔

(۱۰۷) فصل نمبر ۱۰۷: اگر طہر آدمی کی کسی جگہ ایسی نجاست جو غیر معفو عنہ ہو لگی ہو تو موضع نجاست سے قرآن کو چھونا حرام ہے اور مذہب صحیح میں جمہور علماء شوافع فرماتے ہیں کہ نجاست نہ ہونے پر اس کا چھونا حرام نہیں ہے، البتہ ابوالقاسم حمیری اس کے خلاف حرام کے قائل ہیں، قاضی ابواللطیف فرماتے ہیں کہ جس نے ایسا کہا وہ بالا جماع رد ہے ہاں بعض شوافع مکروہ کے قائل ہیں مگر مختار مذہب یہ ہے کہ مکروہ نہیں ہے۔

(۱۰۸) فصلے نمبر :- اگر پانی نہ لے تو قرآن مجید چھونے کے لئے تیمم کر لینا جائز ہے چاہے وہ تیمم نماز کے لئے ہو یا اس کے سوا ہو جس میں تیمم کیا جانا یا کرنا ہے اور اگر کوئی پانی نہ پائے اور نہ مٹی تو اسی طرح نماز پڑھ لے لیکن قرآن کا چھونا جائز نہیں ہے کیونکہ وہ محدث ہے اور نماز کی اجازت محض بر بنا، ضرورت دی گئی ہے اور اگر اس کے ساتھ قرآن مجید ہو اور وہ کسی کو نہیں پاتا کہ اس کے سپرد اور حوالہ کرے، اور وضو کرنے سے مجبور ہے تو ایسی حالت میں ضرورتاً اس کو اٹھانا جائز ہوگا۔ یہ قاضی ابو الطیب نے کہا ہے اور اس کی تیمم ضروری نہیں، امام نوویؒ اس کو صحیح نہیں سمجھتے اور تیمم کو ضروری قرار دیتے ہیں ہاں اگر خوف ہو کہ قرآن جل جائے گا یا ڈوب جائے گا یا کافر کے ہاتھ میں پڑ جائے گا تو محدث آدمی کو اس حالت میں لینا ضروری ہوگا۔

(۱۰۹) فصلے نمبر :- چھوٹے بچوں کے ولی اور معلم پر کیا یہ واجب ہے کہ وہ بچہ کو وضو کے ساتھ اٹھائے، چھونے اور پڑھنے کی تاکید اور تکلیف دے سکتا ہے؟ صحیح قول یہ ہے کہ نہیں۔

(۱۱۰) فصلے نمبر :- صحیح ہے خرید اور فروخت قرآن مجید کی البتہ بیچنے میں دو قول ہیں، ان میں زیادہ صحیح امام شافعیؒ کی تصریح کی بنا پر یہ ہے کہ مکروہ ہے اور جنہوں نے خرید و فروخت کو مکروہ نہیں کہا ہے وہ من بصری، مکرمہ، حکم بن عیینہ ہیں اور یہی ابن عباسؓ سے بھی مروی ہے اور علماء کا ایک گروہ خرید و فروخت دونوں کو مکروہ سمجھتا ہے جس کو ابن المنذر نے علقمہ و ابن سیرین، نخعی، شریح، مسروق، عبد اللہ بن زید سے حکایت کیا ہے اور یہی حضرت عمرؓ، ابو موسیٰ اشعری کا مذہب قرآن کی بیع کے بارے میں مانعت شدیدہ کے ساتھ ہے البتہ ایک جماعت خریدنے کی اجازت دیتی ہے اور بیچنے کو مکروہ سمجھتی ہے، بیع کی کراہت کو ابن المنذر نے ابن عباس، سعید بن جبیر اور احمد ابن حنبل و اسحق بن راہویہ سے نقل کیا ہے۔ قیمت (والشراطم)

حالات مولانا نجم الدین اصلاحی

مولانا نجم الدین صاحب اصلاحی کی پیدائش ۱۸۹۹ء کے لگ بھگ ہوئی ہے، آپ کے دادا مولانا شیخ قدرت علی مرحوم جو اپنے وقت کے فارسی اساتذہ میں ممتاز تھے، انھیں نے بسم اللہ کرائی، دادا کے جلدی انتقال کر جانے کی وجہ سے گھر کے لوگوں کو تردد ہوا کہ کہاں بھیجکر تعلیم دلوائی جائے گا اسی اثنائیں ۱۹۰۰ء میں مدرسۃ الاصلاح سرانے میرکاسنگ بنیاد رکھا گیا، اس مدرسہ میں قرآن ناظرہ اردو پھر فارسی درجہ چہارم تک پڑھا تھا کہ والد صاحب بھی مرحوم ہو گئے، والد صاحب کی دلی خواہش تھی کہ اپنے چار لڑکوں میں سے اس چھوٹے لڑکے کو حافظہ کراؤں گا، اس خیال کے پیش نظر والدہ نے حافظ محمد یوسف صاحب مرحوم جو مادری دادلی تھے، ان کے مدرسہ قرآنیہ سکور میں داخل کر دیا، اور صرف دو سال کے اندر حفظ قرآن حکیم کی سعادت حصہ میں آگئی، اس کے بعد پھر مدرسۃ الاصلاح سرانے میر میں عربی کے اندر داخلہ ہوا، ۱۹۲۲ء میں مدرسہ کے نصاب تعلیم کو ختم کر کے دو سال درس نظامی کی تکمیل فرمائی اور دو گھنٹہ عربی کی تعلیم بھی دینی شہر دہلی کی، ۱۹۲۵ء میں مدرسہ مذکور کے اندر عربی اور فارسی کی تعلیم دینے پر تقرر ہو گیا، ۱۹۲۴ء میں حضرت مولانا ماجد علی مانی رحمۃ اللہ علیہ جو حضرت گنگوہی رحمۃ اللہ علیہ کے ارشد تلامذہ میں تھے، آپ سے ترمذی و بخاری پڑھنے کی سعادت نصیب ہوئی، اسی کے ساتھ مولانا حمید الدین فراہی رحمۃ اللہ علیہ صاحب تفسیر نظام القرآن سے فارسی ادب کی تکمیل کے بعد ترجمہ و تفسیر قرآن مجید کے ساتھ مولانا فراہی رحمۃ اللہ علیہ کے فکر کو سمجھنے کی بھی عزت حاصل ہوئی، ۱۹۲۴ء میں مدرسۃ الاصلاح سے مستعفی ہو کر عیالات وغیرہ کے سلسلہ میں دو سال مکان پر قیام رہا، نومبر ۱۹۲۲ء میں ہم لوگوں کی درخواست پر سدھاری اعظم گڈھ

تشریف آوری ہوئی اور سنہ ۱۹۷۷ء تک برابر قیام رہا سنہ ۱۹۷۷ء میں ایک عظیم الشان جلسہ کے سلسلہ میں شیخ الاسلام حضرت مولانا سید حسین احمد مدنی قدس سرہ العزیز کی تشریف آوری کے موقعہ پر شہر اعظم کڈھہ اور سدھاری کے لوگوں کے ساتھ مولانا اصلاحی کو بھی آپ کے حلقہ ارادت میں داخل ہونے کا شرف حاصل ہوا، اس سے پہلے حضرت مولانا سید محمد امین حسنی العینی نصیر آبادی سے بیعت ہوئی، سید صاحب کے وصال کے بعد حضرت مولانا تھانوی رحمہ اللہ سے، آپ کے بعد حضرت مدنی قدس سرہ العزیز مولانا اصلاحی کی غیر معمولی صلاحیت اور عربی علوم و فنون پر وسعت نظر معلوم کر کے میں نے تصنیف و تالیف پر زور دیا اور بات ان کی سمجھ میں آگئی، یہ جرأت مجھ کو اس وجہ سے اور ہوئی کہ مشہور مصنف حضرت مولانا سید سلیمان ندوی رحمۃ اللہ علیہ جو اپنے علم و فضل میں یگانہ روزگار تھے، مولانا اصلاحی کی صلاحیتوں کو مقدمہ یادگار سلف میں سراہا تھا، خدا کا شکر ہے کہ میرا خیال غلط نہیں نکلا، مولانا اصلاحی نے اپنی کتاب دلائل السنن والآثار حصہ اول، مکتوبات شیخ الاسلام کی چار ضخیم جلدیں، احکام البدع و احیاء السنن، انتخاب رباعیات مولانا روم، ترجمہ التبیان فی آداب حملۃ القرآن، دلائل السلوک، دلائل القرآن، احسن العقائد عربی، آموزگار فارسی وغیرہ کتابوں کو سدھاری پر ہی لکھا ہے، متفرق مضامین اور مقالات کی تعداد بھی کافی ہے، ان تمام خالص علمی کاموں کے بعد تفسیر ابن جریر رحمہ اللہ کی تمغین کا کام بھی شروع کیا تھا اور حکومت سعودیہ سے حوصلہ افزائی کی امید بھی تھی، یہ کام بہت ہی کاوش اور درد سری کا تھا مگر اللہ تعالیٰ کو منظور نہیں تھا تا نام رہا۔ — مولانا اصلاحی پر اپنے پیر حضرت مولانا مدنی رحمۃ اللہ علیہ اور اپنے استاد مولانا حمید الدین فراہی رحمہ اللہ کا بڑا گہرا اثر ہے اور انھیں کی تعریف برابر کرتے رہتے ہیں اور بھرپور عقیدت کے ساتھ، چنانچہ حضرت مدنی قدس سرہ العزیز کی سوانح حیات آج کل مولانا اصلاحی کے زیر تحریر ہے، مولانا اصلاحی ان دنوں

مولانا آزاد تعلیمی مرکز اسرہٹہ جو پنپور کے صدر شعبہ اسلامیات میں، جہاں ہفتہ میں قرآن مجید اور امام نوویؒ کی ریاض الصالحین کا درس جاری کر رکھا تھا جو آج کل بند ہے، انشائاً اللہ پھر جاری ہو جائے گا۔ تذکرہ نامی رسالہ دیوبند کے مولانا اصلاحی مدیر بھی رہ چکے ہیں، ————— مولانا موصوف امسال زیارت حرمین شریفین سے مشرف ہو کر، اپریل ۱۹۷۹ء کو اپنے وطن مالو ف راجہ پور سکور میں بخیریت واپس آگئے ہیں، اس مبارک سفر کی روداد ہم لوگوں کی درخواست پر سپرد قلم کرنے کا وعدہ فرمایا ہے، ایک قسط نشاۃ نو میں شائع ہوگی ہے۔

یوں تو مولانا اصلاحی کے تلامذہ کی فہرست بہت طویل ہے، مخصوص تلامذہ میں مولانا ابواللیث صاحب اصلاحی سابق امیر جماعت اسلامی، مولانا صد الدین اصلاحی، مولانا محمد عاصم اصلاحی، مولانا اظہار الدین اصلاحی شیخ الحدیث مولانا آزاد تعلیمی مرکز اسرہٹہ، حکیم مختار احمد اصلاحی صبر حد جو پنپور، مولانا داؤد اکبر اصلاحی شیخ التفسیر ادارہ مذکور، مولوی مشتاق احمد اصلاحی، مولوی عبدالرحمن ناصر اصلاحی۔ مولوی عبدالرحمن پرداز اصلاحی، رفیق دار المصنفین۔ مولوی اکرام صاحب سابق مدرس مدرسۃ الاصلاح سرائیور و مولوی احتشام الدین صاحب سابق صدر مدرس مدرسۃ الاصلاح۔ مولوی شبیر امام ڈاکٹر، اور مولانا ابوالحسن علی فراہی ناظم مدرسۃ الاصلاح۔ مولانا محمد ادریس صاحب سرلے میر صدر مدرس جامعہ عربیہ بنارس وغیرہم قابل ذکر ہیں۔

مکتوبات شیخ الاسلام کی جمع و ترتیب پر مولانا آزاد کی سفارش سے گورنمنٹ آف انڈیا نے مولانا کو سو روپیے ماہوار دینے کا فیصلہ کیا ہے۔

لہ جمع و ترتیب کا، ۲۷ء نکل ہو جاتا۔ سلام اسکی تکمیل کے بعد انتقال فرمائے

قرآن مجید اللہ تعالیٰ کی نازل کردہ الہامی کتب میں خاص
فضیلت رکھتی ہے۔ اس لئے کہ اللہ نے اس کی حفاظت کا خود ذمہ لیا
ہے۔ اسی لئے قرآن کریم پڑھنے اور حفظ کرنے کے فضائل بھی دیگر
عبادت کی نسبت منفرد ہیں۔

لیکن عمومی طور پر مسلمانوں کو قرآن مجید کی تلاوت اور حفظ
کے آداب سے آگاہی نہیں ہے۔ امام نوویؒ نے اس موضوع پر ایک
کتاب ”التبیان فی آداب حملۃ القرآن“ تصنیف فرمائی تھی۔

مولانا نجم الدین اصلاحیؒ نے اسی مقبول عام کتاب کا اردو ترجمہ
”آداب حاملین قرآن“ کے نام سے کیا ہے۔ اس ترجمہ سے مترجم
مرحوم کا قرآن کریم سے خصوصی شغف اور والہانہ لگاؤ مترشح ہوتا
ہے۔

اس کتاب میں تلاوت قرآن مجید سے متعلق ایک سو دس
فضائل و مسائل پر مفصل بحث کی گئی ہے۔ جو اتنے بڑے موضوع پر دریا
کو کوزے میں بہ کرنے کے مترادف ہے۔ ہر مسلمان اس کتاب سے بغیر
کسی عالم کی اعانت کے مستفید ہو سکتا ہے۔ یہ کتاب تلاوت قرآن حکیم
کے بارے میں مفید معلومات کا خزانہ ہے۔

1482 ن



* 27154 - EU - 64 *